

அழகானவன் அழகியன்

இறை ஊழியர் தேவசகாயத்தின்
வாழ்வும் பணியும்

1712 - 1752

வெனிஷ் | அருளன் | பெரி



காற்றாடிமலைக் கடிதங்கள்

இறை ஊழியர் தேவசகாயத்தின் வாழ்வும், பணியும்

வெனிஷ்
அருளன்
பெரி



நூல் விபரம்

பெயர்	: காற்றாடிமலைக் கடிதங்கள் (இறை ஊழியர் தேவசகாயத்தின் வாழ்வும், பணியும்)
ஆசிரியர்கள்	: வெனிஷ், அருளன், பெரி.
முதல் பதிப்பு	: சனவரி 2011
படிகள்	: 1000
மொழி	: தமிழ்
வகை	: வாழ்க்கை வரலாறு
நூ ன் அ ள வு	: 1/8 டெம்மி
தாளின் தன்மை	: மேப் த்தோ
அச்சக் கோர்வை	: கல்லூரி அச்சகம், முளகுமுடு - 629 167.
அச்சாக்கம்	: பிரிண்ட் பாயின்ட், நாகர்கோவில்.
முகப்பு வடிவமைப்பு	: திரு. யோ ராய், நாகர்கோவில்.
மொத்த பக்கங்கள்	: 112
வெளியீடு	: அனல் வெளியீட்டகம், திருவள்ளூவர் நூல் நிலையம் 13, பெதஸ்தா வணிக வளாகம் மகளிர் கிறித்தவ கல்லூரி சாலை நாகர்கோவில் - 629 001.
தொடர்பு எண்	: 9442584238.
கொடை கடிதங்கள்	: ₹ 50/-

இறை ஊழியர் தேவசகாயம் என்னும் மாமனிதர் குமரி மாவட்ட மக்கள் மனத்தில் நீங்கா இடம் பிடித்தவர். அவருடைய வாழ்வும் பணியும் உலக மக்கள் அனைவருடைய கவனத்தையும் ஈர்க்காமல்லை.

1912-ஆம் ஆண்டு பிறந்து 40 ஆண்டுகள் வாழ்வுக் காலத்தில் பல நல்ல தடயங்களை இம்மண்ணில் விட்டுச் சென்றவர். மக்களால் சித்தர், ஞானி, மகான், தெய்வ அருள் பெற்றவர் என்று புகழப்பட்டவர். ஆனால் அரசன் மற்றும் அதிகாரத்தைப் பயன்படுத்தி மக்களை அடிமைத்தனத்தில் வைத்திருக்க முயற்சித்த அந்தணர்களால் வெறுக்கப்பட்டவர்.

குறிப்பாக கிறித்தவ விசுவாசத்தைக் காப்பதற்காக இயேசுவைப் போன்று பாடுகள் பல ஏற்றுக் கொண்டவர். நல்ல பண்புகளை, நல்ல மதிப்பீடுகளை நம்பிக்கையோடு ஏற்றுக் கொண்டதால் பொய்க்குற்றம் சுமத்தப்பட்டு துப்பாக்கி குண்டுகளுக்கு இரையாக்கப் பட்டவர்.

இறை ஊழியர் தேவசகாயம் வாழ்க்கை வரலாறு சொல்லும் நூல்கள் பல இருந்தாலும் கடித வடிவில் வெளிவரும் முதல் நூலாக இந்த நூல் உள்ளது. இந்தப் புதிய முயற்சியை மேற்கொண்டு இந்த நூலை உருவாக்கிய ஆசிரியர்கள் வெனிஷ், அருளன், பெரி ஆகியோரை நன்றியோடு வாழ்த்துகிறோம்.

இந்நூலுக்கு வாழ்த்துரை வழங்கி அணிசெய்த ஆயர் பீட்டர் ரெமிஜியஸ் அவர்களுக்கு எமது நன்றிகள். இப்புத்தகத்தை அச்சுக் கோர்வை செய்து தந்த முளகுமுடு கல்லூரி அச்சகத்தார்க்கு எமது நன்றி. புத்தகத்தின் முகப்போவியத்தை வடிவமைத்த ஒலியர். யோ ராய் அவர்களுக்கு நன்றி. புத்தகத்தை அச்சிட்ட பிரிண்ட் பாயின்ட் அச்சகத்தாருக்கும் எமது நன்றிகள்.

தமிழ் மக்கள் இப்புத்தகத்தை வாசித்தும் பயன் பெற வாழ்த்துகிறோம்.

அனல் வெளியீட்டக நண்பர்கள்

14.01.2011

திருவள்ளூர் நூல் நிலையம்

இறை ஊழியர் தேவசகாயம் நினைவு நாள்.

நாகர்கோவில்.

தனது கிறித்தவ விசுவாசத்திற்காக கொல்லப்பட்டு குமரியின் வீரிய வித்து என்று மக்களால் செல்லமாக அழைக்கப்படும் இறை ஊழியர் தேவசகாயம் பிள்ளையின் வாழ்வும் பணியும் கடித வடிவில் வெளிவருவது மிக்க மகிழ்ச்சி.



அகில உலகத் திருஅவை இறை ஊழியர் தேவசகாயம் பிள்ளையை “வேதசாட்சி”யாக அறிக்கையிடும் நாள் விரைவில் உள்ளதான இக்காலச் சூழல் இந்த நூலும் அதற்கு துணை செய்யும் கருவியாகிறது.

இறை ஊழியர் தேவசகாயம் பிள்ளை பிறந்த முந்நாறாவது ஆண்டு நெருங்கி வரும் வேளையில் வெளிவரும் இந்தப் புத்தகம் தமிழ் கூறு நல்லுலகிற்கு ஒரு நற்கொடை.

நல்லவர்களின் வாழ்க்கை மதம், இனம், சாதி பாகுபாடுகளைக் கடந்து எல்லா மக்களுக்கும் நல்வழிகாட்டும் ஒளி விளக்காகிறது. நமது இறை ஊழியரின் வாழ்க்கை வரலாறு நம்மவர்கள் நல்லவர்கள் பலருக்கும் பயன் தரும் அருமருந்தாகும்.

இப்புத்தகத்தை எழுதிய ஆசிரியர்களுக்கும், வெளியிடும் அனல் வெளியீட்டகத்தாருக்கும் எனது பாராட்டுக்களைத் தெரிவித்துக் கொள்கிறேன். இவர்களது நல்ல முயற்சிகள் அனைத்தும் வெற்றி பெற வாழ்த்துகிறேன்.

கிறிஸ்துவில் அன்புள்ள,

+ *Joseph Kennedy*

+ ஆயர் பீட்டர் ரெமிஜியஸ்
கோட்டாறு மறைஆயர்



ஆசிரியர்கள் உரை

காற்றாடிமலை

மறைசாட்சியின் மலர் பாதங்கள் பதிந்த இடம்
இறையாட்சியின் விளைநிலமாய் உதித்த இடம்
மெழுகுவர்த்திகளும் மௌனம் தேடும் இடம்
ஊதுபத்திகளும் ஊரறியச் செய்யும் இடம்
பாறைகளும் கவிபாடும் இடம்
வாதைகளும் அகன்றோடும் இடம்
சிறைகளும் சித்திரத்தைக் கண்ட இடம்
குறைகளும் சிகரத்தை அடைந்த இடம்
தோட்டாக்கள் தோல்வியை சந்தித்த இடம்
தோழராய் எதிரிகளும் சந்தித்த இடம்
ஒட்டுமொத்தத்தில்
இறை ஊழியரின் மங்காத மறுபக்கத்திற்கு மை தந்த இடம்

இத்தகைய காற்றாடிமலையில் வேட்டையாடப்பட்ட இறை ஊழியர் தேவசகாயம் அவர்களின் வாழ்வையும், பணியையும் கடிதங்கள் வடிவில் இந்தப் புத்தகத்தில் விளக்கியிருக்கிறோம்.

கடிதம் கருத்துக்களையும், எண்ணங்களையும் எழுத்து வடிவில் எடுத்துரைக்கும் ஓர் ஊடகம்.

நாகரீகம் என்ற பெயரில் தகவல் பரிமாற்ற தொடர்பியல் மாறிக் கொண்டே இருந்தாலும் இந்தக் கடிதத் தொடர்பியலுக்கு மட்டும் மக்கள் மத்தியில் ஒரு மாறாத இடம் உண்டு. ஏன் கிறித்தவ வாழ்விலும், திருவிவியத்திலும் இந்தக் கடிதங்கள் முக்கிய இடங்களைப் பெறுகின்றன.

மக்களின் நம்பிக்கையையும், இறை விசுவாசத்தையும் ஆழப்படுத்தவும், போ வழிபாடுகளையும் சடங்குகளையும் விட்டு விடவும் தூய பவுல் பல்வேறு தரப்பு மக்களுக்கு தன் கடிதத்தின் மூலம் இறைவனை நினைவூட்டுகிறார்.

இறை ஊழியர் தேவசகாயமோ தந்தை புத்தாரியிடம் தன் நண்பர் டிலனாயின் கடிதம் மூலம் அறிமுகமாகி திருமுழுக்குப் பெற்றார். தான் சிறையில் இருக்கும்போது குருக்களை சந்திக்க வாய்ப்புக் கிடைக்காத போது அவர்களுக்கு கடிதம் கொடுத்து அவர்களிடம் இருந்து நம்பிக்கையும், அன்பும், ஆசீர்வாதமும் நிறைந்த பதிலைக் கேட்டு அதன்படி அவற்றைக் கடைபிடித்தார்.

இத்தகைய சிறப்பு வாய்ந்த கடிதத்தை மையமாகக் கொண்டு இந்தப் புத்தகம் காற்றாடிமலைக் கடிதங்கள் என பெயர் பெற்றது.

இங்கு தேன்மொழி என்ற சிறுமி தன் மாமாவிடம் இறை ஊழியர் தேவசகாயம் பற்றிய தனது சந்தேகங்களை கடிதம் வழியாகக் கேட்டுத் தெரிந்து கொள்கிறார். மாமாவும் தகுந்த விளக்கங்களுடன் பதிலை குறிப்பிடுகிறார். இருவருக்கும் இடையே நடந்த உரையாடல்களின் தொகுப்பே இந்தக் “காற்றாடிமலைக் கடிதங்கள்”.

கடிதம் 1 வரலாற்றுப் பதிவுகள்	8
கடிதம் 2 நட்பும், உறவும்	19
கடிதம் 3 நற்செய்தி அறிவிப்பும் போதனைகள்	25
கடிதம் 4 இயற்கையும் இறை ஊழியரும்	37
கடிதம் 5 உன்னதராய் உயர்த்திய நற்பண்புகள்	44
கடிதம் 6 நம்பிக்கை வளர்த்த செபங்கள்	51
கடிதம் 7 சுமத்துப்பட்ட குற்றங்கள்	61
கடிதம் 8 பாடுகளின் காலக் கொடுமைகள்	69
கடிதம் 9 எதிர்கொண்ட போராட்டங்கள்	77
கடிதம் 10 தண்டனை தந்த அரசுக் கட்டளைகள்	86
கடிதம் 11 புனிதம் காத்த புதுமைகள்	92
கடிதம் 12 புனிதர்பட்ட நடவடிக்கைகள்	102
தெம்புடன் நடை பயில்வோம்...	110
துணைநின்ற நூற்கள்	112



வரலாற்றுப் பதிவுகள்



15-12-2009

பெங்களூர்

சுன்புள்ள தேன்மொழிக்கு,

உன் பாசமிரு மாமா எழுதுவது, நான் நலமாக உள்ளேன். உனது பள்ளி நாட்கள் இனிமையாக இருக்கும் என்ற நம்பிக்கையில் உன்னையும் உனது பெற்றோரையும், தம்பியையும் நலம் விசாரித்து இந்தக் கடிதத்தைக் துவங்குகிறேன். நீ எழுதியக் கடிதம் கிடைக்கப்பெற்றது. மிக்க மகிழ்ச்சி.

இறைவனுக்கு ஊழியராய் சாதிகளைத் தாண்டி, தாழ்ந்தவர்களுக்கு உரியது என்று கருதப்பட்ட மதமாக இருந்த கிறித்தவ மதத்தைப் பின்பற்றி, கொண்ட கொள்கையில் உறுதியாய் இருந்த இறை ஊழியர் தேவசகாயத்தின் வரலாற்றைப் பற்றி நீ கேட்ட கேள்விகளுக்கு நான் எழுதும் இந்த பதில் கடிதம் பயனுள்ளவையாக இருக்கும் என்று நம்புகிறேன்.

மறைசாட்சியாய் மகுடம் பெற்ற தேவசகாயத்தின் சுருக்கமான வரலாற்றை நான் இங்கே எழுதுகிறேன். உன் சந்தேகங்களை பதில் கடிதத்தில் குறிப்பிட்டு எழுது.

கடிதங்கள்

இறைஊழியர் தேவசகாயம் பிள்ளை

தன்னம்பிக்கையின் தலைவர். இறைநம்பிக்கையில் இனியவர்.
பத்மனாபபுர வரலாற்றை பங்குபோட்டவர்.

மண்வாசனைக்கும், கிராமத்துக் காற்றுக்கும் சொந்தக்காரர்.
இயற்கையோடு இணைந்த வாழ்வு நிலையையும் தவறவிடாதவர்.

கன்னியாகுமரி மாவட்டத்தில் பத்மனாபபுரத்திருந்து
ஏழு கிலோமீட்டர் மேற்காக உள்ள நட்டாலம் என்ற
தனது சொந்த கிராமத்தை நாடறியச் செய்தவர்.
இயற்பெயர் நீலகண்டன்.

23-04-1712-இல் பிறந்த வரலாற்று நாயகன்.
நாயர் குலத்தில் வாசுதேவன் நம்பூதிரிக்கும், தேவகியம்மைக்கும்
மகனாக பிறந்தவர், இவரது தங்கையின் பெயர் இலச்சுமிக்குட்டி.

குறிஞ்சி நிலப்பரப்பில், கிராமத்து வாழ்க்கையில்
மக்களால் அதிகமாக நேசிக்கப்பட்ட உத்தமர்.
மொழிகளையும், கலைகளையும் கற்றுத் தெளிந்தவர்.
வெள்ளைக் காகிதத்தில் முல்லைப்பூவாய்
மக்கள் மனதில் வரையப்பட்டவர்.

பார்கவியம்மா என்னும் இயற்பெயரைக் கொண்ட
ஞானப்பூ (தெரசா) என்ற தலக்குளம் குடும்பத்தைச் சார்ந்த
பெண்மணியை துணைவியாக ஏற்றுக்கொண்டவர்.

செல்வச் செழிப்பில் செல்லமாய் வளர்க்கப்பட்ட பின்னரும்
தன்னடக்கமும் நன்னடத்தையும் கொண்டவர்.
கால்போன போக்கில் வாழத் தெரியாதவர்.

மன்னர் மார்த்தாண்ட வர்மா காலத்தில்
அரண்மனையில் பணியாற்றியவர்.
தோமையார் கால கத்தோக்கத் திருமறையின்
திருவிதாங்கோடு சான்றதிரு கரைகண்ட முத்தப்பர் என்பவரை
ஆசிரியராகக் கொண்டு திறன் வளர்த்தவர்.

பனை ஓலையில் நாராயம் கொண்டு எழுதத் தெரிந்த
இவருக்கு தமிழ், மலையாளம், வடமொழி புலமை இருந்தது.
வேதாந்தம், இலக்கணம், வர்ம சாஸ்திரம், போர்ப்பயிற்சி
போன்றவைகளும் இவருடன் சங்கமித்தன.

உழைக்கும் மக்களுக்கு உரிய ஊதியத்தைக் கொடுத்து
'நீதியின் வாயில்' என்னும் சிறப்பு பெற்றவர்.

ஆட்சிமுறையிலும், வஞ்சகத்திலும், பணத்தால் எதிரிகளை
விலைக்கு வாங்கும் வித்தையிலும் சிறந்து
'மந்திரத்தால் மாங்காய் விழும்' என்ற தந்திரத்தையும்
அறிந்திருந்த வள்ளியூரை அடுத்த ஏர்வாடியில்
ஏழையாய் பிறந்த 'இராமையன் தளவாயுடன்' பணிபுரிந்தவர்.

1741 ஜூலை 31-ஆம் நாளில் குளச்சல் போரில்
கைதியாக பிடிக்கப்பட்டு பிறகு மன்னர் மார்த்தாண்ட வர்மாவின்
படைத்தளபதியாக மதியுடன் செயல்பட்டு பல மன்னர்களை
தோற்கடித்து, அரசரின் அரியணைக்கு அச்சாணியாக அமைந்தவர்.
முன்பு டச்சு போர்ப்படையின் தளபதியான 'ஜெனரல் எஸ்தாக்கியூஸ்
பெனடிக்ட் டிலனாய்' என்பவரால் மனமாற்றம் பெற்றவர்.

டிலனாயின் கிறித்தவ பக்தியாலும், போதனையாலும்
கவரப்பட்டு கிறித்தவ மதத்தையும், அவரது நட்பையும்
கற்பூரம் பற்றிக் கொள்வதுபோல ஏற்றுக் கொண்டவர்.

துன்ப காலத்தில் இறை ஊழியர் தேவசகாயத்திற்காக
கண்ணீர் விட்டவரில் ஒருவர் இந்த டிலனாய்.
யோபுவின் விசுவாச வாழ்க்கையைச் சொல்க் கொடுத்தவரும் இவரே.
மரிய மல்லன் மாயக்குட்டி, தொம்மன் திருமுத்து,
தொம்மை சின்னத்தம்பி அண்ணாவியை
நண்பர்களாகக் கொண்டிருந்தவர்.

மாற்றுச் சிந்தனையில் வளர்ந்தவர்; பழகுவதில் எளிமையானவர்.
புதிய சமூகத்தின் நவீன சிற்பி.
மனதை மாற்றும் இறைமந்திரம் தெரிந்தவர்.
தயங்கிய பணி. புத்தாரி அவர்களிடமிருந்து

திருமுழுக்கை தைரியத்துடன் கேட்டு வாங்கியவர்.
வடக்கன்குளத்தில் வாடா மலராய்
திருக்குடும்ப ஆலயத்தில் 17-05-1945-இல் திருமுழுக்கு பெற்றவர்.

மறைக்கல்வி என்ற இறைதாகத்தை தனித்த
வடக்கன்குளம் பங்கு உபதேசியார் ஞானப்பிரகாசம் என்பவரை
ஞானத் தகப்பனாகப் பெற்றவர்.

வடக்கன்குளம் ஆலயக் கட்டுமான பணிக்காகப்
பங்குப் பணியாளர் புத்தாரியிடமிருந்து பெற்றுக் கொண்ட
மரத் தேவைக்கானக் கடிதத்தை மன மகிழ்ச்சியுடன்
இராமையன் தளவாயிடம் எடுத்துச் சென்றவர்.

மரத்தேவையைப் பூர்த்திசெய்ய முடியாததால் வருத்தப்பட்டவர்;
அதற்காக தளவாயின் கோபத்திற்கு ஆளானவர்.
அரசர் குடும்பத்துடன் அளவுக்கு அதிகமான
அன்புகொண்டிருந்த நல்ல மனிதர்.
அரசு பணிகளை நுணுக்கமான முறையில் செய்து முடிப்பவர்.

சித்தன், ஞானி, மகான், தெய்வ அருள் பெற்றவர்
எனப் புகழப்பட்டாலும் புகழ்ச்சியில் மகிழ்ச்சி கொள்ளாதவர்.
வண்ணத்துப்பூச்சியிடம் காணப்படும் உற்சாகத்தைப் போல்
அவமான பவனியிலும் உற்சாகமாகக் காணப்பட்டவர்.

தாழ்த்தப்பட்ட மக்களின் அடிமைத்தனத்துக்கு
எதிராக முழக்கமிட்டவர்.
பொதுவாகப் பார்த்தால் இவர் பொருட்செல்வர்.
இறைவனுடன் பார்த்தால் இவர் இறை செல்வர்.

திறக்கப்படாமல் இருந்த பல மனங்களை
போதனையால் திறந்தவர்.
திறக்கப்படத் தேவையில்லை என்றிருந்த
இதயக் கதவுகளை உடைத்தெறிந்தவர்.

கவிபாடும் கவிக்குயில் 'தொம்மன் திருமுத்து' என்ற புலவருடன்
சிறையில் மறையை பரப்பியவர்.

இறை மனித உறவுக்கு இணைப்புப் பாலம் இவர்.

12

 காற்றாடிமலைக்

ஆழ்ந்த தியானத்தால் மறை உண்மையை
 ஏற்றுக் கொண்டவர்.
 உண்மையை வளைக்கத் தெரியாதவர்,
 முதியவர்களையும், முன்னோர்களையும், மன்னர்களையும்,
 மகாமுனிவர்களையும் எதிர்த்து
 நிறைவாழ்விற்கான வழியைத் தேர்ந்து கொண்டவர்.
 வெளிவேடம் போடத் தெரியாதவர்.

‘நாருடன் இணைந்த பூவாய்’ நறுமணம் வீசிய
 தன் மனைவியையும் வடக்கன்குளத்தில் திருமுழுக்கு பெற
 வழித்தடம் ஏற்படுத்திக் கொடுத்தவர்.
 மனைவியையும், மற்றவர்களையும் மனம்மாற்றிய
 பெருமைக்குச் சொந்தக்காரர்.

அர்ப்பண வாழ்க்கை வாழ்ந்து,
 உறவுகளை உதறித் தள்ளிவிட்டு
 கிறித்துவுக்காக உயிர்நீத்தவர்.
 கலங்கிய நீரூற்றுப் போன்ற மக்களின்
 மனங்களை தெளிய வைத்தவர்.
 கலங்கிய நீரில் காசைத் தேடும் மூடர்களைப் போல்
 விவாதம் செய்தவர்களை தன்னுடைய
 வாதத்தால் வென்று காட்டியவர்.

சூழ்ச்சிகளை தனது தாழ்ச்சியால் வீழ்த்தியவர்.
 ஆட்சியாளர்களின் சீற்றங்களை
 அமைதியான முறையில் ஆட்கொண்டவர்.
 கோபப்படத் தெரியாதவர். விவேகமான விந்தையாளர்.

போதனைக்காக வேதனைகளை ஏற்றுக் கொண்டவர்.
 அன்பின் ஆழத்தை அறிமுகப்படுத்தியவர்.
 கிறித்துவின் அன்பினால் சுமைகளைக் கூட
 சுகமாக்கி கொண்டவர்.
 அருட்பணி. பீட்டர் பரேரோஸ் சே.ச. அவர்களிடமிருந்து
 முதல் திருவிருந்தை பெற்றவர்.

பிலாத்துவின் அரண்மனையில் விசாரணைக் கைதி இயேசு.
மார்த்தாண்ட வர்மா அரண்மனையில் விசாரணைக் கைதி தேவசகாயம்.
தாலுகா அதிகாரிகளின் முன்பு தரம் தாழ்ந்த
விசாரணைக்கு உட்படுத்தப்பட்டவர்.
மனம்மாறியதற்காக அரசு தண்டனை பெற்றவர்.
இறைவனை ஏற்க அரக்கர்களை எதிர்த்தவர்.
விவிய விளக்கங்களை விசாரணை இடங்களில் எடுத்து இயம்பியவர்.

ஏழைகளோடும், எளியவர்களோடும் உணவருந்தியவர்.
பணக்காரர்களோடும், வசதி படைத்தவர்களோடும்
பாசாங்கு செய்யத் தெரியாதவர்.

கல்வாரிப் பாடுகளை காலம் தவறாமல் தியானித்தவர்.
திருப்பயில் கலந்து கொள்வதில் கடமை தவறாதவர்.
திருவருட்சாதனங்களை சரியாகப் பெற்றுக்கொண்டவர்.
இறை அப்பத்தில், செபத்தில் மகிழ்வைக் கண்டவர்.
மற்றவர்களை மதிக்கத் தெரிந்தவர்.

சதித் திட்டங்களில் சிக்கவைத்த போதும்
ஆத்திரப்படுத்தும் ஆவேசப்படுத்தும் வார்த்தைகளால்
வசை பாடியபோதும் இயேசுவை மறுதக்க மறுத்தவர்.

எதிரிகளையும் எளிமையாகக் கவரத் தெரிந்தவர்.
அடக்கு முறையையும் அன்பாக ஏற்றுக் கொண்டவர்.
“யோசேப்பின் மகன் தானே,
இவனுக்கு எங்கிருந்து வந்தது இவ்வளவு ஞானம்” என்று
இயேசுவைப் பார்த்து ஏளனப்படுத்தியவர்களும்
இவருடன் இல்லாமல் இல்லை.
இழைத்த உடம்பில் இயேசுவுக்காக
இரும்புத் தடிகளையும் தாங்கியவர்.
சிராய்ப்புகளிடையே சிகரத்தைத் தொட்டவர்.

மாலைக் கருக்கல் மல்கையாய் மலர்ந்தவர்.
மலை முகடுகளில் இறைவனோடு நடந்தவர்.
விசுவாசத்தை விளம்பரம் இல்லாமல் விளம்பியவர்.

அவிசுவாசத்தை சமரசம் செய்யாமல் சாடியவர்.
இவர் மக்கள் மீது கொண்ட பாசம் உண்மைதான்.
இவரை இழந்த மக்களுக்கு துன்பமும் அதிகம்தான்.

இறுதி நெருப்பு நிமிடங்களில் கூட இறைவனிடம் செபித்தவர்.
இறைவரம் பெற்றவர்.
இறையாட்சியின் விசைப்படகை
பல திசைகளை நோக்கி இயக்கியவர்.

மழை வெள்ளத்தில் அடித்து இழுத்துச் செல்லப்படும் மணலாய்
பல இடங்களுக்கும் கொடுமையாக அடித்து இழுத்துச் செல்லப்பட்டவர்.
இவர் பயணப்பட்ட பாதை கடினமானது.
ஏற்றுக்கொண்ட மதம் புனிதமானது.

தாலுகா தாலுகாவாக, ஊர் ஊராக, சிறைகள் சிறைகளாக
உணவின்றி, உறக்கமின்றி, உறைவிடமின்றி,
தனிமைப்படுத்தப்பட்டு தள்ளாட விடப்பட்டவர்.

தாகத்திற்காக பூயர்குறிச்சி பாறையை இடித்து
தண்ணீரோடு இறைதாகத்தையும் தீர்த்துக் கொண்டவர்.
நஞ்சுகலந்த உணவினால் தீண்டப்படாதவர்.
உப்புக் கலந்த நீர் உத்தமரை உற்சாகப்படுத்தியது.
மரம், மழை, வெயில், குளிர் என இயற்கையுடன்
இணைந்த வாழ்வை வாழ்ந்தவர்.

சிங்கத்தையும், பேய்களையும் பயமுறுத்தியவர்;
பூவரசு மரம், ஆலமரம், வேப்பமரம் என மரங்களில்
தன் கிறித்தவ வாழ்வைக் கழித்தவர்.
மரத்தடியில் மறை உண்மைகளை போதித்தவர்.

வான்படைப் போர் தளபதியின் உடனிருப்பை வேண்டியவர்.
வான்படைகளின் தேவனோடு உரையாடியவர்.
திருக்குடும்ப காட்சி கண்டவர்.

சிறையில் இருந்த இடங்களிலெல்லாம்
மக்களின் மனச்சிறையைத் திறந்தவர்.

குற்றவாளிகளுக்கு மரண தண்டனையை நிறைவேற்றும்
அதிகாரமுடைய ஆராச்சார் குற்றவுணர்வுடன்
குனிந்த தலையுடன் நிற்க காரணமானவர்.

ஆராச்சாருக்குக் குழந்தைப் பேறு கிடைக்க அருளியவர்.
துயர் போக்கும் தூணாய் இருந்தவர்.
தூரத்தில் தெரியும் பொன்வான நிலா அவர்.

தூக்குப் போட்டுக் கொல்லும் இடத்திற்கும்,
கழுவேற்றிக் கொல்லும் இடத்திற்கும்,
கழுத்தை வெட்டிக் கொல்லும் இடத்திற்கும்
கொண்டு செல்ல தீர்ப்புப் பெற்று தப்பித்தவர்.

நோய்களுக்கும், மனவேதனைகளுக்கும் மருந்து கொடுத்தவர்.
இயலாமையிலும் இறைவார்த்தையை தியானித்தவர்.
மக்கள் மனங்களின் காயங்களை மன்னவன் இயேசு என்ற
மயிறகால் வருடி மருந்திட்டவர்.

பெருவிளையில் தப்பித்துக் கொள்ள வழிகிடைத்த பிறகும்
இறை வழித்தடத்தை மாற்றாதவர்.
காவலர்களின் கடுஞ்சொல்லையும்,
கொடிய வெயின் தாக்கத்தையும், மழையின் வேகத்தையும்
தாங்கிக் கொண்டவர்.
தள்ளாடிய பிறகும் தடம் மாறாதவர்.

ஆட்டுக்கு உயிர் கொடுத்தவர்.
ஊமை பெண்ணுக்கு வார்த்தை வழங்கியவர்.
குழந்தைச் செல்வம் கொடுத்தவர்.
மகோதர நோயினைக் குணப்படுத்தியவர்.

எருமை ஊர்வலம், எருக்கம் பூமாலை, கசையடி,
சூரை முள்ளடி, மிளகாய்ப் பொடி, சுண்ணாம்புக் காளவாய்,
எறும்புக்கூடு, மரத்தடி இருப்பிடம்,
சிங்கக்காடுகளில் நடைபயணம் என்கிற பெயரில் நடந்த
கொடிய நெடிய பயணத்தை தாங்கிக் கொண்டவர்.

காவலர்களுக்கு கனிவு காட்டியவர்.

தனது வாழ்நாளில் வந்து போனவர்களுக்காக செபித்தவர்.

இறுதி நேரத்திலும் கூட இறைவனோடு இருக்க ஆசைப்பட்டவர்.

மாதாவை வேண்டி மனவுறுதி பெற்றுக் கொண்டவர்.

21 ஆண்டுகளாய் நாட்டின் உயர்விற்காகவும்,
மன்னரின் வெற்றிக்காகவும் மக்களின் நலனுக்காகவும்
தன்னை அர்ப்பணம் செய்தவர்.
ஆனால் கிறித்தவம் தழுவிய குற்றத்திற்காக
சிறையில் அடைக்கப்பட்டவர்.
தலைநகரைச் சுற்றி கொலையாளியைப் போல்
அவமானப்படுத்தப்பட்டவர்.

ஆர்வாய்மொழியில் நோயினால் அவதிப்பட்டவர்.

மருத்துவத்தை நன்றியோடு மறுத்தவர்.

பாசம் என்னும் ஏட்டில் தனது கையெழுத்தை பக்குவமாய் பதித்தவர்.

வாழ்க்கைப் பயணத்தை முன்கூட்டியே அறிந்தவர்.

அடக்கு முறைகளுக்கு உள்ளானவர்

ஆராதனைக்குரியவரானார்.

இறுதி செபத்தில் தனது கால் முட்டையும்

கை முட்டையும் பதித்தவர்.

40 ஆண்டுகள் இந்த மண்ணில் வாழ்ந்தவர்.

மங்கா ஒளிவிளக்காய் திகழ்ந்தவர்.

7 ஆண்டுகால திருமறைப் பணியில் திறம்பட செயலாற்றியவர்.

5 துப்பாக்கிக் குண்டுகளில் தன் கிறித்தவ வாழ்வுக் கொடுமைகளை
நிறைவுக்குக் கொண்டு வந்தவர்.

மரத்தடியில் இருந்து கிராத்தடியால்

மலைமேல் ஏற்றப்பட்டு மழைமேகம் மறைக்கும் சூரியன் போல்

மறைந்த இடத்தில் மரணத்தை தழுவினார்.

1752-ஆம் ஆண்டு சனவரி மாதம் 14-ஆம் நாள்

மன்னவன் மறைசாட்சியாக மறைந்தார்.

இயற்கையின் இதயம் கூட அன்று கனத்தது.

பாறை ஆலயமணியாக ஒத்தது.

தாயின் மடியாக ஆலமரம் நிழல் தந்தது.

கொச்சி ஆயர் மேதகு கிளமென்ட் ஜோசப், சே.ச.

மறைமாவட்டக் கோவில் ஆயர்களுக்கு உரித்தான

“போந்திப்பிக்கல்” திருப்ப நிறைவேற்றி

“தெதேயும்” என்ற நன்றி கீதம் பாடினார்.

மார்த்தாண்ட வர்மா இவரது மரணத்திற்காக மனம் வருந்தினார்.

கோட்டாறு தூய சுவேரியார் பேராலயத்தில்,

பெரிய பீடத்தின் முன் கோட்டாறு பங்குப் பணியாளர்

தாமஸ் டி. பொன்சேகரா, சே.ச. அவர்களின் தலைமையில்

நடந்த ஆடம்பரத் திருப்பயில் அடக்கம் செய்யப்பட்டார்.

கிறித்தவனாய் வாழ்ந்த நாட்களில்

பல இடங்களுக்கு இயேசுவுக்காய் பயணித்தவர்.

இம்மியளவும் இறைவனை பிரியாதவர்.

இவ்வாறு கிறித்துவுக்காய் மரித்து மறைசாட்சியானார்

தேவசகாயம். அவரது புனிதர்பட்டத்திற்கான ஏற்பாடுகள் தற்போது

நடைபெற்றுக் கொண்டிருக்கின்றன.

பதில் கடிதத்திற்காக காத்திருக்கும்

உன் அன்புள்ள,

மாமா.

குறிப்பு: இக்கடிதத்துடன் உனக்கும், தம்பிக்கும் கிறித்து பிறப்பு

விழாவுக்கு புத்தாடை எடுத்து அனுப்பி உள்ளேன்.



அன்புள்ள மாமாவுக்கு,

தேன்மொழி எழுதுவது. இங்கு அப்பா, அம்மா, தம்பி அனைவரும் நலமாக இருக்கிறோம். நீங்கள் அனுப்பிய கடிதம்

கிடைத்தது. மிகவும் பயனுள்ளதாக இருந்தது. எனது பள்ளி நாட்கள் இனிமையாகப் போய்க்கொண்டிருக்கின்றன. தம்பிதான் பள்ளிக்கூடத்திற்கு போகமாட்டேன் என்று அடம்பிடித்துக் கொண்டிருக்கிறான். நீங்கள் அடுத்த கடிதத்தில் அவன் பள்ளிக்குப் போக அறிவுரைக் கூற அப்பா உங்களிடம் சொல்லச் சொன்னார்கள். நீங்கள் கிறித்து பிறப்பு விழாவிற்கு அனுப்பிய புத்தாடை நன்றாக இருந்தது. நமது கோயில் நடைபெற்ற கிறித்து பிறப்பு மரவிழாக் குலுக்கல் எனக்கும் பரிசுக் கிடைத்தது. கிறித்துபிறப்பு இசை உலா [பஜனை] நிகழ்விலும் நான், தம்பி, அம்மா, அப்பா என அனைவரும் கலந்து கொண்டோம். சிறப்பாக இருந்தது. பாடகற்குழுவுடன் சேர்ந்து நானும் பாடினேன். உங்களுக்கு கிறித்து பிறப்பு விழா எப்படி இருந்தது? நன்றாகக் கொண்டாடினீர்களா?

இறை உழியார் தேவசகாயத்தின் வரலாற்றைப் படித்தேன். மகிழ்வும், நம்பிக்கையும் ஊட்டுவதாக இருந்தது. ஒரு மறைசாட்சியின் வாழ்க்கை வரலாற்றை அறிய செய்ததற்கு உங்களுக்கு நான் நன்றிக்கடன்பட்டிருக்கிறேன். இவ்வளவு துன்பங்களை ஏற்று இறைவனுக்காக இறந்ததை நினைக்கும் போது மனது அவரை நினைத்துப் பெருமைப்படுகிறது. அவரது நண்பர்களைப் பற்றியும், மனைவியைப் பற்றியும் விரிவாக அடுத்தக் கடிதத்தில் எழுதி அனுப்புங்கள். அவரைப் பற்றி முழுமையாகத் தெரிந்துக் கொள்ள எனக்கு ஆசையாக இருக்கிறது.

கடிதத்திற்காக காத்திருக்கும்.

உங்கள் பாசமிகு,

தேன்மொழி



நட்பும் உறவும்



10-01-2010

பெங்களூர்

சின்புள்ள தேன்மொழிக்கு,

உன் கடிதம் கிடைத்தது. மிக்க மகிழ்ச்சி. இங்கு நான் நன்றாக இருக்கிறேன். எனது அலுவலகப் பணிகளும் நன்றாகப் போய்க் கொண்டிருக்கின்றன. நீ பரிசு வாங்கியது பெருமையாக உள்ளது. தம்பி ஏன் பள்ளிக்குப் போகமாட்டேன் என்று சொல்கிறான்? அவனிடம் 'பள்ளிக்கு ஒழுங்காகச் சென்றால் நான் ஊருக்கு வரும்போது கணினி வாங்கி வருவதாகச் சொல்.'

நானும் கிறித்துபிறப்பு விழாவை இங்கு நன்றாகக் கொண்டாடினேன். கிறித்து பிறப்பு விழா நள்ளிரவுத் திருப்பக்கு செல்லலாம் என்று நினைத்தேன். ஆனால் அதிக தூரம் பயணம் செய்ய வேண்டியிருந்ததால் அடுத்த நாள் காலையில்தான் சென்றேன். நமது கோயில் கிறித்துபிறப்பு விழா நன்றாக நடந்தது என்பதை அறிய மகிழ்வாக இருக்கிறது.

இறை புகழ் பாடுவது நல்லது. எனவே நேரம் கிடைக்கும் போதெல்லாம் நல்லப் பாடல்களை பாடு. நான் அடுத்தக் கடிதத்துடன் சில பாடல் குறுந்தகடுகளையும் அனுப்பி வைக்கிறேன். நன்றாகப் பயிற்சி செய்.

இறை ஊழியர் தேவசகாயத்தைப் பற்றி முழுமையாக அறிய ஆவலாக இருப்பதாக எழுதியிருந்தாய். மகிழ்ச்சியாக இருக்கிறது. உனக்கு இக்கடிதத்தில் அவரது நண்பர்களைப்பற்றியும் அவரது மனைவியைப் பற்றியும் எழுதுகிறேன். நீ படித்துவிட்டு தம்பிக்கும் அதை விளக்கிக் கூறு.

i) டிலனாய்

இறை ஊழியர் தேவசகாயத்திற்கு சிறுவயது முதலே கிறித்தவ நண்பர்கள் இருந்தார்கள். மத நல்ணக்கம் எப்பொழுதுமே அவரது மனதில் இழையோடிக் கொண்டிருந்தது. இவர் நண்பர்களில் மிகவும் முக்கியமானவர் டிலனாய். டிலனாயை தன் உயிர் நண்பனாக இறை ஊழியர் தேவசகாயம் ஏற்றுக்கொண்டார். துன்ப நிகழ்வுகளிலும் சோதனை நேரத்திலும் டிலனாய் இவருக்கு ஆறுதல் சொன்னார். பல நேரங்களில் இவருக்காக செபித்தார்.

குடும்ப வாழ்வுச் சூழல் இறை ஊழியர் தேவசகாயம் துயருற்று நின்ற வேளையில் உற்ற நண்பனாய் இவருக்கு ஆறுதல் அளித்து கிறித்தவ மறையையும் போதித்தார். கடிதத்துடன் வடக்கன்குளம் பங்குப் பணியாளர் புத்தாரியிடம் அனுப்பி திருமுழுக்கு பெறவும் ஏற்பாடு செய்தார் டிலனாய். ஓர் உயிர் காக்கும் தோழமையும் சகோதர பாசமும் நிறைந்த அன்புடன் இறை ஊழியர் தேவசகாயம் கைது செய்யப்படுவதற்கு முன்பு டிலனாய் அவரைக் கட்டித் தழுவினார். தேவசகாயம் கைதாகி சென்றபோது தியானப் புத்தகத்தை கையிலெடுத்துக் கொண்டு தன் குடும்பத்தாரையும் அழைத்து சென்று உதயகிரி கோவில் அமர்ந்து “திருமணி ஆராதனை” செய்து நண்பனுக்காக செபித்தார்.

இறை ஊழியர் தேவசகாயம் தான் அவமானப் பவனியில் பட்டத் துன்பங்களை எல்லாம் கடிதம் மூலம் தன் நண்பருக்கு தெரிவித்துக் கொண்டேயிருந்தார். டிலனாயும் தன் நண்பனுக்கு அடிக்கடி கடிதம் எழுதினார். தனக்கு வாய்ப்புக் கிடைத்த போதெல்லாம் இறை ஊழியர் தேவசகாயத்தை சந்தித்து ஊக்கம் தந்தார்.

சிறையில் இறை ஊழியர் தேவசகாயத்தின் நிலைமையை அறிந்து வந்தார். ஓர் ஐரோப்பியக் காவலனை இவருக்கு துணையாக இருக்க உதவினார். இதனை அறிந்த மன்னன் மார்த்தாண்ட வர்மா எச்சரிக்கையும் விடுத்தார். இறை ஊழியர் தேவசகாயம் கொல்லப்பட்ட போது டிலனாயின் மனைவியும் மக்களும் குடும்ப நண்பரை இழந்த வேதனையில் துயரம் கொண்டார்கள்.

ii) தொம்மை சின்னத்தம்பி அண்ணாவி

இறை ஊழியர் தேவசகாயத்தின் நண்பரான 'தொம்மை சின்னத்தம்பி அண்ணாவி' கி.பி.1716-இல் பிறந்தார். இவர் தேவசகாயத்தின் பள்ளித் தோழராக இருந்தவர். இவர் மார்த்தாண்ட வர்மாவின் மெய்க்காவலர்களில் ஒருவர். மண சந்திப்பின் 'அளவட்டிவினை'க்கு சொந்தக்காரர். திருவிதாங்கோடு நாட்டின் பண்டாரப் பாளையத் தரைப்படையின் தலைவராக இருந்தவர். கி.பி.1752-இல் இறை ஊழியர் தேவசகாயம் இறந்தபோது இவரும் இவருடைய குடும்பத்தாரும் சித்தரவதைக்கு ஆளானார்கள். கொச்சியிலுள்ள கானான் குருசு கோவில் பஜனை பாட்டு எழுதி களியல், சவட்டு நாடகம், வர்மாணி வைத்தியம் போன்றவைகள் கற்றுக் கொடுத்து பல சீடர்களை இவர் உருவாக்கினார். சீடர்களால் "கான கோகிலம்" என்று பாராட்டப்பட்டார். தூய தமிழில் பல ஏடுகளை எழுதியுள்ள இவர் கி.பி.1770-இல் காலமானார்.

iii) தொம்மன் திருமுத்து

இறை ஊழியர் தேவசகாயத்தின் நண்பர் 'தொம்மன் திருமுத்து' கி.பி.1712-இல் பிறந்தார். இவரும் இறை ஊழியர் தேவசகாயமும்

பள்ளியிலும், சிறையிலும் ஒன்றாக இருந்தவர்கள். இவர் ஒரு கவிஞர். இவரிடம் உள்ளூர் தேவர்களின் பாடல்களை எழுதும்படி வற்புறுத்தினார்கள். அவர் எழுத மறுத்ததின் காரணமாக சிறையில் அடைத்தார்கள். பரைக்கோடு ஆசான் சான்றதிரு கரைகண்ட முத்தப்பரின் மகன் இவர். மன்னர் மார்த்தாண்ட வர்மாவின் அரண்மனையில் பணியாற்றினார். தோமையார் சரித்திரம், மூன்று அரசர்கள், எஸ்தாக்கியர், ஞான செளந்தரி, ராயப்பர், சின்னப்பர் நாடகங்கள் எழுதியவர். மிக்கேல் அதிதூதர் தியானத்திலும், வர்மாணி வைத்திய முறையிலும், பேய் ஓட்டுவதிலும் பெரும் பெயர் பெற்றவர். இவர் கி.பி.1795-இல் காலமானார்.

iv) மரிய மல்லன் மாயக்குட்டி

இறை ஊழியர் தேவசகாயத்தின் நண்பரான 'மரிய மல்லன் மாயக்குட்டி' கி.பி.1717-இல் பிறந்தார். இவர் திருமுத்துப் பண்டாரப் பானையக் குதிரைப் படையின் தலைவர். 'இறை ஊழியர் தேவசகாயத்தைக் கொல்லக்கூடாது' என்று அரசரின் படைகள் மூலம் குரல் கொடுத்தவர். இறை ஊழியர் தேவசகாயத்தின் தார்மீக செயல்களால் பொறாமைக் கொண்ட கூட்டத்தினரால் வாழ்விழந்த ஆசான்களில் இவரும் ஒருவர்.

v) ஞானப்பூ (பார்கவி)

இறை ஊழியர் தேவசகாயத்தின் மனைவியின் இயற்பெயர் பார்கவி. இந்து மதத்திருந்து கிறித்தவ மதத்தை தன் கணவரின் அறிவுரையால் தழுவினார். தலக்குளம் கிராமத்திருந்து இடம்பெயர்ந்து திருவிதாங்கோட்டின் மேற்குப் பக்கமுள்ள அமராவதி குளத்தின் ஓரத்தில் அமைந்திருந்த மேக்கோடு என்ற ஊரில் வாழ்ந்தவர்.

அவருடைய திருமுழுக்குப் பெயர் "ஞானப்பூ" (தேரசா). தன் கணவருடன் இணைந்து இவரும் உதவிகள் செய்வதிலும் கிறித்தவ மதத்தைப் பரப்புவதிலும் முனைந்து செயல்பட்டார். தன் கணவருக்கு

கொடுக்கப்பட்ட சித்திரவதை தனக்கும் கிடைக்கட்டும் என்று தைரியத்தோடு கிறித்தவ மறையைப் போதித்தார். மனமாற்றத்தில் தன் அன்னைக்கு இணங்காமல் தன் கணவரோடு கைகோர்த்தார்.

இராமன்புதூர், திருவனந்தபுரம் மண்டபத்தின் வாசல், ஆரல்வாய்மொழி ஆகிய இடங்களுக்குக் கண்ணீருடன் சென்று தனது கணவரை பாடுகளின் போது சந்தித்து ஆறுதல் கூறினார். “எங்கள் உள்ளம் கலங்காதிருக்க உமது அருளைத் தாரும், என் கணவரை பசாசின் வஞ்சகங்களினின்று காப்பாற்றும் தயாபரா!” என்று இறைவனிடம் தன் கணவருக்காக பசாசின் சோதனைகளை வெல்வதற்காக செபித்தார்.

துன்பங்களையும், குடும்பத்தாரின் தொல்லைகளையும் தாங்க முடியாமல் தன் கணவர் இறந்தபின் சிறிதுகாலம் கிறித்தவ விசுவாசத்தை விட்டுவிட்டார். பின்னர் மனம் வருந்தி திரும்பினார். ஆவூரில் தனக்கு திருமுழுக்கு அளித்த பணி. புத்தாரியின் கல்லறை மேல் நான்கு தூண் மண்டபம் ஒன்றை அமைத்தார். தன் கணவரின் கட்டளைப்படி தம் ஞானத்தாயும், வேதியர் ஞானப்பிறகாசம் என்பாரின் மனைவியுமான தெரசாவுடன் வடக்கன்குளத்தில் 14 ஆண்டுகள் வாழ்ந்து அங்கு இறந்தார்.

இவ்வாறு இறை ஊழியர் தேவசகாயத்தின் நண்பர்களும், மனைவியும் அவரது மறைசாட்சி மகுடத்திற்கு உறுதுணையாக இருந்தார்கள். நீயும் நல்ல நண்பர்களை சேர்த்துக் கொள். எல்லாரிடமும் நன்றாகப் பழகு. அம்மா அப்பாவுக்கு கீழ்படியும் பிள்ளையாய் நடந்துகொள். யாரிடமும் சண்டை போடாமல் சாந்தமாகப் பதில் கூறு.

உன் பதில்கடித்திற்காக காத்திருக்கும்

உன் அன்புள்ள,

மாமா.



22-01-2010
நாகர்கோவில்

அன்புள்ள மாமாவுக்கு,

உங்கள் அன்பு தேன்மொழி எழுதுவது. நீங்கள் அனுப்பியக் கடிதம் கிடைத்தது. இறை ஊழியர் தேவசகாயத்தின் நண்பர்களைப் பற்றியும், அவரது மனைவியைப்பற்றியும் அறிந்து கொண்டேன்.

அவரது நண்பர்களும், மனைவியும் எவ்வாறு அவருக்கு உதவியும் ஊதுணையுமாக இருந்தார்கள் என்பதைப்பற்றி ஆழமாகத் தெரிந்துகொண்டேன். தம்பிக்கும் எடுத்துச் சொல்யிருக்கிறேன். தம்பியிடம் நீங்கள் வாங்கித் தருவதாகச் சொன்ன கணினியைப்பற்றி சொன்னேன். அவனும் தவறாமல் பள்ளிக்குச் செல்கிறான்.

இறை ஊழியர் தேவசகாயம் செய்த போதனையால் அவரது மனைவி மனமாற்றம் பெற்றார்கள் என்று குறிப்பிட்டிருந்தீர்கள். அவர் அவரது மனைவிக்கு மட்டும்தான் போதனை செய்தாரா? அல்லது யாருக்கெல்லாம் போதித்தார்? என்னென்ன போதனைகளை அவர் போதித்தார்? போதனைகளை தெளிவாகச் சொல்லுங்கள் மாமா. உங்கள் பணியினிடையே இந்தக் கடிதத்திற்கும் நேரம் ஒதுக்கி எனக்கு சொல் தருவதற்கு நன்றி. உங்களது உடல் நலனைக் கவனித்துக் கொள்ளுங்கள். நேரம் தவறாமல் சாப்பிடுங்கள். நீங்கள் அனுப்பித் தருவதாகச் சொன்ன இசைக் குறுந்தகட்டை மறக்காமல் அனுப்பி வையுங்கள்.

பதில் கடிதத்திற்காக காத்திருக்கும்

உங்கள் பாசமிடு,

ஜென்மென்



நற்செய்தி அறிவிப்புப் போதனைகள்



10-02-2010

பெங்களூர்

அன்புள்ள தேன்மொழிக்கு,

அன்பும், பண்பும் கொண்ட மாமா எழுதும் பாச மடல். உன் பதில் கடிதம் கிடைத்தது. இறை ஊழியர் தேவசகாயத்தின் போதனைகளைப்பற்றி விரிவாக இந்தக் கடிதத்தில் எழுதுகிறேன். நான் அனுப்பி தருவதாகச் சொன்ன இசைக் குறுந்தகட்டையும் இந்தக் கடிதத்துடன் அனுப்புகிறேன்.

தம்பி பள்ளிக்கு ஒழுங்காகச் செல்வது அறிந்ததும் மகிழ்ச்சியடைந்தேன். தவறாமல் விவியம் படி. இறை ஊழியர் தேவசகாயத்தின் வரலாற்றைப் படித்து அவரது போதனைகளையும் வாழ்வு முறைகளையும் பிறருக்குச் சொல்ல வேண்டும் என்று நெடுநாள் என்னிடமிருந்த ஆவல் இன்று நிறைவேறுகிறது. அந்த ஆவலை உனக்கு கடிதமாக எழுதி அனுப்புகிறேன். இரவில்தான் இந்தக் கடிதத்தை எழுதுகிறேன். அதனால் என் அலுவலகப் பணிகள் ஒன்றும் பாதிக்காது. நேரம் தவறாமல் சாப்பிட்டு வருகிறேன். நீயும் உன் உடல் நலனைக் கவனித்துக் கொள். நன்றாகப் படி. நிறைய மதிப்பெண்கள் பெற வேண்டும். சரி இனி போதனைகளைப்பற்றி கூறுகிறேன்.

இறை ஊழியர் தேவசகாயத்தின் போதனைகள், சாதனைகள் படைக்கும் நோக்கமுடையவை அல்ல. மாறாக மாற்றத்தை ஏற்படுத்தும் நோக்கில் அலங்கரிக்கப்பட்ட அலங்காரத் தோரணங்கள். புதிய சமூகத்திற்கான மாற்று விதைகள்.

அவர் போதித்த போதனைகள் சமுதாயத்தைப் புரட்டிப் போட்டன. எட்டிநின்று பார்த்தவர்களின் இதயங்களைக் கட்டிப்போட்டன. மனம் போன போக்கில் சென்றவர்கள் வாழ்வைத் தட்டிப்பார்த்தன. விடிவில்லை என்று ஏங்கியவர்களுக்கு ஏற்றம் தந்தன. ஆணவம் அகற்றி பொதுமை சமூக அக்கறை தந்தன. ஒடுக்கப்பட்ட மக்களின் உரிமைக் குரலாக ஒத்தன. அடிமை, ஆண்டான் இடைவெளி போக்கின. தவறி தடம் புரண்டவர்களுக்கு திடன் தந்து ஊக்கமளித்தன.

எங்கெல்லாம் தனக்கு வாய்ப்பு கிடைத்ததோ, எங்கெல்லாம் மக்கள் கூட்டமாக, தம்மைத் தேடி வருகிறார்கள் என்று எண்ணினாரோ அங்கெல்லாம் அவரது போதனைகள் இறைவாக்கினர்களின் போதனைகளைப் போன்று மக்களின் நம்பிக்கையையும், விசுவாசத்தையும் ஆழப்படுத்தின. வெள்ளமெனப் பொங்கிவந்த போதனைகள் மக்கள் மனதில் ஆங்காங்கே தடயங்களை ஏற்படுத்தாமல் லலை.

சாதாரண, சாமானிய, அன்றாடக் கூகளாக, மடமையுடன் வாழ்ந்து வந்த மக்களுக்கு இவரது போதனை மனமாற்றத்துடன் புதுவாழ்வையும் தந்தது. இறையாட்சியின் விழுமியங்களை ஏற்றுக்கொண்டு மக்களை பிறருக்காக வாழ அழைத்தது. திருமுழுக்கு பெற்றபின் ஏழு ஆண்டுகள் கிறித்தவ மறையை மக்களுக்குப் போதித்தார். தனக்கு கிறித்தவ மதத்தில் கிடைத்த மகிழ்ச்சிபற்றி கண்ணில்பட்டவர்களோடு விடாமல் பகிர்ந்து கொண்டார். இதனால் பலர் மனம் மாற காரணமாக அமைந்தார்.

இறைவனின் தூய்மைத் தன்மையை தகுந்த சான்றுகளுடன் மக்களுக்குப் போதித்தார். திருத்தூதர் பவுல் உரோமைச் சிறைக்கூடத்தில் அடைக்கப்பட்டிருந்தபோதும் அச்சமின்றி கடிதங்கள்

கிறித்துவைப் பற்றி எடுத்துரைத்தது போல, இவரும் சிறையில் இருந்தபோது சாதி மத பேதமின்றி தம்மை நாடி வந்த அனைவருக்கும் மிகவும் துணிவுடன் நல்ல அறிவுரைகளைப் போதித்தார்.

கிறித்தவ மக்கள் இவரது போதனைகளால் அரசருடைய கொடுமைகளுக்குப் பயந்து கிறித்தவத்தை மறுத்திருந்தாலும் தாங்கள் செய்த பாவங்களுக்கு மன்னிப்புக் கேட்டு இறைஇயேசுவில் உறுதி அடைந்தார்கள். இவருடைய போதனைகளாலும், அறிவுரைகளாலும் மக்கள் கிறித்தவ மதத்தைக் கைவிடவில்லை என அரசரும், காவலர்களும் கவலை கொண்டார்கள்.

இவரது போதனைகள்

திரைகடலோடி தேடிய திரவியம்
கட்டுக்கடங்கா காட்டாற்று வெள்ளம்
கட்டுப்படுத்த முடியா கடல் சீற்றம்
எட்டமுடியா செவ்வானக் கதிரவன் - அது
உயிருடன் உலாவந்து கொண்டிருக்கும் உன்னத சுவாசம்.

இறைத் தத்துவங்களுடன் கூடிய எதார்த்த உண்மையை மக்களுக்கு இவர் போதித்தார். தன்னுடைய போதனைகளால் தனக்கு வரப்போகும் துன்பங்கள்பற்றி தெரிந்திருந்தும் அவர் துவண்டு விடவில்லை. தண்டனைக்காக கிராமங்களுக்கு இழுத்துச் செல்லப் பட்டபோதும் மக்களுக்கு வார்த்தையான இறைவனை போதித்தார்.

தான் கொடுமைப்படுத்தப்படும்போது தூய ஆவியாரின் துணை நாடினார். காவல் தெய்வமாக மிக்கேல் அதிதூதரை துணையாகக் கொண்டு பயணித்தார். இவர் தன் போதனையை தனது இல்லத்திருந்து தொடங்கினார். திருமுழுக்கு தந்த புதுத் தெம்பில் தன் மனைவியிடம் சென்று தான் ஏற்றுக்கொண்ட மறையின் நிறைவை பொருள்பட விளக்கினார். மனைவியின் மனமாற்றத்திற்குக் காரணமானார். தொடர்ந்து தன் மாமியாருக்கும், தன்னுடன் பணியாற்றிய அரசவைப் பணியாளர்களுக்கும், தன் குடும்பத்தாருக்கும்,

நண்பர்களுக்கும் இறைவனின் ஆசியுடன் போதித்தார். அரசருக்கும், அந்தணர்களுக்கும் போதித்தார். தான் விசாரணைக்காகக் கொண்டு செல்லப்பட்ட தாலுகா அதிகாரிகளிடமும் இறையாட்சியின் இனிமையை எடுத்துரைத்தார். வாடா மலராய் மணம் வீசி மன்னன் இயேசுவின் மகிமையைப் பரப்பினார்.

i) மனைவியின் மனமாற்றப் போதனை

தனது மனைவியின் மனமாற்றத்தில் மனிதர் யார் என்றும், கடவுளுக்கும் மனிதனுக்கும் உள்ள உறவை நாம் எவ்வாறு புதுப்பித்துக் கொள்ள வேண்டும் என்றும் போதித்தார்.

“மனிதன் உடல் சுகங்களுக்காக படைக்கப்பட்டவன் அல்ல. கடவுள் உலகம் அனைத்தையும் படைத்தார். கடவுளின் சாயலாக மனிதனைப் படைத்தார். அவரை ஆராதிக்கவும் அறியவும் முடிவில் அவரோடு நித்தியமாய் வாழவும் மனிதர்களைப் படைத்தார். ஒவ்வொருவரும் தனது விசுவாசத்திற்குத் தகுந்தவாறு கடவுளை நம் தந்தையென்று புரிந்துகொள்ள வேண்டும்”.

“எளிய மனத்தோர் பேறுபெற்றோர் ஏனெனில் விண்ணரசு அவர்களுடையதே” என்ற அவரது போதனையின் சாரம் விண்ணரசின் விதைகளை மனதில் பதியம் போட்டது.

தூய ஆவியின் துணையோடும் இறைவனின் அருளோடும் ஞானத்தைப் பெற்றுக்கொள்ளவேண்டும். ஞான அறிவை இறைவனே வழங்கியுள்ளார். அதிருந்து நாம் அவரின் கட்டளைகளை கவனமுடன் கடைபிடித்து குற்றமற்ற நீதிமானாக பிறருடன் பகிர்ந்து வாழும் மனநிலையைப் பெற்றவராய் வாழ வேண்டும்” என்று பொருள்பட போதித்தார்.

மேலும் நிறைவாழ்விற்கும் நிலைவாழ்விற்கும் அடித்தளமான இறைவனை நாம் புரிந்துகொள்ளவேண்டும். “இறைமனித உறவுகள் நமது பாவங்களை நீக்கித் தூய்மைபடுத்தவே” என்ற அவரது உறவுகள் வழியான பார்வையும் மனைவியைச் சிந்திக்க வைத்தது. மனிதனே கடிதங்கள்

உயர்ந்த படைப்பு அவன் எப்பொழுதுமே ஒரேக் கடவுளை ஆராதிக்கவும்; அவருடன் எப்பொழுதுமே இருக்கவும்வேண்டும். எல்லா தவறுகளையும் மன்னித்து நம்மை ஏற்றுக்கொண்ட இறைவன்போல நாமும் பிறரை மன்னித்து மனதார ஏற்றுக்கொள்ள வேண்டும். “உண்மை தெய்வம் ஒருவரே, அவரே நம் கடவுளாகிய தந்தை” என்ற அவரது போதனையின் மையக்கருத்தும் மனைவியை சிந்திக்கத் தூண்டியது.

“அனைவருக்கும் முன்மாதிரியான வாழ்க்கையை நாம் வாழவேண்டும். நல்லவரும் நன்மை நிறைந்தவருமான கடவுள் எப்பொழுதும் நம்மோடு இருக்கவேண்டும். கண்மணியே நீ கருணையுள்ள இயேசு கிறித்துவோடு மனம் கனிந்துருகி வாழ வேண்டும். அதுவே என் ஆவல்” என மனைவியின் மனமாற்றத்திற்காகப் போதித்தார். இறை ஊழியர் தேவசகாயத்தின் ஆழ்ந்த சிந்தனையில் இறைவனின் இனிமையை உணர்ந்தவராய் அவரது மனைவி கிறித்தவ மதத்தைத் தழுவினார்.

ii) மாமியாருக்குப் போதனை

மகளிடம் இறை ஊழியர் தேவசகாயத்தின் மனமாற்றத்தைப் பற்றிக் கேட்டு தெரிந்துகொண்ட அவருடைய மாமியார் கிறித்தவத்தை விட்டு விலகிவிடும்படி கூறினார். அதைக் கேட்ட இறை ஊழியர் தேவசகாயத்தின் மனதில் எந்தவொரு மாற்றமும் ஏற்படவில்லை. தன் மாமியாருடன் அவரது உறுதியான நிலைக்கு ஏற்றவாறு போதித்தார். உண்மையை விளக்கிக் கூறினார்.

“வாழ்க்கை முழுவதும் இருளில் வாழ்ந்தவர்களுக்கு அதிகக் குளிர்ச்சியான சந்திரனின் ஒளிகூட கண்களுக்குக் கூச்சமாக இருக்கும். கடல் வாழும் மீன்களுக்குத் தண்ணீர் ஒரு பாரமாக இராது என்று இறை ஊழியர் தேவசகாயம் கூறிய வார்த்தையின் பொருள் புரிய முடியாத நிலையில் மாமியார் தவித்தார்.

iii) குடும்பத்தாருக்கு அலகையின் சூழ்ச்சி பற்றிய போதனை

“அலகையின் தந்திரத்தால் பாவச் செயல்களில் பலவீனமான மக்களை மீட்க இறைவன் மனுவானார். தனது சாயலாக படைக்கப்பட்ட மனிதனை பாவச் சாவிற்கு உட்படுத்தமாட்டார். ஒற்றுமையுடன் வாழ்ந்து, அயலாரை அன்புசெய்து ஏற்றுக்கொள்ள வேண்டும். சாத்தானின் செயல்களால் தான் நாம் தடுமாறிக் கொண்டிருக்கிறோம். எல்லாம் வல்ல இறைவன் ஒருவரால் மட்டுமே நம்மை அனைத்திருந்தும் மீட்டுக் கொள்ள முடியும். அவரே நமது வழியும் கேடயமும்” என்றார்.

இறைவன் ஒருவரால் மட்டுமே சாத்தானை வீழ்த்த முடியும். நாம் உண்மையான இறைவனின் இதயத்தை ஏற்க மறுத்து மூடப்பழக்கத்தினால் மடமையான செயல்களை செய்துக் கொண்டிருக்கிறோம். இது மாற வேண்டும் என்றார்.

iv) உறவினர்களிடத்தில் ஆன்மா பற்றிய போதனை

கைது செய்து கொண்டு போகும் வழியில் சில உறவினர்கள், “அரசுக் கட்டளைகளைக் கடைபிடித்து கிறித்தவ மதத்தை விட்டுவிட்டால் இழந்ததை மீண்டும் பெறலாமே” என்று கூறியபோது அவர்களுக்கு இறை ஊழியர் தேவசகாயம், “அனைத்து உலகத்தையும் படைத்து, பாதுகாத்து, அதனை நினைத்த நிமிடத்தில் அழிக்க சக்தி படைத்த பரம்பொருளான இறைவனை அறிந்து ஆராதித்து அவரது ஞானக் குழந்தைகளாக வாழ்க்கையில் வெற்றி பெறும் எவரும் விண்ணரசில் அழியாத மகிமை பெறுவார்கள். இந்த உலகில் உயர்ந்த கோத்திரத்தில் பிறந்து, அன்புக்குப் பாத்திரமாக வளர்ந்து, அதிகார மகிமை நிறைந்த வேலையும் செய்து உலகப் பெருமையுடன் வாழ்ந்தாலும் இறுதியில் அவனது ஆன்மாவிற்கு சாந்தி கிடைக்கவில்லை என்றால் அதனால் வரும் பயன் என்ன? ஆகையால் உலக அரசர்களால் எவ்விதத் துன்பங்கள் அனுபவிக்க வேண்டியிருந்தாலும் ஒருபோதும் இறைவனை நான் மறுதக்க மாட்டேன்” என்று போதனைவழி பதில் கூறினார்.

V) மக்களுக்கான போதனை

இராமன்புதூர் சிறையில் அடைக்கப்பட்டிருந்த இறை ஊழியரைப் பார்க்க வந்த மக்களுக்கு பகிரங்கமாக இறைவனின் இரக்கத்தை விளக்கிப் போதித்தார். தன் மதத்தைச் சேர்ந்தவர்களுக்கும், பிற மதத்தை சேர்ந்தவர்களுக்கும் திறன்பட தனது போதனையை எடுத்துக் கூறினார்.

கிறித்தவர்களிடம் “எத்தகைய துன்பம் நேரிடினும் நீங்கள் கலங்காதிருங்கள். இவ்வுலகில் நமக்கு எதிராக வரும் தண்டனைகள் அனைத்தும் நமது விண்ணக சாதனையாக மாறும். இந்த உண்மையை இறைமகன் இயேசு நமக்குக் கல்வாரிப் பாடுகள் மூலம் உணர்த்தியுள்ளார். அவர் சிந்திய இரத்தம் நாம் மீட்பு பெற உதவியாக இருக்கிறது” என்றார்.

நடைபயணக் கொடுமைக் காலங்களில் வழி நெடுகிலும் இருந்த மக்களிடம் மனிதன் தோன்றிய வரலாறு, அலகை செய்த சூழ்ச்சி, அதனால் மனிதனுக்கு வந்த கேடுகள், அதனைப் போக்க நம்மை மீட்ட இயேசுவின் இரக்கம் போன்றவற்றை போதித்தார். பகிர்வு, பணிவு, உறவு, மன்னிப்பு, ஒரே கடவுள், உண்மை, நீதி, சமாதானம், சமத்துவம், சகோதரத்துவம் என்ற இறையாட்சியின் விழுமியங்களை நிறைவாய் போதித்தார்.

vi) சமத்துவம் பற்றிய போதனை:

“கடவுள் ஆதாம், ஏவாள் என்ற ஆரம்பகால மனிதர்களை பிள்ளைகளாக ஏற்றுக் கொண்டார். மனிதர்களில் உயர்ந்தவன் என்றோ, தாழ்ந்தவன் என்றோ, அடிமைகள் என்றோ, உரிமைக் குடிமக்கள் என்றோ எவரும் இல்லை. அனைவருக்குமே “அப்பா” என அழைக்கும் உரிமையைத் தந்துள்ளார். எங்கும் நிறைந்து செயல்படும் நம் கடவுள் மிகவும் அன்பானவர். அனைவரையும் சமமாய் மதிக்கும் பண்பை நாம் அவருடைய மகனிடமிருந்து அறிந்து கொள்ள வேண்டும்” என போதித்தார். போதனையின் பயனாக

உயர்குடி மக்கள் என்று எண்ணியிருந்த பலரும் மனம் மாறி சமத்துவமான வாழ்க்கையுடன் சமாதானமாக வாழத் தொடங்கினார்கள்.

vii) சகோதரத்துவம் பற்றிய போதனை

“மனிதர்கள் அனைவரும் சகோதரர்கள் என்ற எண்ணத்திருந்து தவறாக வழிநடத்தி போயான உயர்வு தாழ்வுகளை அலகை உலகில் உருவாக்கத் துடிக்கின்றது. மனிதர்களுக்கு பேராசையைத் தந்து உலகைச் சீரழியச் செய்கிறது. சாதி, இன வேறுபாடுகளை மனிதர்கள் மறந்து சகோதரத்துவ நெறியுடனும், ஒற்றுமையுடனும் வாழ வேண்டும்” என்ற இவரது போதனை பலருக்கும் மாற்றம் தந்தது.

“ஆசைகள் மனிதனை அழிவுக்கு அழைத்துச் செல்லும். சகோதரத்துவ பாசம் ஒன்றே மனிதனின் பாதையை செம்மையாக்கும். அனைவரையும் சகோதர சகோதரிகளாக நினைத்து ஒரே மனதாக வாழ்வோம்” என்று சகோதரத்துவத்தின் முக்கியத்துவத்தை தனது போதனைகளின் வழி விளக்கினார்.

viii) பத்துக் கட்டளைகளுடன் கூடிய போதனை

கடவுள் ஒருவரே. அவர் ஒருவருக்கே வழிபாடு செய்யுங்கள். தாய் தந்தையரை மதித்து நடக்க வேண்டும். கொலை செய்யாதே, களவு செய்யாதே, உழைப்பதற்கு ஏற்ற ஊதியம் கொடு. பிறர் வீட்டையோ, பொருட்களையோ, மனைவியையோ விரும்பாதே என்று மோசே வழியாகக் கடவுள் கொடுத்த கட்டளைகளைப் போதித்தார். ஏழைகளைத் துன்புறுத்தாதே, அநியாய வட்டி வாங்காதே என்று போதித்தார். பொய் செல்வதையும், பழிவாங்குவதையும் கண்டித்துப் போதித்தார். கடவுளின் பிள்ளைகளாகிய மனிதர்கள் அனைவரும் சகோதர சகோதரிகள் என்று போதித்து அதனைத் தானும் கடைபிடித்தார்.

ix) சாதிகளைத் தாண்டிய போதனை

“சாத்தானை வெல்லும் ஒரே கடவுள் இயேசு கிறித்துவே. இயேசுவும் அவரது போதனைகளும் நமக்கு அன்னியமானதல்ல! அடிமைகளுக்கும் ஈனர்களுக்கும் உரியது கிறித்தவம் என சாதியைச் சொல் சிலர் வயிறு பிழைக்கச் செய்வது தவறு” என்று போதித்தார்.

“கீழ்சாதி, மேல்சாதி என்ற பேதங்களை நாம் கூண்டோடு ஒழிக்க வேண்டும். கடவுள் என்னும் சக்தி அனைவருக்கும் சொந்தம். கடவுள் எல்லோருக்கும் பொதுவானவர். சாதிகளைக் கடவுள் உருவாக்கவில்லை. மனிதர்கள் உருவாக்கியதை அவர்தான் அழித்தார். சமயங்களின் பெயரால் சாதிகளை உருவாக்கி நாம் அடிமையாக இருப்பதை அவர் விரும்பவில்லை” என்று சாதிகளைக் கடந்த இவருடைய போதனை பலரை மனம் மாற்றியது.

x) ஒரே கடவுள் போதனை

“உயர் குலத்தோருக்கு ஒரு கடவுள், இழிகுலத்தவருக்கு இன்னொரு கடவுள் என்பது சரியா? கடவுள் ஒருவரே! அவர் மக்களனைவரின் தந்தை. சாதிக்கொரு கடவுள் என்பதில்லை. மூவொரு ஆளாக இருந்தாலும் ஒரே கடவுளாக இருந்து செயல்படுகிறார். உலகம் ஒன்றே கடவுளும் ஒன்றே. கடவுள் ஒருவரே அவர் தூயவர்” என மனதார இறைவனைப் போதித்தார். “எல்லா மனிதர்களுக்கும் பொதுவான காற்றும், மழையும், சூரியனும், சந்திரனும், பூமியும், வானமும் படைத்துத் தந்து பராமரிக்கும் கடவுள் ஒருவரே” என்று போதித்தார்.

xi) அன்னை மரியாள் பற்றிய போதனை

இறை ஊழியர் தேவசகாயம் அன்னை மரியாள் மீது பக்தியுடையவர். “அவள் பட்ட வியாகுலங்களை எண்ணி மனம் வருந்தும் கத்தோக்கக் கிறித்தவர்கள் அனாதைகளல்ல. நமது தாயினும் மேலான ஒரு தாய் உண்டு. அவள் பாவினை கரை சேர்ப்பவள், துயர் தீர்ப்பவள், அயர்வு நீக்குபவள்” என்று தம்மைப் பார்க்க வந்தவர்களிடம் எடுத்துரைத்தார்.

திருவனந்தபுரத்தில் தன்னைக் காணவந்த மனைவியிடம், “விண்ணும் மண்ணும் படைத்த ஆண்டவரின் அன்னையான மாமரித் தாயின் வியாகுலங்களை எண்ணி தவம் செய். தேவ அன்னையின் ஆறுதல் உறுதியாக உனக்குக் கிடைக்கும்” என்று கூறி அன்னையிடம் மனதார செபித்தார். இறுதியாக தன் உயிர் உடலை விட்டுப் பிரியும் நேரத்தில் “மாதாவே! எனக்கு அருள் புரியும்” என்ற வார்த்தைகள் அவர் வாயினின்று உதிர்ந்தன.

xii) தாழ்ச்சி பற்றிய போதனை

தாழ்ச்சியான மனநிலையுடன் இறைவன்முன் செபிக்க வேண்டும். தன் நிலையிலே தன்னை ஏற்றுக் கொள்ள வேண்டும் என்று போதித்தார்.

“தூய்மையானதும் நீதி நிறைந்ததுமான முறையில் மனித புத்தி பயன்பட வேண்டுமெனில் ஒருவருக்கு தூய ஆவியின் அருள் வேண்டும். அதற்கு தொடக்கம் முதலே தனது அரைகுறை அறிவினை நினைத்து, ‘ஆண்டவரே நான் பலவீனன். நான் பேசுவதும், செய்வதும் உமக்கு விருப்பமுடையதாக இருக்க எனக்கு அருள்புரியும்’ என்னும் தாழ்மையான வேண்டுகோலோடு தான் நம்முடைய அனைத்து சிந்தனைகளையும் இயக்க வேண்டும்” என்று போதித்தார்.

xiii) மனைவியிடம் இறுதி போதனை

ஆரல்வாய்மொழியில் தன்னை தேடிவந்த தன் மனைவியிடம் தேவசகாயம் நம்பிக்கையுடனும் போதனையை போதித்தார்.

“இறைவன் பட்ட பாடுகளை நாம் அறிவோம். அவர் நமக்காக பாடுபட்டார். குற்றமற்றவராகக் காணப்பட்ட பின்பும் குற்றவாளியை விடுதலை செய்து கிறித்துவை சிலுவையில் அறைந்து கொல்லச் சொன்னார்கள் என்பதை அறிவாயல்லவா? சமாதானம் உன்னோடு இருக்கட்டும். முறையான சமாதானத்தினாலன்றி இறைவனைக் காண முடியாது என்றார்.

கடிதங்கள்===== 35

அமைதியிழந்து போரும், சண்டைகளுமாகக் காணப்பட்ட அந்நாட்களில் சமாதானமும், அமைதியும் எவ்வளவு முக்கியம் என இறை ஊழியர் தேவசகாயம் உணர்ந்திருந்தார். இதன் மூலம் “இறைவா அமைதியின் தூதுவனாய் என்னைப் பயன்படுத்தும்” என்ற தூய பிரான்சிஸ் அசிசியாரின் செபத்திற்கு ஏற்ப அமைதியின் கருவியாகத் தன்னை இறைவனுக்குக் கையளித்தார்.

போதனைகளின் விளைவாக மக்கள் இவரை “ஒரு தெய்வீக மனிதர்” என்று உணர்ந்து கொண்டார்கள். இவருடைய பேச்சையும், போதனையையும், உண்மையையும் கேட்ட தாலுகா அதிகாரிகள் கூட இவரைத் தண்டிக்க மனமில்லாமல் இருந்தார்கள்.

புனித சவேரியார் பாதம் பதிந்த இம்மண்ணில் அவருக்குப் பிறகு இறைவனை இல்லங்களிலும் இதயங்களிலும் எடுத்துச் சென்ற மாபெரும் பெருமை இறை ஊழியர் தேவசகாயத்தையே சாரும். வேறு மதத்தவராய் இருந்து கிறித்தவ மறையைத் தழுவி, விவியத்தைக் கற்று, இறைவார்த்தைகளைக் கேட்டு மனம்மாறி, மனிதர்களின் மனம் மாற்றி தன்னுடைய போதனையால் விவியத்தை விளக்கிய இவருக்கு இறைவனுடைய கொடை இல்லாமல் இல்லை.

இறை ஊழியர் தேவசகாயம் போதனைகளின் சிகரம். அவர் எல்லாருக்கும் போதித்தார். இயற்கையோடும் இணைந்து போதித்தார். நல்ல கருத்துகளை மக்கள் முன் எடுத்துரைத்தார். மக்களும் மனந்திரும்பினார்கள். நீயும் இறைவனின் போதனையைக் கேட்டும், தேவசகாயத்தின் போதனைபடியும் வாழ வேண்டும். எனது விருப்பம் அதுவே. பெரியவர்கள் சொல்வதைக் கேட்க வேண்டும். தாழ்ச்சியுடன் எப்பொழுதும் நடக்க வேண்டும். இதனைப் படித்து அடுத்தக் கடிதத்தில் உனது பதிலைக் குறிப்பிடு.

உன் அன்புள்ள,

மாமா.



சின்பள்ள மாணவர்க்கு,

பாசமும் நேசமும் கொண்ட தேன்மொழி எழுதுவது. மிக்க மகிழ்ச்சியுடன் உங்கள் கடிதத்தைப் பெற்றுக் கொண்டேன். நீங்கள் அனுப்பிய இசைக் குறுந்தகடும் கிடைத்தது. அனைத்துப் பாடல்களும் நன்றாக உள்ளன.

நான் இங்கு நன்றாக படிக்கிறேன். நிறைய மதிப்பெண்கள் கடந்த தேர்வில் பெற்றிருக்கிறேன். உங்களைப் போன்று நானும் ஒரு பொறியியல் வல்லுநர் ஆக வேண்டுமென்று அம்மா அடிக்கடி சொல்க் கொண்டே இருப்பார்கள். எனக்கும் அந்த ஆசை இருக்கிறது. அதற்காக நன்றாக படித்து வருகிறேன். பெரியவர்களின் அறிவுரைகளைக் கேட்டு அவர்களுக்குக் கீழ்ப்படிந்து நடக்கிறேன்.

இறை ஊழியர் தேவசகாயத்தின் போதனைகளைப் பற்றி படித்தேன். எவ்வளவு ஓர் ஆழமான அர்த்தமான சிந்தனை. 'வாழ்விழந்தவருக்கு வாழ்வுக் கொடுத்தது' என்று எழுதியிருந்தீர்கள். அது மிகவும் எனக்கு பிடித்தது. நானும் பகிர்வு, சமாதானம், சனோதரத்துவம் என்ற கொள்கையைக் கடைபிடிக்க வேண்டும் என்று முயற்சிக்கிறேன் மாமா. என்னுடைய பள்ளித் தோழிகளுக்கும் தேவசகாயத்தைப் பற்றி சொன்னேன். அவர்களும் ஆர்வமாகக் கேட்டார்கள்.

இவரின் போதனைகள் இயற்கையோடு இணைந்த போதனைகளாக இருந்ததைக் குறிப்பிட்டீர்கள். அதைத் தெளிவாகக் குறிப்பிடுங்களேன். அதைகுறித்து அதிகம் அறிய ஆசைப்படுகிறேன். அடுத்தமாதம் எனக்கு முழு ஆண்டுத் தேர்வு வருகிறது. தம்பிக்கும் அடுத்தமாதம் தான்.

உங்கள் பதிலுக்காக காத்திருக்கும்

உங்கள் பாசமிடு,

தேன்மொழி



இயற்கையும் இறை ஊழியரும்



03-03-2010

பெங்களூர்

சின்புள்ள தேன்மொழிக்கு,

பாசமிரு மாமா எழுதுவது, கடிதம் கிடைக்கப் பெற்றேன். மிக்க மகிழ்ச்சி, தேர்வை நல்ல முறையில் எழுதவும். மனப்பாடம் செய்யாமல் முடிந்த அளவிற்கு புரிந்து படிக்கவும். சந்தேகங்கள் இருந்தால் ஆசிரியரிடமோ, அம்மாவிடமோ கேட்டுத் தெரிந்து கொள். இரவில் சீக்கிரம் தூங்கு. அதிகாலையில் சீக்கிரமே எழுந்து படி. அதுதான் உடலுக்கு நல்லது.

இயற்கையோடு இணைந்த ஒரு வாழ்க்கையை இறை ஊழியர் தேவசகாயம் வாழ்ந்தார். தான் கொண்டுச் செல்லப்பட்ட இடங்களிலெல்லாம் மரங்களிலும், மலையின் பாறைகளிலும் கட்டி வைக்கப்பட்டார். அதைப்பற்றி ஒரு தெளிவானக் குறிப்பை இங்கே வரிசைபடுத்துகிறேன்.

இறை ஊழியர் தேவசகாயம் இயற்கையை மிகவும் நேசித்தார். தான் கட்டி வைக்கப்பட்ட மரத்தடியில் இவர் போதித்ததால் பட்ட மரங்களும் தளிர் விட்டன. மலைகளிலும் மக்களுக்கு போதித்ததால் அவைகளும் இவருடன் நெருங்கிய தொடர்புடையவனவாக மாறியதைப் பார்க்க முடியும். இயற்கையும் இவரது போதனையைக் கேட்டது. மரங்கள் இவரது போதனை மேடைகளாக மாறின. மரங்களுக்கும் இவர் போதித்தார். போதி மரத்தடியில் புத்தர் ஞானத்தைப் பெற்றார். இயற்பியல் மேதையான நியூட்டன் புவிஈர்ப்பு விசையை மரத்தடியில் கண்டறிந்தார். இறைமகன் இயேசுவும் மரச்சிலுவையில் மரணமடைந்தார். இவரும் கிராத்தடியில் தூக்கிச் செல்லப்பட்டு மலைமேல் மரணம் அடைந்தார். இவரது போதனையைக் கேட்டு மலர்ந்த மரங்கள் இன்றும் மனிதருக்கு பயன்படுகின்றன.

புள்ளினங்களைப் பார்த்து போதித்த தூய ஐந்து காய பிரான்சிஸ் அசிசியாரைப் போல், கடன் மீன்களுக்குப் போதித்த தூய அந்தோணியாரைப் போல் எகளுக்குப் போதித்த தூய மார்ட்டின் தே போரசைப் போல் இவரும் மரங்களுக்குப் போதித்தார். மரங்களும் இவருடன் நெருங்கிய தொடர்புடையவையாக மாறின.

இங்கே இறை ஊழியர் தேவசகாயம் கட்டிவைக்கப்பட்ட மரங்களையும் இடங்களையும் வரிசைப்படுத்துகிறேன்.

i) பட்ட வேப்பமரம்: பெருவிளை

பெருவிளையில் பட்ட வேப்பமரத்தில் கட்டி வைத்தார்கள். இரவில் பாம்புகள் படையெடுத்து இறை ஊழியர் தேவசகாயத்தை வலம் வந்தன. பின்னர் சில பாம்புகள் வரிசை வரிசையாக வயல் பகுதியைக் கடந்து மறுகரைக்குச் சென்றன. எஞ்சிய பாம்புகள் பகல் வேளையில் வரிசையாக அவ்விடத்திருந்து நகர்ந்தன. ஆனால் அவருக்கு எந்தத் தீங்கும் ஏற்படவில்லை. இந்த பட்ட மரம் தளிர்ந்து வெயிலும் பனியும் அவர் மேல் படாதவாறு குடை போல் அவரைக் காத்தது.

இந்த மரத்தடியில் இறை ஊழியர் தேவசகாயம் போதித்தார். இறைவரம் பெற்றவராய் இவரைக் காணவரும் நோயாளிகளையும், ஏழை எளிய மக்களையும் பார்த்து அவர்களுக்காக இறைவனை மன்றாடி நோயிருந்தும், துன்பத்திருந்தும் காத்தார். புதுமைகள் செய்ய இந்த மரத்தடியும் ஓர் இடமாய் அமைந்தது. மக்களுக்குப் போதித்து இளைப்பாற இடமும் தந்தது.

ஆராச்சாருக்குக் குழந்தைப்பேறு கிடைக்க மன்றாடிய இடமும் இந்த மரத்தடி தான். ஆட்டிடையர்கள் இறந்த ஆட்டினை உயிருடன் பெற உதவியதும் இந்த மரத்தடிதான். வெயிலையும், மழைச்சாரலையும் பொருட்படுத்தாமல் மக்கள் இவரைத் தேடிவந்து போதனையைக் கேட்ட மரத்தடியும் இதுதான். பல மதத்தவர்களும், குலத்தவர்களும் மதம் மாறக் காரணமாக இருந்ததும் இந்த மரத்தடிதான். மரத்தடியில் இருந்து ஆராச்சார் அமைத்துக் கொடுத்த குடிலுக்கு மாற காரணமாக இருந்ததும் இந்த மரத்தடியில் அவர் செய்த போதனைகளும் செபங்களும் தான். இந்த மரத்தின் இலையை நோய் தீர்க்கும் மருந்தாக பக்தர்கள் இன்றும் உண்டு வருகிறார்கள்.

ii) பூவரசு மரம்: திருவனந்தபுரம்

திருவனந்தபுரம் பாளையம் திடல் அவரைப் பூவரசு மரத்தடியில் கட்டி வைத்தனர். இங்குதான் அவர் சாத்தனை வென்று வானதுதரைக் கண்டார்.

“தேவமகிமைக்குப் பாத்திரமான தேவசகாயமே! உமது மன்றாட்டு ஆசீர்வதிக்கப்பட்டது மூன்று ஆணிகளில் தொங்கி இவ்வுலகை மீட்ட ஆண்டவர் ஆன்மாக்களின் மீட்பிற்காக உம்மை ஆசீர்வதிக்கிறார். நீர் பொறுமையோடு இதைத் தாங்கிக் கொள்ள இயேசு கிருபை புரிகிறார். சித்திரவதைகளைப் பொறுத்துக் கொள்ளும். இது ஆண்டவரின் திருச்சித்தம். உமக்காக ஆயத்தம் பண்ணப்பட்டிருக்கும் மோட்ச பாக்கியத்தை பெற சீக்கிரம் அழைக்கப்படுவீர்” என்றார் வானதுதர்.

மரியாவை வாழ்த்திய வானதூதர், தேவசகாயத்தையும் வாழ்த்தத் தவறவில்லை. வானதூதரின் வாக்கு நிறைவேறியது. கடவுளுக்காக ஆயத்தமாக இருக்கும்படி இவர் அறிவுறுத்தப்பட்டது இந்த மரத்தடியில்தான். துன்பங்களைப் பொறுத்துக்கொண்டு இறைதிருவுளத்தை நிறைவேற்ற இறைவனால் தேர்ந்துக் கொள்ளப்பட்ட இடமும் இந்த மரத்தடிதான். மோசேயை முட்புதரில் அழைத்த இறைவன் தேவசகாயத்தை இந்தப் பூவரசு மரத்தடியில் அழைத்தார். சாத்தானையும், பேயையும் ஓட்டும் திறமை பெற்ற இடமும் இந்த மரத்தடிதான். இறைவனோடு உறவாடியதும் பல நாட்களாகக் காண முடியாமல் தவித்த தன் மனைவியைக் கண்டு உரையாடியதும் இந்த மரத்தடிதான்.

iii) பூவரசு மரம்: ஆரல்வாய்மொழி

ஆரல்வாய்மொழியில் மங்கம்மாள் சத்திரம் பக்கத்தில் பூவரசு மரத்தடியில் கட்டி வைத்தனர். இங்கு வந்த மக்களுக்கு இவர் போதித்தார். இடைவிடாமல் இந்த மரத்தடியில் செபம் செய்தார். நோயாளிகள் நலம் பெற்றனர். வியாபாரிகள் லாபம் பெற்றனர். விவசாயிகள் பலன் பெற்றனர். மக்கள் கூட்டம் கூட்டமாக வந்து அவரைப் புனிதராக வழிபடத் துவங்கினர்.

புண்ணியவாளன் மண்ணில் புதையப் போகிறாரே! உண்மையை ஊருக்கு உரைத்த இவர் உறக்கம் கொள்ளப் போகிறாரே என்ற ஏக்கம் இந்தப் பூவரசு மரத்திற்கு இருந்திருக்க முடியும்.

தன்னை விட்டுப் போகும் போது மண்ணை விட்டுப் போகிறாரே என்று அழுதிருக்க முடியும். விண்ணக வாழ்விற்கு வழி அனுப்பி வைத்ததும் இந்த மரத்தடிதான். தன் மனைவியுடன் இறுதி உரையாடல் நடந்ததும் இந்த மரத்தடி தான். காற்று, மழை, பனி, குளிர், வெப்பம் என அனைத்திருந்தும் இவரைப் பாதுகாத்ததும் இந்த மரத்தடிதான்.

ஆள் துணையில்லாத போது ஆதரவாக இருந்தது,
தலைசாய்க்க தன் மடியைக் காட்டியது,
தன் அசைவில் தலைவனுக்குத் தாலாட்டு பாடியது,
தனிமையில் நண்பனாக, உறவினராக துணை நின்றது.

கடிதங்கள்

iv) ஆலமரம்: காற்றாடிமலை

காற்றாடிமலையில் சுட்டுக் கொல்லப்பட்டபோது இறை ஊழியர் தேவசகாயத்தின் உடல் கிடந்த இடத்தில் உள்ள ஆலமரம் அவருக்கு நிழல் தந்து தனது கிளையின் தனித்தன்மையைப் பெற்றது. மறைசாட்சியின் உடலுக்கு நிழல் தந்து தனது பெயரையும் மறைசாட்சியின் வரலாற்றில் இணைத்தது இந்த ஆலமரம்.

இவரது இறப்பிற்குப் பின் இவருடைய போதனைகள் எங்கும் வியாபித்து வளரும், தூண் போல திருச்சபையைக் காக்கும் என்ற சிந்தனையில் கூட இந்த ஆலமரம் அவருக்கு அருகில் நின்றிருக்க முடியும். கிறித்தவ மதத்தைத் தழுவியதிருந்து இந்த மாமனிதன் இதுவரை நிம்மதியாகத் தூங்கியதில்லையே. இப்போதாவது நன்றாகத் தூங்கட்டும் என்று தாலாட்டு பாடி நின்றிருக்கலாம் இந்த மரம். இந்த ஆலமரமும் இவரது மரணத்திற்கு சாட்சியானது.

v) குறிஞ்சிக் கொடி

நட்டாலத்தில் இறை ஊழியர் தேவசகாயம் நினைவாகக் கட்டப்பட்ட நினைவாலயத்திற்கு அருகிலும் ஒரு கொடி செழித்து வளர்கிறது. இறை ஊழியர் தேவசகாயத்தை வேண்டுதல் செய்து வருபவர்களுக்கு மருந்தாக பயன்படுவது இந்த கொடியின் இலைகள் தான். தீராத வாத நோய் மற்றும் புற்றுநோய் உடையவர்களையும் குணமாக்குவதும் இந்தக் கொடி தான். இன்றும் பக்தர்கள் நம்பிக்கையோடு நோய் நீக்கும் பண்புடைய இந்தக் குறிஞ்சிக் கொடி இலைகளை மருந்தாக பயன்படுத்தி வருகின்றனர்.

vi) புயர்குறிச்சிமலை பாறை

இறை ஊழியர் தேவசகாயம் அவமானப் பவனியில் இறைவனிடம் முறையிட்டு வானத்தை நோக்கி செபித்து தன் கைமுட்டியால் அடித்து தண்ணீர் வரச் செய்ததும் இந்தப் பாறையில் தான். இறைவனின் மேல் உள்ள தீராத தாகத்தை தீர்த்துக் கொண்டு முதல் புதுமை நிகழ்த்தியதும் இந்தப் பாறையில்தான். வற்றாத நீருற்று உருவாகி வானக இறைவனின் அன்பை உணர்த்தியதும் இந்தப் பாறையில் தான்.

தேசிய நெடுஞ்சாலையில் அமைந்துள்ள இந்த வற்றாத நீருற்றிருந்து தினந்தோறும் மக்கள் புனித நீரை அள்ளிச் செல்கின்றனர். இறை ஊழியர் தேவசகாயம் வாழ்ந்த காலத்து கட்டிடக் கலையதோடு புதிய கோயில் ஒன்று இந்த இடத்தில் கட்டப்பட்டுள்ளது.

vii) காற்றாடிமலைப் பாறைகள்

இறை ஊழியர் தேவசகாயத்தின் உயிர் பிரிந்தபிறகு பின்புறம் இருந்த மலையின் பாறைகள் இரண்டாகப் பிளந்ததும் இங்குதான். வெண்கல மணியோசை எழுப்பி இறை ஊழியருக்கு துக்க மணி அடித்ததும் இந்த பாறைகள் தாம். இறப்பதற்கு முன் மண்டியிட்டு தனது கால் முட்டு முத்திரையை பதித்ததும் இந்த பாறைகளில் தான். துப்பாக்கியால் சுடப்பட்டு உயிர் நீத்ததும் இந்தப் பாறைகளில்தான். விண்ணக பயணத்தின் வரவேற்பு நடந்ததும் இந்தப் பாறைகளில்தான். இறை ஊழியருக்கு கண்ணீர் வடித்த “கண்ணீர் பாறை”யும் தணிந்த குரல் அழுத ஊமைப் பாறையும் இங்குள்ளது.

இயேசுவைப் போன்று இவரும் ஐந்து காய மகிமையோடு இறை ஊழியர் மகுடம் பெற்றதும் இந்த பாறைகளில் தான். விலங்குகளிடமிருந்தும், மழை, வெயில் என இயற்கையின் அழிவிருந்தும் இறை ஊழியர் தேவசகாயத்தின் உடலைக் காத்ததும் இந்தப் பாறைகள் தான். இப்பொழுது வானோக்கி நிற்கும் இயேசுவின் 20 அடி சிலையையும் அன்னை மரியின் சுருபத்தையும் தாங்கி நிற்பதும் இந்தப் பாறைகள் தான்.

இவர் இயற்கையை நேசித்தார். இயற்கையும் இவரை நேசித்தது. உனது ஆழமான புரிதலும், அர்த்தமுள்ள வினாக்களும் என்னை அதிகமாகக் கவர்கின்றன. படித்து புரிந்து அடுத்தக் கடிதத்தில் பதில் அனுப்பவும்.

உன் அன்புள்ள,

மாமா.



26-03-2010
நாகர்கோவில்

அன்புள்ள மாமாவுக்கு,

உங்கள் கடிதம் கிடைக்கப் பெற்றேன். உங்கள் நலம் அறிய ஆவல். உங்கள் குறிப்பும், இயற்கையின் மேல் உள்ள பார்வையும், இறை ஊழியர் தேவசகாயம் இயற்கையோடு இணைந்துள்ளார் என்பதை எனக்குத் தெளிவாகக் காட்டியது. தேர்வையும் நாங்கள் நல்லமுறையில் எழுதி முடித்திருக்கிறோம்.

இரண்டு மாதங்கள் விடுமுறை. விடுமுறைக்கு அப்பா எங்களை கொடைக்கானலுக்குச் சல்ட்டிச் செல்வதாகக் சறியுள்ளார். மே மாதம் செல்லலாம் என்று எதிர்பார்க்கிறோம். மாமா நீங்களும் கொடைக்கானலுக்கு வரலாமே. உயிர்ப்புக்கானத் தயாரிப்புக்களை நாங்கள் செய்ய தொடங்கியுள்ளோம்.

இறை ஊழியர் தேவசகாயத்தின் பண்புகளைப் பற்றி அறிய ஆசைப்படுகிறேன். அவர் எப்படியொரு வாழ்க்கையை வாழ்ந்தார்? மக்களிடம் எவ்வாறு பழகினார் என்று அடுத்தக் கடிதத்தில் எழுதி அனுப்புங்கள் மாமா.

கடிதத்திற்காக காத்திருக்கும்

உங்கள் பாசமிடு,

ஜேன்மேரி



உன்னதராய் உயர்த்திய நற்பண்புகள்



04-04-2010

பெங்களுர்

சின்புள்ள தேன்மொழிக்கு,

உன் பாசமிகு மாமா எழுதுவது, கடிதம் கிடைத்தது. மகிழ்ச்சி அடைந்தேன். நான் நன்றாக இருக்கிறேன். அப்பா, தம்பி மற்றும் அம்மாவிடம் கேட்டதாகச் சொல். தேர்வு முடிந்ததால் இப்பொழுது மகிழ்ச்சி தானே! சரி இந்த விடுமுறை நாட்களை பயனுள்ள முறையில் செலவிடுங்கள். குறுகிய காலப் பயிற்சி வகுப்பில் சேர்ந்து உங்களது திறமையை மேலும் வளர்த்துக் கொள்ளுங்கள். சந்தோசமாக சுற்றுலாவிிற்குச் சென்று வாருங்கள். எனக்கு அலுவலகத்தில் விடுமுறை எடுப்பது கொஞ்சம் கடினம். இருப்பினும் முயற்சி செய்கிறேன்.

இறை ஊழியர் தேவசகாயத்தின் பண்புகளை இங்கு வரிசைப்படுத்துகிறேன்.

இறை ஊழியர் தேவசகாயம் ஒரு நல்ல மனிதருக்கு எடுத்துக்காட்டு. எதிர்நீச்சல் போட்டு வாழ்க்கையின் எதிர்முனையை

அடைந்தவர். பாசம், பந்தம், சொந்தம் என அன்பின் வட்டத்திற்குள்ளும் வாழத் தெரிந்தவர். சமூகம், மக்கள் இறைவன் என சமுதாய ஓட்டத்திலும் வாழ்ந்து சிறந்தவர்.

திருச்சபையின் உறுப்பினர் என்ற வகையில் தன் கடமையை இவர் சரிவர செய்து முடித்திருக்கிறார். கிறித்துவின் போதனைப்படி வாழ்ந்திருக்கிறார். திருச்சபை உலகில் ஆற்றும் பணியில் தன்னை அர்ப்பணித்திருக்கிறார். மீட்பின் நற்செய்தியை சென்ற இடங்களிலெல்லாம் அறிவித்தார். மக்களை மூடநம்பிக்கையிருந்தும், பாவச் செயல்களிருந்தும் மாற்று சிந்தனைவழி புனிதப்படுத்தி புதுமைகளை செய்து வழிநடத்தினார்.

பெருவிளையில் தனக்கு கொடுக்கப்பட்ட தண்டனையிருந்து தப்பித்துக் கொள்ள வாய்ப்புக் கிடைத்த பிறகும், “நான் ஏன் கோழைபோல் ஓட வேண்டும், வேதசாட்சி மகுடம் பெறுதல் பெரும் பாக்கியமல்லவா இறை இயேசு எனக்காக இரத்தம் சிந்தி தம் உயிரைக் கொடுத்திருக்கும் போது, நான் ஏன் அவருக்காக என் உயிரைத் தரலாகாது?” என்று தன் கொள்கையில் உறுதியாய் இருந்தார்.

தன் உடைமைகளைப் பிறருக்குப்
பகிர்ந்துக் கொடுத்து மகிழத் தெரிந்தவர்.
அழுகையின் குரல் தனது இறுதிப் பயணத்தின்
ஆவலைக் குறைத்து விடுமோ என்று
அழுகையைக் கூட அடக்கத் தெரிந்தவர்.
இல்லற வாழ்க்கை இலையுதிர் காலமானாலும்
கடவுளுடன் கைகோர்த்த வாழ்க்கையில்
வசந்த காலமாய் மலர்ந்து சிறந்தவர்.
அன்பினால் அவனியை ஆட்கொண்டவர்.

இவர் மனம் மாறிக் கிறித்தவ மதத்தை ஏற்றுக்கொண்ட பிறகு நினைத்ததைவிட அதிகமாகவே துன்பங்கள் அனுபவித்தார். விமர்சனங்களைத் தாங்கினார். பொறுமையுடன் பலரையும்

எதிர்கொண்டார். ஆத்திரத்துடன் வந்தவர்களை தனது முன்மதியால் அமைதிப்படுத்தினார். மொத்தத்தில் இவரிடம் இறையாட்சியின் மதிப்பீடுகள் நிறைந்தே இருந்தன.

அன்பு அருவியெனப் பாய்ந்தது!

பாசம் வற்றாத ஆறானது!

உறவு கடலெனப் பொங்கியது!

நீதி நதி வெள்ளம் போல் ஓடியது!

நேர்மை வெள்ளியருவியெனப் பூத்தது!

சமத்துவம், சகோதரத்துவம் சமமாய் சங்கமித்தன!

i) குழந்தைப் பருவம் மற்றும் இளமைப் பருவம்

குழந்தைப் பருவத்தில் இறை ஊழியர் தேவசகாயம் நற்பண்புகள் மற்றும் நற்குணங்கள் நிறைந்தவராக வளர்ந்து வந்தார். இதனால் அவருக்குக் கல்வி கற்பித்த குருகுலத்தோரும், நண்பர்களும் இவரை மிகவும் அன்பு செய்தனர்.

இளமைப் பருவத்தில் அன்பு நாயகன், தர்ம தயாளன், நல்ல தலைவன் என்று உற்றாரும், உறவினரும் மற்றவர்களும் இவரை மதித்தார்கள். தீயக் குணங்களோ, அகங்காரமோ இவரிடம் இளமை முதல் காணப்படவில்லை. உயர்ந்த ஆடை அலங்காரத்தையோ உல்லாச வாழ்க்கையையோ அவர் விரும்பவில்லை.

ii) பணியில்

அதிகாரிகள் கீழ்சாதியினரைக் கொடுமையாக நடத்துவதையும், ஏழை மக்களை அடிமைகளாக்குவதையும் சரியான கூ கொடுக்காமல் வேலை வாங்குவதையும் எதிர்த்தார். ஏழைகளுக்கு கூயை ஒழுங்காகக் கொடுத்தார். ஈனன் என்றும் அடிமை என்றும் மக்களை ஒதுக்கித் தள்ளாமல் அரவணைத்தார்.

iii) ஏழைகள்

ஏழைகளிடம் கருணை உள்ளம் கொண்ட ஒரு துறவியாக செயல்பட்டார். ஏழைக் கூயாள் குடிசை வீட்டிருந்து தண்ணீர் பெற்று பருகினார். தாழ்ந்தவர் என்று அவர் யாரையும் ஒதுக்கவில்லை. சாதி ஒழிப்பின் முற்போக்கு சிந்தனை இறை ஊழியர் தேவசகாயத்திடம் இருந்தது. இயேசுவைப் போன்று கருணையும், சாந்தமும் நிறைந்தவராய் காணப்பட்டார். தன்னுடைய செல்வங்களையும், பொருட்களையும் உடன் ஊழியர்களுக்கும் உறவினர்களுக்கும் கிறித்தவம் மாறிய பின்பு பகிர்வை மையமாகக் கொண்டு விட்டுக் கொடுத்தார்.

மக்கள் சிறையில் வாழைப்பழங்கள், அரிசி, தினையரிசி, சாமையரிசி இவற்றால் செய்த மாவு வகைகள், உணவுகள், துணிகள், நாணயங்கள் முதலானக் கொண்டுவந்து இவருக்குக் கொடுத்தார்கள். இறை ஊழியர் தேவசகாயம் அவற்றை தம்மை சந்திக்க வந்த எழை எளிய மக்களுக்குக் கொடுத்து உதவினார்.

iv) பாடுகளில்

கொடுமைகளைத் தாங்கிக் கொண்ட காலத்திலும் அமைதியாக இருந்தார். எளிமையும், பேரறிவும் நிறைந்த துறவு பூண்ட ஒரு போதகராக பெருவிளையில் வாழ்ந்தார். அனைவரிடமும் இன்முகத்தோடு உரையாடினார். பொறுமை நிறைந்தவராய் நீதியில்லா ஆளுநரின் வசைமொழிகளைத் தாங்கிக் கொண்டார். விவாதங்களில் பணிவான போக்கைக் கடைபிடித்தார். ஆரல்வாய்மொழி சிறையில் நோயில் வாடித் துன்பப்பட்ட சூழ்நிலையிலும் தங்களுக்காக செபிக்கும்படி கேட்ட மக்களுக்காக செபித்தார்.

v) காவலருடன்

மரண தண்டனை விதிக்கப்பட்டபோதும் மகிழ்ச்சியாகக் காணப்பட்டார். அதற்காக தனக்கு காவல் நின்ற காவலர்களைக் கூட அவர் கடிந்து கொள்ளவில்லை. பணிவாகப் பேசினார். இராமையன் தளவாய் “உன் புதிய மதத்தைக் கடைப்பிடிப்பவர்களை

கழுகுகளுக்கு இரையாக்குவேன்” என்று எச்சரித்த போது மறுமொழியாக ‘புதுநெறியைக் கடைபிடிப்பவர்களைத் துன்புறுத்த வேண்டுமென்று நீர் விரும்பினால் வேறெங்கும் செல்ல வேண்டிய தேவையில்லை. இதோ அவர்களுக்கெல்லாம் முந்தியவன் நானிருக்கிறேன். என்னென்ன செய்ய வேண்டுமோ அவற்றையெல்லாம் உமது மனம் மகிழுமாறு செய்யலாம்’ என்று கூறினார்.

இறை ஊழியர் தேவசகாயத்திடம் விளங்கிய கனியும் தாழ்ச்சியும் காவலர்களைக் கவர்ந்தன. தன்னைக் காண வந்தவர்களிடம் இவர் கூறிய திடமான விசுவாச வார்த்தைகள் அவர்களை மலைக்க வைத்தன. காவலர்கள் இறை ஊழியர் தேவசகாயத்தின் குணநலன்களைக் கண்டு அவர்மேல் பரிவு கொண்டார்கள். அவர்பால் கவரப்பட்டார்கள். அதனால் தான் பெருவிளையில் மழையும், வெயிலும், காற்றும் மோதாத பாதுகாப்பான இருப்பிடத்தை இறை ஊழியர் தேவசகாயத்திற்கு காவலர்கள் தயாரித்தளித்தார்கள்.

vi) இறை வேண்டல்

திருச்சபைக்கான பணியில் இவர் திருமறைக் கடமைகளை சரியாக நிறைவேற்றினார். ஞாயிறு நாள், கடன் திருநாள் திருப்புகளில் தவறாமல் பங்கு கொண்டார். 36 கிலோமீட்டர் தூரமுள்ள வடக்கன்குளத்திற்கு மாதந்தோறும் சென்று திருப்பயில் பங்கு கொண்டார்.

அருட்பணியாளர்களுடைய அறிவுரையைக் கேட்டு மிகவும் தாழ்ச்சியோடு வாழ்ந்தார். அருட்பணியாளர்கள் இறை ஊழியர் தேவசகாயத்திடம் இருந்த பொறுமை, மனத்துணிவு, மகிழ்ச்சி, ஆன்மத் தூய்மை முதலான நற்பண்புகளைப் பார்த்து வியப்புற்று அகமகிழ்ந்தார்கள். செபங்கள் சொல்வதையும், ஒரு நாளில் ஐந்து முறையாவது இறைவனை தியானிப்பதையும் தவறாமல் செய்தார்.

vii) நன்றியுணர்வில்

தான் பெற்ற இந்த உன்னத நிலைக்குக் காரணமாயிருந்தவர்களை அவர் மறந்ததே இல்லை. தனக்கு வாய்ப்புக் கிடைத்த போதெல்லாம் அவர்களுக்கு நன்றி தெரிவித்தார், அவர்களுக்காக செபித்தார். மற்றவர்களிடமும் அவர்களைப் பற்றி பெருமையாக பேசுவார். நன்றியுள்ளம் அவர் பண்புகளில் மேலானதாய் விளங்கியது.

இவ்வாறு சமூகத்திற்கும், திருச்சபைக்கும் ஏற்றதொரு நல்ல வாழ்க்கையை இறை ஊழியர் தேவசகாயம் வாழ்ந்தார். நாமும் நல்ல பண்புகளுடன் நல்ல பெயரை வாங்க வேண்டும். உனது பதில் கடிதத்திற்காக காத்திருக்கிறேன்.

உன் அன்புள்ள,

மாமா.



18-04-2010
நாகர்கோவில்

சின்புள்ள மயமாவுக்கு,

உங்கள் அன்பை என்றும் மறவாத தேன்மொழி எழுதுவது, உங்கள் கடிதம் கிடைத்தது. நீங்கள் சொன்னது போல் நான் நடனப் பயிற்சி வகுப்பில் தம்பியுடன் சேர்ந்துள்ளேன். உங்கள் நலம் அறிந்ததில் மகிழ்ச்சி.

இறை ஊழியர் தேவசகாயத்தின் பண்புகளைப் பற்றி விரிவாக தெரிந்து கொண்டேன். அனைவரிடமும் அன்பாக பழகும் அவரது பாங்கு என்னைக் கவர்ந்தது. இன்னும் அவரைப் பற்றி மிகுதியாக அறிந்து கொள்ள ஆசை. அவரின் செபங்களைப் பற்றி விரிவாகச் சொல்ல முடியுமா? நீங்கள் வரிசைப்படுத்தி எழுதியிருப்பது எனக்கு படிப்பதற்கு மிகவும் உதவியாக இருக்கிறது. நாங்கள் மே 13-ஆம் நாள் கொடைக்கானலுக்கு சுற்றுலா செல்கிறோம்.

பதில் கடிதத்திற்காக காத்திருக்கும்

உங்கள் பாசமிடு,

சேஷமொழி



நம்பிக்கை வளர்த்த செபங்கள்



05-05-2010

பெங்களூர்

பாசமிகு தேன்மொழிக்கு,

பாசமிகு மாமா எழுதுவது, நான் இங்கு நலமாக இருக்கிறேன். நீங்கள் உயிர்ப்புப் பெருநாளை நன்றாகக் கொண்டாடியிருப்பீர்கள் என்று நினைக்கிறேன். ஆலயத்தில் ஏதாவது சிறப்பு நிகழ்வுகள் இருந்ததா? இரவுத் திருப்பக்கு சென்றீர்களா? இது குறித்து ஒன்றும் பகிர்ந்து கொள்ளவில்லை. எனவே அடுத்தக் கடிதத்தில் எழுதவும். கொடைக்கானலுக்கு பத்திரமாக சென்று வரவும்.

செபங்கள் தான் தேவசகாயத்தின் உயர்ந்த ஆயுதம். அவர் எப்பொழுதும் செபிக்க மறந்ததில்லை. தனிமையிலும் மக்களுடனும் சேர்ந்து இறைவனிடம் செபித்தார். நல்வரங்கள் பல பெற்றார்.

செபங்கள் இறைமனித உறவின் பாலம். கடவுளின் கருணை அருவியில் நீந்த உதவும் தெப்பங்கள். இறைவன் மீது இம்மியளவும் விசுவாசம் குன்றாத புனிதர்களின் அடையாளம் இந்த செபங்கள்.

வாழ்வில் நடைபெறும் அனைத்து நிகழ்வுகளுக்கும் அடித்தளம் இந்த செபங்கள். செபம் செம்மையானப் பாதைகளையும், வமைக்குன்றாத தன்னம்பிக்கையையும் வகுத்துத் தருகிறது.

இறை ஊழியர் தேவசகாயம் இந்த ஓர் ஆயுதத்தை ஆணித்தரமாக உபயோகப்படுத்தி உயர் சக்தியைப் பெற்றவர். அவர் செய்த புதுமைகளின் தொடக்கமாக இந்த செபங்கள் அமைந்ததை நாம் காண முடியும். இன்பத்திலும் இறைவனை ஆராதித்தார். துன்பத்திலும் இறைவனின் துணையைக் கேட்டார். மன்னிக்க மன்றாடினார். ஞானத்திற்காகவும், நல்ல மனதிற்காகவும் வேண்டினார். இரவிலும் இறைவனுடன் மெய்மறந்த நிலையில் இருப்பார். பகலும் பகலவன் ஒளியைப் போன்ற பிரகாச முகத்துடன் திருக்குடும்பத்தைத் தியானித்தார். அச்சமற்று அனைவரின் முன்னிலையிலும் முழுமுதற் தலைவனைத் தரிசித்தார். அரசனுக்காக, அடிமைகளுக்காக, ஆதரவற்றவர்களுக்காக, நாட்டுக்காக உருக்கமாக வேண்டினார்.

ஆழ்ந்த செபமும், தியானமும் தன்னுடன் இருந்தக் காவலர்களைக் கோப்படுத்தியது. மாமன்னர் மார்த்தாண்ட வர்மாவைக் காயப்படுத்தியது. ஏனென்றால் இவர்கள் கொடுத்த துன்பங்கள் அனைத்தும் இவரின் செபத்தின் முன்னால் மண்டியிட்டன. பெற்றுக்கொண்ட அனைத்திற்காகவும் நன்றி கூற அவர் மறந்ததில்லை. செபத்துடன் கலந்த நன்றி கூறல்களும் இவரின் இறைவேண்டல் முக்கிய அங்கத்தைப் பெற்றன.

துன்பங்களின் தொடக்கம் முதல் துன்பாக்கியால் சுடப்படும் வரைத் தன்னுடன் இருந்தவர்களுக்காக தன் இறுதிப் பயணத்தில் செபித்தார். மனம்மாறி திருமறை தழுவியவர்களுக்காகவும் செபித்தார். ஆசிரியர்களுக்காகவும், தனக்கு திருவருட்சாதனங்களை வழங்கிய அருட்பணியாளர்களுக்காகவும் செபித்தார். தனது மனைவிக்காகவும் செபித்தார்.

இவருடைய செபமே இவருடைய உன்னத நிலைக்கு அடித்தளமாக இருந்தது. இறைமகன் இயேசு தனது பாடுகளுக்கான வல்லமையை தனது செபத்தின் மூலமாகப் பெற்றுக் கொண்டவர். அவரைப் போல இவரும் தனது செபத்தின் மூலமாகவே அவனியை ஆட்கொள்ளும் வல்லமையைப் பெற்றார். தனக்கு வரப்போகும் பாடுகளைத் தாங்கும் சக்தியையும், இறைவனை மறுதக்காத மனநிலையையும் இவர் கேட்டு பெற்றுக் கொண்டார்.

பட்டு சாமரங்களுக்குள்ளே
 பஞ்சமெத்தை தலையணையில் கால்பதித்து
 இவர் செபிக்கவில்லை.
 கரடுமுரடான பாதைகளில்
 கடும் வெயில் பாறையின் மேல் செபித்தார்.
 பூமுகங்களும், தேன்முகங்களும்,
 கூடும் நீர்வீச்சின் நிலவொளியில்
 இறைவனைத் தேடவில்லை.
 கொடிய சிறைகளிலும்,
 கடுமையானத் தண்டனைகளுக்கிடையேயும்
 இறைவனைத் தேடினார்.

துன்பங்களைத் தாங்கிக் கொள்ளும் பொறுமையும், குன்றாத மனவுறுதியும் இறைவன் மட்டுமே தரமுடியும் என்றறிந்து அவரிடமும் இறையன்னையிடமும் இடைவிடாமல் வேண்டினார். புனிதர்களுடைய வரலாறுகளை வாசித்து, மறைசாட்சியர் ஆடைந்த விண்ணக மாட்சியை சிந்தித்தார். இறைவனின் பாடுகளை நினைத்து கடுந்தவம் மேற்கொண்டார். வெள்ளிக்கிழமைதோறும் இயேசுவின் பாடுகளையும், சனிக்கிழமைதோறும் புனித கன்னிமரியையும் பற்றி தியானித்து ஒருசந்தி கடைபிடித்தார். தான் மறைசாட்சியாக கொல்லப்படுவதற்கு முந்தைய தவக்காலம் முழுவதும் சிறிதளவு உணவு மட்டுமே உண்டு வந்தார். இவரைக் கொல்ல காலம் தாழ்த்த இவர் அதிகமாக செபித்தார்.

கண்களில் வழிந்த நீருடன் வார்த்தையான இறைவனை ஆராதனை செய்தார். காயங்களின் வகளில் கூட வானக இறைவனைப் புகழ்ந்தார். ஊர்கள்தோறும் கால்நடையாகக் கூட்டிச் செல்லும் போதும் ஒளியாம் இறைவனை வணங்கினார். பலர் கூடி இகழ்ந்தாலும் மலர்தூவி இறைபுகழ் பாடினார்.

சிறையில் அவர்

வசந்தத்தை உணர்ந்திருக்க முடியாது - ஆனால்

வாழ்வு தரும் வார்த்தையை தியானிக்க முடிந்தது.

ஆடம்பரத்தையும் அன்பையும் உணர்ந்திருக்க முடியாது - ஆனால் அன்பர் இயேசுவின் அரவணைப்பில் செபிக்க முடிந்தது.

இவர் செபித்த தருணங்களையும், செபத்தையும் இங்கே வரிசைப்படுத்துகிறேன். உனக்கு உதவியாக இருக்கும் என்று நம்புகிறேன்.

i) பாடுகளில்

இறை ஊழியர் தேவசகாயத்தை கைது செய்யும் மன்னரின் ஆணையை நிறைவேற்ற வந்த காவலர்கள் முன்னிலையில், “என் ஆண்டவரே! என் தேவனே! எனக்கு அமைதி அருளும்” என வேண்டிக் கொண்டார்.

அவமானப் பவனியின் போது இடுப்பைச் சுற்றி ஒரு சிறிய துணி அணிந்து, எருக்கு மாலை கழுத்தில் தொங்க இரு கைகளும் பின்புறம் கட்டப்பட்டு எருமைமேல் பின்பக்கம் நோக்கி அமர்த்தப்பட்டு ஊர்கள்தோறும் பவனியாக கொண்டு வரப்பட்டபோது அவர் ‘உதடுகளில் நிரந்தரமான புன்முறுவல் மலர வழியில் வந்தவர்களை வணங்கியவாறு இறைவா எனக்குத் துணைபுரியும்’ என்று செபித்துக் கொண்டேயிருந்தார்.

பணி. புத்தாரி ஆலயம் கட்டுவதற்காக மரங்கள் வேண்டுமென்று இறை ஊழியர் தேவசகாயத்திற்கு கடிதம் எழுதினார். இக்கடிதத்தின் தொடர்பாக அமைச்சர் இராமையன் தளவாயிடம் கடிதங்கள்

அனுமதி கேட்க இறை ஊழியர் தேவசகாயம் சென்றார். ஆனால் ஏற்கனவே அந்தணர்கள் இறை ஊழியர் தேவசகாயத்தைப் பற்றி பல குற்றங்களை தளவாயிடம் கூறியிருந்ததால் இருவருக்குமிடையே வாக்குவாதம் நிகழ்ந்தன. தம்மால் ஏழைக் கிறித்தவர்கள் பாதிக்கப்படுவார்கள் என்றெண்ணி வரப்போகும் துன்பங்களை நினைத்து மனதுருகி இறைவனிடம் வேண்டினார்.

கிறித்தவர்களை துன்புறுத்தும் போதெல்லாம் அவர் இறைவனை இடைவிடாமல் வேண்டினார். துன்பங்களைத் தாங்கிக் கொண்டு எவ்வாறு தன் தந்தையின் விருப்பத்தை இறைமகன் இயேசு நிறைவேற்றினாரோ அதுபோல தான் கிறித்தவ மதத்திற்காக, கிறித்து இயேசுவுக்காக பொய்க் குற்றங்களையும், போ மனிதர்களையும் தாங்கிக் கொள்ள மனத்திடன் கிடைக்க மனதார வேண்டினார். திருப்பாடல் ஆசிரியர் புகழ்வது போலத் தானும் இறைவனைப் புகழ்ந்தார்.

“ஆண்டவரே! என்மேல் இரக்கமாயிரும். ஏனெனில் நான் துன்ப நெருக்கடியில் அகப்பட்டிருக்கிறேன். என் கண்கள் வருத்தத்தால் பலவீனமடைகின்றன. என் உடலும், உயிரும் அப்படியே” என மனம் உருகினார்.

புயுர்க்குறிச்சி காட்டில் தேவசகாயத்தின் கொடூர நடைபயணம் தொடர்ந்த போது அவருக்குத் தாங்க முடியாத அளவுக்கு தண்ணீர் தாகம் ஏற்பட்டது. காவலர்கள் கொடுத்த அழுக்கானத் தண்ணீரைப் பருகிய பிறகும் அவருக்கு இயேசுவின்மேல் இருந்த தாகத்தைப் போன்று தீராதத் தாகம் எடுத்தது. இந்நிலையில் தாகத்தோடு கேட்ட போது காவலர்கள் அவருக்கு தண்ணீர் தர மறுத்தனர். இறை வேண்டலே தனது தாகத்தைத் தணிக்க முடியும் என்று உணர்ந்தவராய் தனிமையில் இறைவனை நோக்கி இதயத்தை எழுப்பினார். “இயேசுவே!” என்று அழைத்தார்.

“அனாதையாக, யாருமற்றவனாக, ஏழையிலும் ஏழையாக, உலகத்தில் அனைவராலும் கைவிடப்பட்ட பரதேசியாக, ஏன்

என்னைக் கைவிட்டீர்? உமது துணையின்றி எனக்கு யார் துணை! என் இறைவா! நீர் இரங்காவிட்டால் என் தாகம் தணிய வழியேது? நீரே எனக்குத் தாகத்தைத் தந்தவர்! நீர் தரும் தண்ணீரன்றி என் தாகமும், பசியும் அகலாது. என் தொண்டை வரண்டு விட்டது! என் ஆண்டவரே! தாங்க முடியாத என் தாகத்தை உமக்குக் காணிக்கையாக வைக்கிறேன்” என்று துன்ப வேளையிலும் தன்னை முழுவதுமாக இறைவனுக்கு ஒப்புக் கொடுத்தார்.

‘ஓரேப்’ என்ற பாறையிருந்து மோசே உதவியால் இஸ்ராயேல் மக்களுக்குத் தண்ணீர் தந்து காப்பாற்றிய நல்ல தேவனே எனக்கும் நீர் விரும்பினால் இந்தப் பாறையிருந்து தண்ணீர் தரமுடியும். ஆண்டவரே, எனக்குக் குடிக்கத் தண்ணீர் தாரும்” என்று வேண்டி பாறைமேல் கைமுட்டை ஊன்றி இடித்தார். முட்டுன்றிய இடம் முழுவதும் தண்ணீரால் நிரம்பியது. புது ஊற்று உதயமானது.

பெருவிளையில் மரத்தடியில் மரண வேதனை அனுபவித்த காலத்திலும் இறைவன் மீது கொண்ட அன்பை கைவிடவில்லை. தன்னைத் தேடி வந்த மக்களுக்காக செபிக்க தவறியதில்லை.

எருமைமேல் ஏற்றப்பட்டு ஆங்காங்கே கொண்டுச் செல்லப்பட்டு இறுதியாக பத்மனாபபுரத்திற்கு இறை ஊழியர் தேவசகாயத்தைக் கொண்டு வந்தபோது, “தனது நாட்டின் தலைவரான மன்னர் மார்த்தாண்ட வர்மாவையும், அவரது மந்திரிகளையும், ஊழியர்களையும் என்னைப் போல் மனம் திருப்பி இரட்சித்தருளும்” என்றும் செபித்தார்.

ii) விசாரணையின் போது

கல்குளம் தாலுகா அதிகாரியின் தண்டனையைப் பெற்று அகஸ்தீஸ்வரம் தாலுகா அதிகாரி முன்பு கொண்டு செல்லும் காலக்கட்டத்தில் கொடுமைகளைத் தாங்கிக் கொண்டு மக்கள் மத்தியில் ஆண்டவரைப் புகழ்ந்தார்.

“பெருங்கூட்டத்தின் மத்தியிலும் நான் உமக்கு நன்றி செலுத்துவேன். திரளான மக்களிடையே உம்மைப் போற்றிப் புகழ்வேன். மாசின்மையும், நேர்மையும் எனக்குப் பாதுகாப்பாக இருக்கட்டும். ஆண்டவரே! நான் உம்மை நம்புகிறேன். உமது புகழை அனைவருக்கும் வெளிப்படுத்துவேன். உமது அற்புதசெயல் அனைத்தையும் எடுத்துரைப்பவனாய் உமது பீடத்தை வலம் வருகிறேன்” என மன்றாடினார்.

தோவாளை தாலுகா அதிகாரி முன் கொண்டு செல்லும் முன் அதிகாலையில் தேவசகாயம் செபிக்கத் தொடங்கினார். விளவங்கோடு வெட்டுவென்னியில் தண்டனை பெற்றுக் கொடிய பயணத்தை மேற்கொள்ளும்போதும் அவர் செபித்தார். நெய்யாற்றின்கரையில் இரவில் எறும்புக் கூண்டுக்குள் அடைத்தும் பகல் மிளகு தண்ணி குடிக்கக் கொடுத்து கொடுமைப்படுத்திய போதும் செபித்தார்.

திருவனந்தபுரம் சிறையில் அடைக்கப்பட்டதை அறிந்து கொண்ட மீனவர் மக்கள் அவரைக் காண கூட்டம் கூட்டமாக வந்தனர். இதனைத் தடுக்க அவரை இரகசியமான இடத்தில் சிறை வைக்க மன்னன் ஆணையிட்டார். ஆனால் இறை ஊழியர் தேவசகாயத்தின் செபமோ வித்தியாசமாக இருந்தது.

“இறைவா! இந்நாட்டு மக்கள் உம்மை அறிந்திருந்தும் ஏற்றுக்கொள்ள மறுக்கிறார்களே! கீழ்த்திசையிருந்து ஞானிகளான மூன்று அரசர்கள் எவ்வளவு சிரமம் தாங்கி உம்மை ஆராதிக்க வந்தார்கள்! காடும், மலையும், பாலையன மணல் சூடும், குளிரும், மழையும் தாண்டி நீண்டதூரம் பயணம் மேற்கொண்டார்களே! மொழியறியாத நாட்டில் ஏரோது என்ற அரசனிடம் சென்று மன்றாடினார்கள்! எதையும் தாங்கும் மனவுறுதியுடன் மண்ணில் பயணம் மேற்கொண்டு தங்களின் அசையாத விசுவாசத்தை எங்களுக்கு விட்டுச் சென்றார்கள். இத்தனை மனவுறுதி மிக்க முன்னோர்களின் காலடிகளைப் பின்தொடர்ந்து நானும் என் நாட்டு மக்களும் உம்மோடு வரக்கிருபை செய்தருளும்!” என்று வேண்டினார்.

இறை ஊழியர் தேவசகாயம் ஒருநாள் இயேசுவின் பாடுகளை தியானித்துக் கொண்டிருந்தபோது கண்ணீர் விட்டமுது “இறைவா நீர் இவ்வளவு துன்பப்பட நான் சுகத்தோடிருப்பது நீதியாகுமா? இன்னும் கூடுதல் துன்பம் எனக்கு வந்தாலும் போதாதே” என்று மன்றாடினார்.

iii) சிறையில்

சிறையில் இருக்கும் போதும் இறைவனைப் புகழ்ந்து வேண்டினார். பத்மனாபபுரம் சிறைக்கூடம் பக்திமயமாக மாறியது. தன்னுடன் இருந்த புலவர் தொம்மன் திருமுத்துடன் சேர்ந்து இறைவனைப் புகழ்ந்து பாடி ஆராதித்தார்கள். மக்களுக்கு எதிராகச் செய்யப்படும் கொடுமைகளை நினைத்து மனம் வருந்தி வேண்டினார். கண்முடி செபிக்கும்போது தன்நிலை மறந்தவராய் இறைவனுடன் இணைந்து விடுவார்.

iv) காற்றாடிமலையில்

காற்றாடிமலையில் கிராத்தடியால் தூக்கிவரப்பட்டு சுட்டுக் கொல்லும்முன் செபிக்க நேரம் கேட்டு இறைவனிடம் செபித்தார்.

“என் இறைவா, இத்தனை நாட்களும் நீர் எனக்கு செய்த நன்மைகளும் உதவிகளும் அளவற்றவையே! ஆயினும் இந்நேரத்தில் உமது சிறப்பான உதவியைக் கெஞ்சிக் கேட்கிறேன். இந்த மரண ஆபத்தில் பயந்து தத்தளியாமல் உமது திரு இரத்தத்தின் பலனால் நல்ல மனத்துணிவுடன் இருக்க உம்மை மன்றாடுகிறேன். மேலும் அடியேன் மட்டில் இரக்கமாய் இருந்து என் ஆன்மாவையும் உடலையும் கையேற்றுக் கொள்ளும். உமது திருவுளப்படி நான் நடக்க அருள்புரியும்” என்று வேண்டித் செய்தார்.

v) பொதுவாக இறை ஊழியர் தேவசகாயம் அடிக்கடி செய்து வந்த செயல்

“ நித்திய நரகத்தில் விழும் திரளில் நின்று என்னைக் காத்திட திருவுளமான என் இயேசுவே! மனிதரின் மீட்பிற்காய் கல்வாரி மலையில் சிலுவையில் இறந்த என் இயேசுவே! உமது அன்பிரக்கத்திற்காக உமக்கு நன்றி கூறுகிறேன்.

வசந்த காலத்தில் தென்றல் காற்றில் அசைந்தாடும் மணமிகும் ரோஜா மலரைப் போன்று எனது இதயத்தைத் தூயதாக்கி, அதனை உம் தூய அடிகளில் அர்ப்பணிக்கிறேன்.

தண்ணீரில் பாய்ந்தோடும் நீர் மிகு நதியினைப் போல் என் வாய்மொழியால் உம்மைப் புகழ்வேன்.

எனது நன்றியறிதல் அணுவினைப் போல் மிகவும் சிறியதே. திருக்கன்னி மரியின் திருக்கரங்களால் சீராட்டப்பெறும் பாலனான இயேசுவே! உமது புன்னகையால் என் பாவங்களனைத்தையும் அகற்றிடும். நான் உடலும் மனதிலும் ஆவியிலும் இப்பொழுது துயருறுகிறேன். சாவின் கொடூரப் பிடியிலும் உம்மைப் பின் செல்வதற்கான அருளைத் தாரும் ஆண்டவரே!” - ஆமென் என்று அடிக்கடி செபித்து வந்தார்.

இவ்வாறு அவர் எல்லா இடங்களிலும் இறைவனோடு செபத்தின் வழியாக உறவு வைத்திருந்தார். நாமும் இறைவனிடம் இடைவிடாமல் செபம் செய்ய வேண்டும். மாதாவிடமும் நமக்காக பரிந்து பேச நாம் கேட்க வேண்டும். நீ காலையிலும், இரவில் தூங்கப் போகும் முன்பும் இறைவனிடம் செபிப்பாய் என்று நம்புகிறேன். உன் பதில் கடிதத்திற்காகக் காத்திருக்கிறேன்.

உன் அன்புள்ள,

மாமா.



சின்பு மஹாவுக்தம்,

தேன்மொழி எழுதுவது. நாங்கள் அனைவரும் நலம். ஆலயத்தில் உயிர்ப்பு திருநாளுக்கு முட்டையில் பெயர் எழுதி ஆளுக்கொரு முட்டை எடுக்கச் சொன்னார்கள். இனிப்பு வழங்கினார்கள். நாங்கள் அனைவரும் மகிழ்ச்சியாகக் கொண்டாடினோம். திருப்பக்கும் சென்றோம்.

கொடைக்கானலுக்குச் சென்று 21-ஆம் நாள் திரும்பினோம். நன்றாக இருந்தது. மலர்களையும், பனியடர்ந்த மலைகளையும் அழகாக ரசித்தோம். புகைப்படமும் எடுத்தோம். அடுத்தக் கடிதத்தோடு புகைப்படத்தையும் அனுப்பி வைக்கிறேன்.

மாமா நான் தூங்கப் போகும் முன்பும், காலையில் தூங்கி விழித்த பின்பும் செபிக்கிறேன்.

இறை ஊழியர் தேவசகாயத்தின் செப வல்லமையைப் பார்த்து பூரித்துப் போனேன். அவரின் வமையான மனதிற்கு செபங்கள் தான் காரணம் என்று தெரிந்து கொண்டேன். ஆமாம், அவர் எதற்காக கொல்லப்பட்டார்? அவர் மேல் அப்படி என்னக் குற்றம் சுமத்தினார்கள் என்றுக் குறிப்பிடுங்கள். விடுமுறை முடிந்து சூன் 2-ஆம் நாள் பள்ளியில் மீண்டும் புதுக் கல்வியாண்டில் காலடி எடுத்து வைக்கப் போகிறேன்.

உங்களுக்காகவும் செபிக்கும்

உங்கள் பாசமிரு,

தேன்மொழி



சுமத்தப்பட்ட குற்றங்கள்



02-06-2010

பெங்களூர்

சின்புள்ள தேன்மொழிக்கு,

பாசமிகு மாமா எழுதுவது, நான் நலமாக உள்ளேன். உயிர்ப்பு விழா பற்றியும், சுற்றுலாவிற்கு சிறந்த முறையில் போய் வந்ததாகவும் குறிப்பிட்டிருந்தாய். மிக்க மகிழ்ச்சி. உங்கள் இருவருக்கும் இன்று விடுமுறை முடிந்து மீண்டும் பள்ளிக்குச் சென்றிருப்பீர்கள். நன்றாக படியுங்கள். உங்களது நடனப் பயிற்சி வகுப்பு எவ்வாறு இருந்தது? பயனுள்ளதாக இருந்ததா?

இறை ஊழியர் தேவசகாயத்தின் மீது ஏராளமானக் குற்றங்களை சுமத்தினார்கள். அரசனிடமிருந்து எப்படியாவது தண்டனைப் பெற்றுக் கொடுத்துவிட வேண்டுமென்று தீவிரமாக செயல்பட்டார்கள்.

பிலாத்துவின் அரண்மனையில்

இயேசுவைக் குற்றவாளி என்று கூக்குரட்டவர்கள்

மார்த்தாண்ட வர்மா அரண்மனையில்

இறை ஊழியர் தேவசகாயம் நிரபராதி
என்று குரல் கொடுக்கப் போகிறார்கள்?
இறை இயேசுவையே சிலுவையிலறைந்து
வேடிக்கைப் பார்த்தவர்கள்
இறை ஊழியரையா விட்டுவைக்கப் போகிறார்கள்?..
இயேசுவைக் கொல்ல ஓலமிட்டவர்கள்
தேவசகாயத்தைக் கொல்ல திட்டமிட்டதில்
ஆச்சரியமில்லை - முடிவு
இறை இயேசுவுக்குக் கல்வாரிமலையில் மரணம்.
இறை ஊழியருக்குக் காற்றாடிமலையில் மரணம்.

ஏன் இவருக்கு இந்த தண்டனைகள்? இவர் செய்த
குற்றமெல்லாம் கிறித்தவ மதத்தை ஏற்றுக் கொண்டது தான்.
கிறித்தவம் பரவிவிடுமோ என அரசன் அஞ்சினான். எனவே இவர்
மேல் பொய்க்குற்றம் சுமத்திக் கொன்றார்கள்.

இவரது மரணம்

திருவிதாங்கூர் வரலாற்றையேத் திருப்பிப் போடும்
என்று எண்ணியிருக்க மாட்டார்கள்.
திரு இரத்தம் சிந்திய இடம் திருத்தலமாகக் கூடும்
என்று நினைத்துக்கூட பார்த்திருக்க மாட்டார்கள்
துன்பப் பயணம் மேற்கொண்ட இடங்களெல்லாம்
திருச்சபையின் தீபங்களாகக் கூடும் என்று
எதிர்பார்த்திருக்க மாட்டார்கள்
மரண நேரத்தில் பட்ட காயங்கள் பரமன் இயேசுவை
நினைவுபடுத்தும் என்று கருதியிருக்க மாட்டார்கள்.

அரண்மனையிலும் தாலுகாவிலும் மக்கள் முன்பும்
குற்றவாளி என குற்றம் சாட்டப்பட்டவர் நிறைவாழ்வைப் பெற்றுக்
கொண்டார். இவ்வங்களிலும் பாதுகாவலராக வணக்கம் பெறுகிறார்.

கொலைக் குற்றவாளிகளுக்கு கொடுக்கப்படும் தண்டனைகளை விடக் கொடுமையான முறையில் இவர் தண்டிக்கப்பட்டார். இவர் மேல் குற்றம் ஒன்றும் காணவில்லை எனக் கைகழுவி விசாரணை அதிகாரிகளும் இருந்தனர். பொய்யானக் குற்றச்சாட்டுக்கள் எனத் தெரிந்தும் இறைமகன் இயேசுவுக்காக, கிறித்தவ மறைக்காக அனைத்தையும் பொறுத்துக் கொண்டார். இதுவரை வரலாறு பொய்க்குற்றங்களால் பயாக்கப்பட்டவர்களைப் புதியவர்களாக புதுமையானவர்களாக நினைவில் வைத்திருக்கிறது. மக்கள் மனதில் பதியம் போட்டிருக்கிறது.

இறை ஊழியர் மேல் சுமத்தப்பட்டக் குற்றங்கள்:

i) இந்து மதம் சார்ந்த குற்றம்:

முதலாவதாக “பூனூல்” பற்றிய விவாதம் இறை ஊழியர் தேவசகாயத்திற்கும், பிராமணர்களுக்கும் இடையே நிகழ்ந்த ஒரு முக்கியமான விவாதம். இந்த விவாதமே இறை ஊழியர் தேவசகாயத்திற்கு எதிராக சுமத்தப்பட்ட குற்றங்களில் முக்கியமானதாகவும், அவர் கைது செய்யப்பட தகுந்த ஆதாரமாகவும் அமைந்தது.

“மன்னரும் மக்களும் வழிபடும் கடவுளர்களை நீ மதிக்கவில்லை. இந்த மடைமையை உன்னிடமிருந்து அகற்றி இந்நாட்டிருந்து உன் புதிய மதத்தை விரட்டும் வரை நான் ஒரு பிராமணன் அல்ல, நான் அணிந்திருக்கும் பூனூல் புனிதமானதல்ல” என சவால் விட்டார் பிராமணர்.

அவர்கள் இறை ஊழியர் தேவசகாயத்தின் மேல் எந்த ஒரு குற்றத்தையும் காணாததால் அவரை வீண் விவாதத்திற்கு உள்ளாக்கி குற்றவாளியாக்கும் செயல் தீவிரமாக ஈடுபட்டு இருந்தார்கள். எங்கெல்லாம் அவரை கோபத்திற்கும், ஆவேசத்திற்கும் இட்டுச் செல்ல முடியுமோ அங்கெல்லாம் அவரை ஆட்படுத்தினார்கள். மக்களை மனதிலும் இறைவனை இதயத்திலும் ஏற்ற அவருக்கு

இப்படிப்பட்ட கொடிய சொற்கள் அவரைக் கோப்படுத்தின. ஆனால் அவர் எந்த ஒரு காலகட்டத்திலும் பிற மதங்களை இழிவுபடுத்த நினைக்கவில்லை.

இறை ஊழியர் தேவசகாயம் இந்து மதத்தை மதிக்கவில்லை என நாம் கூற முடியாது. தான் ஏற்றுக் கொண்ட, தான் பின்பற்றிய கிறித்தவ மதத்திற்கு முக்கியத்துவம் கொடுப்பதை அவரால் விட்டுக்கொடுக்க முடியவில்லை. அளவுக்கு அதிகமாக இறைவனின் எதார்த்த தத்துவங்களும்; பகிர்தல், அன்பு, நீதி, சமத்துவம், சகோதரத்துவம் என்னும் இறையாட்சியின் விழுமியங்களும் அவருக்குள் விழுதாய் விழுந்ததால் அவரால் மற்ற வழிபாட்டு முறைகளையும் மற்ற சடங்கு சம்பிரதாயங்களையும் ஏற்றுக்கொள்ள முடியவில்லை. ஆர்வம் இல்லாத செயல்களில் அவர் எப்பொழுதும் ஈடுபட விரும்பவில்லை எனக் கூறலாம்.

ii) அடித்தட்டு மக்கள்

சாதிக் கட்டுப்பாடுகளை மீறி ஒதுக்கப்பட்ட ஈனர்களோடு இறை ஊழியர் தேவசகாயம் பழகுகிறார். கீழ்மட்ட மக்களோடும், பரங்கி எனப்பட்டவர்களோடும் உறவாடி ஒன்று சேர்ந்து உணவருந்துகிறார்.

கீழ்மட்ட மக்களோடு உணவு உண்கிறார். எதை பரிமாறினாலும் உண்கிறார் எவ்வளவு அழுக்காக இருந்தாலும் தன் துணிகளை சுத்தம் செய்யாது தன்னையும் கழுவிக்கொள்ளாத ஒரே துர்நாற்றம் அடிக்கும் மக்களோடு வாழ்ந்து விட்டு அரசவைக்குத் துணிச்சலாக வருகிறார். அங்கே பிராமணர் போன்ற உயர்குடி மக்களோடு பழகுகிறார்.

iii) அவமரியாதை

திருவோணப் பண்டிகை நாளில் அரசரின் முன்னிலையில் அரண்மனை அதிகாரிகள் பால் கொண்டு சுவாமி வழிபாடு செய்வது வழக்கம். அப்படி நடைபெற்ற பண்டிகையில் இவர் கலந்து கடிதங்கள்

கொள்ளவில்லை, மேலும் அரசருக்கும் வரி செலுத்த வேண்டியதில்லை என்று மக்களைத் தூண்டி வருகிறார்.

இறை ஊழியர் தேவசகாயம் திருவிதாங்கோடு நாட்டின் பத்மனாபபுரம் மத்திய சிறையில் இருந்தபோது அவர் மீது அந்தணர்கள் மன்னரிடம் உயர்சாதி மக்களையும் கிறித்தவம் சேர்க்கிறார். அவர்களின் உதவி அதிக அளவில் அவருக்குக் கிடைக்கிறது. மன்னர் திருமேனியை அவர் மரியாதை செய்வதில்லை.

காளியினருளால் பல அற்புதங்களை செய்கிறார். கிறித்துவின் அருள் எனக் கூறி மக்கள் கிறித்தவத்தை நாட வைக்கிறார். இவரால் சொக்க நாதனையும் பகவதியம்மனையும் மக்கள் நிந்திக்கிறார்கள். நான்கு வேதங்களையும் அதைத் தாங்கி நிற்கும் தூண்களாகக் கருதப்படும் பிரம்மனையும், பிராமணர்களையும் இகழ்கிறார். பாவ புண்ணியம் என உரைத்து மக்களைத் திசைதிருப்புகிறார் என ஆணவ சக்திகள் அவமரியாதை வார்த்தைகளால் அவருக்கு பட்டம் சூட்டியது.

iv) தளவாயின் குற்றச்சாட்டு

தளவாயும் தனக்குண்டான சந்தர்ப்பத்தை சரியாகப் பயன்படுத்தி இறை ஊழியர் தேவசகாயத்தைப் பற்றி அரசனிடம் குற்றம் சாட்டினான். மன்னர் சொல்லை இறை ஊழியர் தேவசகாயம் மதிக்கவில்லை. கிறித்தவர்களை வாதப்படுத்தவும், அவர்களுக்குத் துன்பம் செய்யும் நீங்கள் நினைத்தால் நானும் ஒரு கிறித்தவன் என்பதை அறிந்து என்னிடமிருந்து ஆரம்பியுங்கள் என்று திமிராகப் பேசுகிறார். வாடி வதங்கிக் கிடந்த கிறித்தவ சமூகத்திற்கு, ஏழை எளிய கிறித்தவர்களுக்கு 'நான் தலைவன்' என்று உரைக்கிறார்.

அரண்மனை காரியதரிசி 'நீலக்கண்டன்', 'தேவசகாயம்' என பெயர் மாற்றிக் கொண்டு கிறித்தவமதம் சேர்ந்து கொண்டு நமது தேவர்களையும், வழிபாடு செய்பவர்களையும் அவமதித்துப் பேசுகிறார்.

ஈனர்களும், அடிமைகளுமாகிய கீழ்சாதி மக்களுடன் நெருக்கமான தொடர்பு வைத்திருக்கிறார். காற்றும், மழையும், வெயிலும், ஆவியும் அவர் வார்த்தைக்கு அஞ்சுவதைப் போல் இடியென முழங்குகிறார். அந்தணர்களைத் தூற்றுவதோடு அரசரை நிந்திக்கிறார். தளவாயை மானமில்லாதவர், மூடன் என்கிறார்.

V) மன்னரின் குற்றச்சாட்டு

அந்தணர்கள் தேவசகாயத்தைப் பற்றி கூறியதைக் கேட்ட மன்னனும் இறை ஊழியர் தேவசகாயத்தை அழைத்து, “நீ தளபதிக்கும், கீழ்படியவில்லை. உயர்சாதியினர் கிறித்தவம் சேரக்கூடாது என்ற நாட்டின் சட்டத்தை மீறி கிறித்தவம் தழுவினாய். அரண்மனை விழாவில் கலந்து கொள்ளவில்லை. தேவர்களைப் பழிக்கிறாய்” என்று குற்றம் சுமத்தினார்.

மன்னரும், தளவாயும் அந்தணர்களும் தங்களது குற்றங்களைக் கூறி கைது செய்தபின்பு தாலுகா அதிகாரிகளின் விசாரணைக்கு இறை ஊழியர் தேவசகாயத்தைக் கொண்டு சென்றார்கள். அங்கேயும் தாலுகா அதிகாரிகள் இவர்மேல் குற்றம் சாட்டினார்கள்.

தாலுகா அதிகாரிகள்

குற்றங்கள்

- ◆ கல்குளம் தாலுகா மன்னரை எதிர்க்கிறாய்.
- ◆ அகஸ்தீஸ்வரம் தாலுகா மன்னரையும், நாட்டையும் அவமதிக்கிறாய் மன்னர் கட்டளைகளை ஏற்கவில்லை.
- ◆ தோவானை தாலுகா அரசரின் கட்டளைகளை மதிக்கவில்லை
- ◆ விளவங்கோடு

வெட்டுவென்னி தாலுகா ஈன சாதியர்களின் தலைவர் இவர்

● நெய்யாற்றின் கரை
தாலுகா

பெரிய இராஜதுரோகி இவர்

● நெடுமங்காடு தாலுகா

அரசருக்குக் கீழ்படியாமல், கீழ்சாதி
மதத்தில் சேர்ந்திருக்கிறாய்

● சிறையின் கீழ் தாலுகா

மன்னரின் கட்டளைகளை இவர்
மீறியவர். மன்னரின் ஆட்சியை
அவமானப்படுத்த துணிந்தவர்.
கீழ்சாதி மக்களின் ஈன மதத்தில்
சேர்ந்தவர்.

**இவ்வாறு தேவசகாயத்தின் மீது பொய்க் குற்றத்திற்காக
குற்றம் சுமத்தி கொடுமைகளைச் செய்தார்கள். நாமும் பிறர்
மீது பழி சுமத்தும்போது ஆராய்ந்து பார்க்க வேண்டும். யாரையும்
உடனடியாகக் குற்றவாளி என்று தீர்ப்பிடக்கூடாது. இதை நீ
அறிந்து கொள்ள வேண்டும். பதில் கடிதம் உடனே அனுப்பு.
சுற்றுலா புகைப்படத்தை மறக்காமல் அனுப்பு.**

உன் அன்புள்ள,

மாமா.



அன்புமிகு மாமாவாக்கம்,

தேன்மொழி எழுதுவது. நாங்கள் அனைவரும் நலம். நீங்கள் நலமாக இருப்பீர்கள் என்ற நம்பிக்கையில் கடிதத்தைத் துவங்குகிறேன். பள்ளி திறந்தாச்சி. ஒழுங்காக இருவரும் பள்ளிக்குச் சென்று கொண்டிருக்கிறோம். விடுமுறையில் இருவரும் கரகம், கும்மி, ஓயில் போன்ற நாட்டுப்புறக் கலைகளைக் கற்றுள்ளோம். வருகின்ற ஆலயத் திருவிழா கலைநிகழ்ச்சியில் நாங்களும் கலந்து கொள்வோம். பயிற்சி மிகவும் பயனுள்ளதாக இருந்தது.

இறை ஊழியர் தேவசகாயத்தின் மீது இத்தனைக் குற்றசாட்டுக்களா? இந்தக் குற்றச்சாட்டுகளுக்காக அவர் கொடுமைகளை அனுபவித்தாரா? எந்த மாதிரியானக் கொடுமைகள் அவர் அனுபவித்தார்? விரிவாக அடுத்தக் கடிதத்தில் குறிப்பிடுங்கள். இக்கடிதத்துடன் சுற்றுலா புகைப்படத்தையும் அனுப்பியுள்ளேன். மறக்காமல் பதில் கடிதம் எழுதவும்.

உங்கள் பாசமிடு,
பேஷ்மென்ட்



பாடுகளின் காலக் கொடுமைகள்



06-07-2010

பெங்களூர்

சின்பு தேவ்மொழிக்கு,

பாசமிகு மாமா எழுதுவது. நான் இங்கு நலம். நீ அனுப்பியக் கடிதம் பார்த்தேன். ஆலயத் திருவிழாவின் கலைநிகழ்ச்சியில் பங்குக்கொண்டு சிறப்பிக்கப் போவதாய் எழுதியிருந்தாய். மிக்க மகிழ்ச்சி.

புகைப்படத்தைப் பார்த்தேன். மிகவும் அழகாக எடுத்திருக்கிறீர்கள். ஆமாம். கொடைக்கானல் எந்தெந்த இடங்களுக்கெல்லாம் சென்றாய்? தம்பி, அம்மா, அப்பாவிடம் கேட்டதாக சொல்.

இறை ஊழியர் தேவசகாயம் பல கொடுமைகளை அனுபவித்தார். இறை ஊழியர் தேவசகாயம் பட்டக் கொடுமைகள் கொடுங்குற்றவாளிகளுக்கு அளிக்கப்படும் கொடுமைகளை விட கொடூரமானவை. மனதைப் பிளக்கும் இந்தக் கொடுமைகளை நினைத்து பார்ப்பதற்கே இயலாதது. எதற்காக இந்த வேதனைகள்? எதற்காக இந்தக் கொடுமைகள் நிறைந்த பரிசுகள்?

சாதிக்காகப் போர்க் கொடித் தூக்கிய சங்கங்கள் - இனி
நீதிக்காகப் போர்க் கொடித் தூக்கட்டும் என
விரும்பியதால் இந்த துப்பாக்கித் தோட்டாக்கள் பரிசா?

அடக்குமுறைகளுக்கு எழும்பியக் கைகள் - இனி
ஆதரவற்றவர்களுக்காக எழும்பட்டும் என எண்ணியதால்
இந்த எருமை ஊர்வலமும், எருக்கம் பூமாலையும் பரிசா?

ஆணவம் கொண்ட அகந்தையின் மனிதர்கள் - இனி
ஆணிவேர் அறுந்த மரம் போல் சாயட்டும் என சாடியதால்
இந்த மலைவாச சிறைச்சாலைகள் பரிசா?

மதங்களுக்காக மாண்ட இதயங்கள் - இனி
மனிதனுக்காக வாழட்டும் என முழங்கியதால்
இந்த கருஞ்சூரை முள்ளினால் இரத்தப் பரிசா?

சுயநலத்தால் சுவடு இழந்த உள்ளங்கள் - இனி
பிறர் நலனுக்காக வரலாறு படைக்கட்டும் என உரைத்ததால்
இந்தக் கை, கால் விலங்கும், மிளகாய்ப் பொடியும்,
சுண்ணாம்புச் சூளையும் பரிசா?

மூடநம்பிக்கையால் முகவரி இழந்த முகங்கள் - இனிக்
கல்விச்சனையால் கண் திறக்கட்டும் என வெகுண்டெழுந்ததால்
இந்தக் காட்டுப்பாறை கடும் வெயில் சிம்மாசனம் பரிசா?

மாற்றங்கள் வரவேண்டும், இயேசுவை மறுதக்க முடியாது
என்ற வீர சிந்தனைக்கு உரமிட்டதால்தான் இவருக்கு இந்தக்
கொடுமைகள்.

ஆங்காங்கே இழுத்துச் செல்லப்பட்டு இல்லாத, செய்யாத
குற்றத்திற்காக கொடுமைகள் அனுபவித்தார். குளுமைக்காட்டில்
வைத்துக் கொல்ல திட்டமிட்டார்கள். அவமான எருமை ஊர்வல
பவனியில் மனம் மாற்ற முயற்சித்தார்கள். ஆராச்சாரிடம்
ஒப்படைத்து கழுவினேற்றியோ, தலையைத் துண்டித்தோ தரணியை
விட்டு அகற்றத் துடித்தார்கள். அனைத்தும் தோல்வியிலேயே
கடிதங்கள்

முடிந்தது. மனம் மாறக் கூட்டிச் சென்றவர் பலரின் மனமாற்றத்திற்குக் காரணமானார். விலங்கிட்டு சிறையில் அடைத்தார்கள். மிளகு அரைத்து காயங்களிலும், உடல் முழுவதும் பூசினார்கள். உணவு கொடுக்காமல் உறக்கமில்லாமல் கொடுங்காவல் சிறையில் அடைத்தார்கள். இவற்றையெல்லாம் இறை ஊழியர் தேவசகாயம் இயேசுவினுடைய திருப்பாடுகளை தியானித்துத் தாங்கிக் கொண்டார்.

மதம் மாறிய பிறகு அரசவை வேலை காணாமல் போனது.

நண்பர்களிடமிருந்து ஒதுக்கப்பட்டார்.

தனிமையை உணர்ந்தாலும்

இறைவனின் உடனிருப்பை உணர்ந்தார்.

தந்தையின் இறைசித்தத்தை

நிறைவேற்றிய இயேசுவைப் போல்,

தான் மனம் உவந்து ஏற்றுக் கொண்ட மதத்திற்காகவும்,

மக்களுக்காகவும் எல்லாக் கொடுமைகளையும் தாங்கிக்

கொண்டு இறைவனின் சித்தத்தை நிறைவேற்றினார்.

பயணத்தில் பெண்கள் கண்களை மூடிக் கொண்டு இவர் பட்டக் கொடுமைகளைக் காணமுடியாமல் கலங்கினார்கள். அனுதாபத்துடன் இரக்கமும் கலந்து இறைமகன் இயேசுவின் இறுதிப் பயணத்தில் அழுத பெண்களைப் போன்று இவரின் கொடுமைப் பயணத்திலும் பல பெண்கள் அழுதார்கள். இவரின் கொடுமைகள் கீழ்சாதியினருக்கு பாடம் புகட்டிக் கீழ்ப்படிய வைக்கும் என்ற தெம்பில் வீரவசனம் பேசியவர்களும் அவருடன் இருந்தார்கள். அரண்மனை மாடங்களிலும், அரசவை நிகழ்வுகளிலும் கலந்துக் கொண்ட மாமனிதனுக்கு இந்த நிலையா? என்று ஏங்கியவர்களும், உண்மை தெய்வம் என்று நம்பிக்கை வைத்தானே இவர் இவனை காப்பாற்றட்டும் என்று ஒதுக்கியவர்களும் இல்லாமல் இல்லை. கண்கலங்கிக் கொண்டு, அவரின் காயங்களைக் காண முடியாமல் உற்றார் உறவினர்களும் நண்பர்களும் செயலற்றே நின்றார்கள். அரசனின் கட்டளையை அவர்களால் மீற முடியவில்லை.

கிறித்தவம் தந்த மகிழ்ச்சியை அவமானப் பவனியில் எடுத்துரைத்தார். எருமை ஊர்வலத்தை இறைவனுக்கு ஓசானாப் பாடும் ஊர்வலமாக்கினார். எருக்கம் பூமாலையை இறைவன் கொடுத்த குருத்தோலை என்று தோளில் ஏந்திக் கொண்டார்.

இறுதிநேரப் பயணம்,

கால்களைக் கூட எடுத்துவைக்க முடியாமல் தடுமாறியிருப்பார்
கடுஞ்சொல்லையும், பொய்க் குற்றங்களையும்
தாங்கிய அவருக்கு நடந்த பாதைகள் ஒன்றும்
அவ்வளவு கடினமானதாகத் தெரிந்திருக்காது.
தன்னால் தன் மக்களுக்கும் மறைக்கும் துன்பம் வந்துவிடுமோ
என்று யோசித்த அவருக்கு
சிறைஅவமானங்களும், மலைமேல் கொடூர மகுடமும்
அவ்வளவுக் கடினமாகத் தெரிந்திருக்காது.
உறவுகளையும் உரிமைகளையும், உடைமைகளையும் விடுத்து
உன்னதக் கிறித்துவில் மகிழ்ந்த அவருக்கு
தோட்டாக்கள் ஒன்றும் தோல்வியைத் தந்திருக்க முடியாது.
பகல் பார்வையை மங்கச் செய்யும் பகலவனின்
ஒளிப்பார்வையும், ஏளனம் நிறைந்த மனிதப்பார்வையும்
கடந்து அவர் பயணிக்க வேண்டியிருந்தது
இரவில் இரக்கம் இல்லாத அரக்கர்களின் மத்தியில் உறக்கம்
இன்றி தவிக்க வேண்டியிருந்தது.
உணவும், உடையும், உறைவிடமுமின்றி
தள்ளாட வேண்டியிருந்தது.

இந்தக் கொடுமைகள் இறை ஊழியர் தேவசகாயத்திற்கு ஒரு புதிய கல்வாரிப் பாதையை உருவாக்கியது. அவர் அவமானப் பவனியிலும், சிறையிலும், தாலுகா அதிகாரிகளின் கீழும், காற்றாடி மலையிலும் பட்டக் கொடுமைகளை இங்கே வரிசைப்படுத்தியிருக்கிறேன்.

i) அவமானப் பவனியில்

அவமானப் பவனியில் எருமைமேல் ஏற்றப்பட்டு ஊர் ஊராகக் கொண்டு செல்லப்படும் போது முட்கசையால் அவரை அடித்தார்கள். கடிதங்கள்

அவரது காயங்களில் குறிப்பாக கண்களில் மிளகாய்ப் பொடியை தேய்த்தார்கள். மனித பாரத்தை முதுகில் உணர்ந்த எருமை அவரை உலுக்கிக் கீழே எறிந்தது. ஆதரவற்றவராகத் தரையில் விழுந்து கிடந்தார்.

எருமைமேல் ஏற்றும் போது கைகள் இரண்டும் கட்டப்பட்ட நிலையில் பின்னோக்கி அமர வைக்கப்பட்டார். எருக்கு மாலை அணிந்து அரச வீதிகளைச் சுற்றி வரவழைக்கப்பட்டார். கிறித்தவ மறையை விட்டுவிட்டு தங்கள் வழிக்குத் திரும்பிவர பிராமணப் பண்டிதர்களின் அறிவுரைகளைப் பகிரங்கமாகக் கேட்க அறிவுறுத்தப்பட்டார். அறிவுரையை ஏற்றுக் கொள்ளாததால் 30 அடிகள் வீதம் தினமும் பிரம்பினால் அடிக்கப்பட்டார். முறிவுகளிலும், கண், மூக்கு, காதுகளிலும், காய்ந்த மிளகுப்பொடியை அரைத்துப் பூசி வெயில் நிறுத்தி வைக்கப்பட்டார்.

நடை பயணத்தில் பசியின் கொடுமையையும் தாங்கிக் கொண்டு நடப்பதற்கு இயலாதவராய் தள்ளாடிச் சென்றார். கடின வெயில் பாறைமேல் உட்கார வைக்கப்பட்டார். தாகத்திற்குத் தென்னை மடல் ஊறவைத்த நாற்றமெடுக்கும் தண்ணீரைப் பருக கொடுத்தார்கள்.

பெருவிளையில் கூரையில்லாத, பட்ட வேப்பமரத்தின் அடியில் கொடிய வெயிலையும், பனியையும், மழையையும் தாங்கினார். அங்கும் இங்கும் அசைய முடியாத அளவுக்கு மரத்தின் நடுவே கால்கள் இரண்டும் கயிறால் பலமாகக் கட்டி வைக்கப்பட்டார்.

குழித்துறையில் சிவன் கோவில் அதிகாரம் பெற்ற அந்தணர்கள் இறை ஊழியர் தேவசகாயத்தை சுண்ணாம்புச் சூளையில் அடைத்தார்கள். இதனால் அவருக்குத் தீங்கு ஏற்படாததால் மிளகாய் சூளையில் இட்டு சித்திரவதை செய்தனர்.

ஆரல்வாய்மொழியில் பூவரசு மரத்தடியில் நிறுத்தி, விலங்கு மாட்டி நிமிர்ந்து நிற்கவோ, உட்காரவோ, படுக்கவோ முடியாதபடி சங்கியால் கட்டி வைக்கப்பட்டார். தினமும் ஒருவேளை உணவு மட்டுமே கொடுத்தார்கள். வெயின் கொடுமையாலும், காற்றின் வேகத்தாலும் துன்பப்பட்டார்.

ii) சிறையில்

சிறையில் இவர் பட்டக் கொடுமைகள் மிகவும் கொடியது. இறை ஊழியர் தேவசகாயம் கைது செய்யப்பட்டு பத்மநாபபுரம், திருவிதாங்கோடு, குளுமைக்காடு, திருவனந்தபுரம், பெருவிளை, இராமன்புதூர், ஆரல்வாய்மொழி கோட்டைவாசல் போன்ற சிறைகளில் அடைக்கப்பட்டிருந்தார்.

அரசரின் இரகசிய ஆணையின் பேரில் அடித்துக் கொடுமைப்படுத்தினர். வேளை தவறி உணவளிப்பது, வசைமாறி பொழிந்து மனதை மாற்றுவது என்று கொடுமைப்படுத்தினார்கள். மறுபடியும் இந்து மதத்தைத் தழுவினால் அரசரின் அன்புக்கு ஆளாகலாம் என்ற ஆசை வார்த்தைகளையும் கேட்டு மனம் உடைந்தவராய் காணப்பட்டார்.

சில சமயம் உணவு ஏதும் கொடுக்காமல் கருஞ்சூரை முள்ளினால் அடிக்கப்பட்டார். அறிவுரை வழங்கியும், மனதை மாற்ற விபூதி கொடுத்தும் கொடுமைப்படுத்தினார்கள்.

iii) விசாரணையில்

ஆரல்வாய்மொழிக் கோட்டைவாசல் சிறையில் சங்கியால் பிணைக்கப்பட்டு கூரையில்லாத அசுத்தமான இடத்தில், மழைக்கும் வெயிலுக்கும் பாதுகாப்பின்றி படுக்கவைக்கப்பட்டார். தொடர்ந்து மூன்று நாட்கள் இரவும் பகலும் மழைபெய்ததால் களிமண்ணுக்குள்ளே ஏறக்குறைய புதைக்கப்பட்டார்.

இவர் தாலுகா அதிகாரிகளின் விசாரணைகளுக்கு பின்பு அனுபவித்த கொடுமைகள்:

◆ **கல்குளம் தாலுகா:** கல்குளம் வட்டாச்சிக்குட்பட்ட அனைத்துக் கிராமங்களிலும் ஒருமாதம் எருமை ஊர்வலமாகக் கொண்டு சென்று, தினமும் உள்ளங்கால் முப்பது அடிகள் கொடுத்தார்கள்.

◆ **அகஸ்தீஸ்வரம் தாலுகா:** அகஸ்தீஸ்வரம் வட்டாரத்திற்குட்பட்ட எல்லாக் கிராமங்களுக்கும் அவர் கொண்டுச் செல்லப்பட்டார். வெயில்

கட்டி வைத்து குரைமுள் கொண்டு உடல்கீற அடித்தார்கள். அக்காயங்களில் மிளகுப் பொடியை தேய்த்துக் கொடுமைப்படுத்தினார்கள்.

◆ **தோவானை தாலுகா:** கல்தூணில் கட்டிவைத்து அடித்தார்கள்.

◆ **விளவங்கோடு வெட்டுவென்னி தாலுகா:** புதிய பானைகளை அவரைச் சுற்றி அமைத்து அதன் உள்ளே தீயிட்டுப் பானையில் மிளகுகளை நிரப்பி புகையச் செய்தார்கள். மிளகுப் புகையில் மூச்சுத் திணறி மரண வேதனை அடையச் செய்தார்கள்.

◆ **நெய்யாற்றின்கரை தாலுகா:** பகல் முழுவதும் நடத்தி மிளகு அரைத்துக் குடிக்கக் கொடுக்கப்பட்டார். இரவில் மரப்பேழையில் அடைத்து வைக்கப்பட்டு ஏறும்புகளால் கடிக்க வைக்கப்பட்டார். இரவில் தூங்க முடியாமல் தவிக்கச் செய்தார்கள்.

◆ **நெடுமங்காடு தாலுகா:** வாயில் கூடையைக் கட்டி மக்களிடம் பேச முடியாமல் தடுத்தார்கள். இரவில் பாம்பும், தேளும் விடப்பட்ட சருகு நிறைந்த அறையில் படுக்க வைத்தார்கள்.

◆ **சிறையின் கீழ் தாலுகா:** அஞ்சுதெங்குக் கோட்டையருகில் கொண்டு சென்று கட்டி வைத்து “மீன்களுக்கு இரையாக ஒரு மனிதனைத் தருகிறோம்” என்று எழுதி வைத்து வெளிநாட்டு உள்நாட்டுக் கிறித்தவர்களிடையில் முரசடித்துப் பறைசாற்றினார்கள்.

◆ **திருவனந்தபுரம் தாலுகா:** குரங்குகள் வளர்க்கும் வளையினுள் அடைக்கப்பட்டார். துறநாற்றமும், படுக்கவோ எழும்பவோ இயலாத நிலையில் அடைக்கப்பட்டார். எருமை மேல் ஏற்றி வலம் வரப்பட்டார். இரவில் பூவரசு மரத்தில் கட்டி வைத்தார்கள்.

இவ்வளவுக் கொடுமைகளையும் தாங்கி, கொள்கையில் வெற்றி பெற்றார். அவர் ஒரு சிறந்த போராளி. அடுத்த உள் பதிலுக்காகக் காத்திருக்கும்,

உன் அன்புள்ள,

மாமா.



சின்பிடு மயலுக்கு,

உங்கள் அன்பை மறவாத தேன்மொழி எழுதுவது. இங்கு அனைவரும் நலம். கொடைக்கானல் மேற்கு தொடர்ச்சி மலையில் அமைந்துள்ளது. 12 ஆண்டுகளுக்கு ஒருமுறை பூக்கும் குறிஞ்சிப் பூ கடைசியாக 2006-ஆம் ஆண்டு பூத்ததாம்.

இங்கு நாங்கள் பிரையண்ட் பார்க், தொலைநோக்கிக் காப்பகம் மற்றும் கோகர்ஸ்வாக், தூண் பாறைகள், குணா குகைகள், தொப்பி தூக்கிப் பாறைகள், மதிகெட்டான் சோலை, பேரிஜம் ஏரி, படகுத்துறை, வெள்ளி நீர்வீழ்ச்சி போன்றவற்றை பார்த்து மகிழ்ந்தோம்.

இறை ஊழியர் தேவசகாயம் இவ்வளவுக் கொடுமைகளை அனுபவித்தும் அவர் உறுதியாக இருந்தார் என்றால் அது அவர் இறைவன் மீது கொண்ட அன்பு தான் காரணம். இறை ஊழியர் தேவசகாயம் ஒரு சிறந்த போராளி என்று கடந்த கடிதத்தில் எழுதியிருந்தீர்கள். அவரது போராட்ட வாழ்வை குறிப்பிட்டு எழுதுங்கள்.

உங்கள் கடிதத்திற்காக காத்திருக்கும்

உங்கள் பாசமிரு

ஜேம்ஸ்



எதிர்கொண்ட போராட்டங்கள்



02-08-2010

பெங்களூர்

சின்பு தேவ்மொழிக்கு,

உன் அன்பு மாமா எழுதுவது, கடிதம் கிடைத்தது.
நீ கொடைக்கானல் பார்த்த இடங்களைப் பற்றி
எழுதியிருந்தாய். சந்தோசமாக இருந்தது.

போராட்டங்கள் இறை ஊழியர் தேவசகாயத்தின் வாழ்வில்,
மிக முக்கியமாக கிறித்தவத்தை ஏற்றுக் கொண்டபோது இருந்தது.
எல்லாப் போராட்டங்களையும் வெற்றிக்கண்டு மறைசாட்சி மகுடம்
பெற்றார். வீடு முதல் தான் விண்ணக வாயிலை அடையும் வரை
அவர் போராட்டங்களை எதிர்கொண்டார். எல்லாம் கிறித்துவுக்காக,
இறுதியாக விண்ணக அரியணையில் இடம் பெற்றார்.

அவரின் போராட்ட வாழ்வை இங்கே வரிசைப்படுத்தியிருக்கிறேன்.
இறை ஊழியர் தேவசகாயம் ஒரு மாபெரும் போராளி. தற்போதைய
சூழ்நிலையில் மனிதனின் வாழ்க்கை ஒரு போராட்டம். “போராட்டமே
பொதுமக்களின் திருவிழா” என ஆகிவிட்ட ஒரு காலக்கட்டம்.

“நெஞ்சு பொறுக்கு தில்லையே - இந்த
நிலைகெட்ட மனிதரை நினைந்து விட்டால்
கொஞ்சமோ பிரிவினைகள் - ஒரு
கோடி என்றால் அது பெரிதாமோ?”

என முண்டாசுக் கவிஞர் பாரதி மனம் வெதும்புவது போல

சின்னஞ்சிறு குழந்தைகள்
தொழிற்சாலைகளில் போராடும் சூழ்நிலை.
இளைஞர்கள் வாழ்க்கையோடும்,
சமுதாயச் சிக்கல்களோடும் போராடும் அவலம்,
பெண்கள் விளம்பரப் பொருட்களாகவும்,
வியாபாரப் பொருட்களாகவும் விற்கப்படும் சூழ்நிலை.
முதியவர்கள் வயதோடும்,
பிள்ளைகளின் பராமரிப்புக்காகவும் போராடும் அவலம்.

இத்தகையப் போராட்டத்தில் தான் சாதாரண மனிதன்
பயணிக்க வேண்டியிருக்கிறது. நம் இறை ஊழியரின் போராட்டமோ
கொஞ்சம் வித்தியாசமானவை. தனது போராட்டத்தைக் குடும்பத்திருந்து
தொடங்கி அரண்மனை வழியாக காற்றாடிமலை வரைக் கடந்து சென்று
முடித்தவர்.

மதம் மாறிக் கிறித்தவத்தை ஏற்றுக் கொள்வதில் போராட்டம்.
மனைவியோடு மனம்மாற்ற போராட்டம், மாமியாரோடு மாற்று சிந்தனைப்
போராட்டம், அந்தணர்களுடன் அறியாமையின் இருள் அகற்றிய
போராட்டம், மன்னரோடு போராட்டம், தளவாய் இராமையனோடு
மக்களுக்கான துன்பங்களை தானே ஏற்றுப் போராட்டம்.

விசாரணை அதிகாரிகளுடன் விவிய வழி போதனையுடன்
கூடிய வித்தியாசமான போராட்டம், செபத்தின் முன்னால்
சாத்தானுடன் போராட்டம், குடும்பத்தினரோடு மதம் சார்ந்த
போராட்டம், காவலர்களுடனான நெடும்பயணப் போராட்டம்,..
இத்தனை போராட்டங்களிலும் இறைவனுடைய வல்லமையைப்
பெற்று வெற்றி பெற்றார்.

கடிதங்கள்===== 79

i) மனைவி

“நம் முன்னோர்களான பெரியோர்களும், மாமன்னர்களும், மகா முனிவர்களும் ஆராதனை செய்து வந்த தேவர்களைக் கைவிட நினைப்பது முறையா?” என்ற வினாவுடன் எழுந்த இறை ஊழியர் தேவசகாயத்தின் மனைவி பார்க்கவி அம்மையாரின் மனமாற்றப் போராட்டத்தில் இனிமையான போதனையாலும், சான்றுடன் கூடிய விளக்கத்தாலும், ஒரே கடவுள் போதனையாலும் பார்க்கவி அம்மையாரை ஞானப்பூ (திரேசா) என்னும் பெயருடன் திருமுழுக்கு பெற வைத்தார். இறை ஊழியர் தேவசகாயமும், அவரது மனைவியும் தங்களது வாழ்க்கையில் இறையரசின் மதிப்பீடுகளை வாழ்ந்து காட்டினார்கள்.

ii) மாமியார்

இறை ஊழியர் தேவசகாயத்தின் மனமாற்ற நிகழ்ச்சியை தேவசகாயத்தின் மாமியாரிடம் மனைவி சொல்லக் கண்ணீருடன் தன் மருமகனைக் கடிந்து கொண்டாள். இறை ஊழியர் தேவசகாயத்திடம் மாமியாரின் வாதங்கள் தோல்வியைக் கண்டன. மகளிடம் வந்து “உன் கணவனுக்கு ஈன சாதியர் யாரோ வசீக மருந்தைக் கொடுத்து விட்டார்கள். இந்நாள் வரை என் சொல்லைத் தட்டாத மருமகன் என் வார்த்தைக்கு செவிசாய்க்கவில்லை. யாரோ புத்தியை மழுங்கச் செய்து விட்டதால் அவரது சொல்லும் செயலும் மாறிப் போய் விட்டன; அறிவில்லாமல் ஏதோ பிதற்றுவது போல் தோன்றுகிறது. அம்மா நீயும் அவனை பின்பற்றி விடாதே” எனக் கூறினாள். மனைவி ஞானப்பூ தன் அம்மாவிடம் தன்னுடையக் கணவர் செல்வது சரியான வழியே என்று விளக்கினார். மனைவியிடமும் மாமியாரின் பேச்சு ஒன்றுமில்லாத தன்மையை அடைந்தது.

இறை ஊழியர் தேவசகாயம் திருவிதாங்கோடு சிறையில் இருந்தபோது துணைவியாரின் தந்தை நோய்வாய்ப்பட்ட நிலையில் அவருக்காக இறைவேண்டல் செய்து சுகம் பெறச் செய்தார். இதனைக் கண்டு ஆச்சரியமுற்று துணைவியாரின் தாயாரும், **80** காற்றாடிமலைக்

ஆண்மக்களில் சிலரும் இயேசு தர்மத்தைத் தழுவினார்கள். இறுதியில் மாமியாருடனான மாற்றுச் சிந்தனை போராட்டத்தில் வெற்றி பெற்றார் இறை ஊழியர் தேவசகாயம்.

iii) அந்தணர்கள்

சமயங்களுடனான போராட்டத்தில் அந்தணர்களுடன் நடந்த போராட்டங்கள் முக்கியமானவை. உயர் பதவிகளில் வீற்றிருந்த இந்த அந்தணர்கள் அரசருக்கும், அரியணைக்கும் நெருக்கமானவர்கள். தாய் தந்தையர்களின் வழிபாட்டு முறைகளை தவறாமல் வேதம் என்று கடைபிடித்தார்கள்.

கிறித்தவ மதத்தை விடாப்பிடியாக பற்றி நின்ற இறை ஊழியர் தேவசகாயத்திடம் பிராமணர் ஒருவர் விட்ட 'பூனூல்-அரைஞாண்' சபதம் மிகவும் முக்கியமான நிகழ்வாகும்.

இறை ஊழியர் தேவசகாயத்தை மனமாற்ற வைக்கும்படியாக வந்த அதிகாரிகள் மனம் மாறுவதை உணர்ந்து அந்தணர்கள் முணுமுணுத்தார்கள். அறியாமையால், அறிய மனமில்லாதவர்களாய் இருந்த பல உயர்சாதியினரையும் இவர் மனம் மாற்றினார். அறியாமை இருளகற்றிய போராட்டத்தில் வெற்றியும் பெற்றார்.

iv) மன்னர்

அந்தணர்களின் குற்றச்சாட்டுக்களையும், கண்ணீரையும் கண்ட மன்னர் மார்த்தாண்டவர்மா தன் அரண்மனையில் தேவசகாயத்தை சந்தித்தார்.

“நீலகண்டா! உன் புத்தி தடுமாறி விட்டதா? நம்மையும் நம் தேவர்களையும் பழிக்கும்படி என்ன நடந்தது? ஆற்றலும் அறிவும் மிகுந்த உனக்கு ஏன் இந்த அறிவீனம்? காலமெல்லாம் நாடும் நம் முன்னோர்களும் போற்றி வந்த தேவர்களைப் பழிக்க உன் புத்தி மழுங்கிவிட்டதா? இப்படிச் செய்தால் உன்னை நாடு கடத்தி நரபயிடுவோம்” என்று இடிமுழக்கம் போல் வெடித்தார்.

ஆனால் அதே சமயம் தேவசகாயத்தின் அமைதியான பதிலும், அன்பான விவியவழி எடுத்துக்காட்டும் மன்னர் மார்த்தாண்ட வர்மாவை பல நேரங்களில் சிந்திக்க வைத்தது. இவருக்கு எதிராக பலக் கட்டளைகளை இட்டபிறகும் அதனைத் திரும்ப பெற்றதும் இவருடைய மனக்குழப்பமே என்று நமக்கு காட்டுகிறது. மன்னரின் கட்டளைகள் அன்றைய சமூகச் சூழ்நிலையில் மாற்ற முடியாத ஏன் திரும்பப் பெற முடியாத ஒன்று. கட்டளைகளை மீறுவதும் மாபெரும் குற்றம். ஆனால் இறை ஊழியர் தேவசகாயத்திற்கு எதிராக மன்னர் இட்ட கட்டளைகள் பெரும்பாலும் மாற்றி அமைக்கப்பட்டன.

இறுதியில் இறை ஊழியர் தேவசகாயம் இறந்ததை அறிந்ததும் மன்னர் வேதனைப்பட்டார். விவேகமற்ற செயல் என உணர்ந்தார். இறுதிவரை இறை ஊழியர் தேவசகாயம் தான் பெற்ற கிறித்தவ மதத்தை மறுதக்காமல் உயிரையும் துறந்து போராட்டத்தில் வெற்றி பெற்றார்.

V) தளவாய்

இராமையன் தளவாய் சூழ்ச்சிமிக்கத் தந்திரக்காரன். பணம் கொடுத்து எதிரியின் படையை பின்வாங்கச் செய்யும் மந்திரம் அறிந்தவன். இவருடன் நடந்த போராட்டம் வித்தியாசமானது. தளவாயோ இறை ஊழியர் தேவசகாயத்தைக் கொல்லும் நாளுக்காகக் காத்திருந்தான். பல தருணங்களில் மன்னரிடமிருந்தும் கொல்வதற்கான ஆணைகளைப் பெற்றான்.

ஒருநாள் அருட்பணி. புத்தாரி அவர்களின் மரத்தேவைக்கானக் கடிதத்தை எடுத்துக்கொண்டு இறை ஊழியர் தேவசகாயம் இராமையன் தளவாயைப் பார்க்கச் சென்றார். இராமையன் தளவாயோ ஏற்கனவே அந்தணர்களின் வழியாக கேட்டறிந்த செய்திகளை வைத்து இறை ஊழியர் தேவசகாயத்தின் மேல் கோபத்துடன் இருந்தான்.

இறை ஊழியர் தேவசகாயமும் இராமையனைப் பார்த்து மரம் தேவையை அறிவித்த உடனே தளவாய், “பிராமணர்களையும், தேவர்களையும் நீ நிந்தித்தாயா? பிராமணர்களுக்கு எதிராகச் செயல்பட வந்துள்ளாயா? நம்மையும் நமது தேவர்களையும் ஆட்சேபித்த உன்னையும் உனது நண்பர்களையும் இந்நேரத்தில் தூக்கிடுகிறேன்” என்று கோபம் கொண்டு சிங்கத்தைப் போல் கர்ச்சித்துப் பேசினார்.

ஆனால் தேவசகாயம் கொஞ்சமும் பயமில்லாமல் அமைதியாக அவருக்கு பதில் கூறினார். தன் மக்களுக்கும், தன் கூட இருப்பவர்களுக்கும் துன்பங்கள் வரக்கூடாது என்று செபித்தார்.

vi) தாலுகா அதிகாரிகள்

மன்னன் முன்பும் தளவாய் முன்பும் நடந்து முடிந்த விசாரணைப் போராட்டம் எட்டு தாலுகா அதிகாரிகளின் முன்பும் தொடர்ந்தது. விசாரணையின் முடிவில் இவரிடம் குற்றம் காணமுடியாமல் சில தாலுகா அதிகாரிகள் தவிக்கவும் செய்தார்கள். இன்னும் சிலர் மனமாற்ற முடியாமல் விசாரணையை முடித்தார்கள்.

மன்னரை எதிர்த்துப் பேசியது, கீழ்ப்படியாதது என்பது போன்ற குற்றங்கள் முதன்மையானக் குற்றங்களாக இறை ஊழியர் தேவசகாயத்தின் மேல் சுமத்தப்பட்டன. இவரை மனமாற்றம் அடைய வைத்து மன்னரின் பாராட்டைப் பெற்றுவிடவேண்டும் என்று எண்ணியவர்கள் கூட இவரின் போராட்டம் நிறைந்த விவேகமான அன்பான நேர்மையான பேச்சு மற்றும் போதனையால் அமைதி காத்தனர்.

vii) சாத்தானுடன் போராட்டம்

இறைமகனை பாலநிலத்தில் சோதித்த சாத்தான், யோபுவின் வாழ்க்கையில் விளையாடிய சாத்தான், இவரின் வாழ்வையும் சோதித்து மனவுறுதியை மழுங்கடிக்கப் பார்த்தது.

பெருவிளையில் ஆராச்சாரின் சிறையில் சாத்தான் பயங்கரமான கொடிய உருவத்தில் அவருக்குத் தோன்றி அவரை அச்சுறுத்தவும் அவரது மனத்துணிவைக் கலைக்கவும் முயற்சித்தது. ஆனால் அவர் மனங்கலங்காமலும், அஞ்சாமலும் அந்தக் கொடிய சாத்தானை நோக்கி, “ஆண்டவருடைய அடிமையாகிய என்னிடத்தில் உனக்கு எந்த வேலையும் இல்லை” என்று சொல்லவே சாத்தான் மறைந்து போனான்.

திருவனந்தபுரம் மண்டபத்தின் வாசல் இறைவேண்டல் செய்து கொண்டிருந்த இறை ஊழியர் தேவசகாயம் மற்றும் ஞானப்பூவின் பார்வையில் பொல்லாத பேய் ஒன்று தோன்றியது. மனைவிக்காகவாவது நீ திரும்பவும் மதம் மாற வேண்டும் என்று அலகை ஆசை காட்டியது. ஆனால் இறை ஊழியர் தேவசகாயம் மன உறுதியோடு கரம் குவித்து தியானித்து அலகையின் ஆசையை நிராகரித்து நம்பிக்கையை திடப்படுத்தினார்.

viii) குடும்பம்

குடும்பத்தினிடையே நடந்த மதம் சார்ந்த இவரது போராட்டம் இறைவேதத்தை பின்பற்ற வைத்தது. ஒருநாள் நட்டாலம் வீட்டில் காளி பூசைக்காக ஏற்பாடு செய்யப்பட்டிருந்தது. காரணம் இறை ஊழியர் தேவசகாயத்தின் மனமாற்றம் மாபெரும் குற்றம் என்று குடும்பத்தினரும் அக்கம் பக்கத்தில் உள்ளோரும் எண்ணினார்கள். எதிர்பாராத விதமாக அங்கு வந்த இறை ஊழியர் தேவசகாயத்திடம் குடும்பத்தார் விபூதியை கொடுக்க முயற்சித்தனர். அப்போது அங்கு பரபரப்பும் வாக்குவாதமும் எழுந்தன. ஆனால் இவர் இறைவனை நினைத்து தன் மனதை ஒருமுகப்படுத்திக் கொண்டார்.

ix) காவலர்கள்

அரசனின் கட்டளைகளை நிறைவேற்றும் காவலர்கள் அந்தணர்களின் சதித்திட்டத்திற்கும் காவலாக இருந்தார்கள். இவர்கள்தான் இறை ஊழியர் தேவசகாயத்தின் 7 ஆண்டு கால

ஆனால் இறை ஊழியர் தேவசகாயமோ காவலர்களிடமும் கனிவு காட்டினார். படைவீரர்களுடன் பணிவாகப் பேசினார். மக்களின் கூட்டமும், இவரின் போதனைகளும் காவலர்களை கலங்கடித்தது. தனக்கு காணிக்கையாகக் கொடுக்கப்பட்ட உணவுகளை காவலர்களுக்கும் வழங்கினார்.

உன் அன்புள்ள,
மாமா.



19-08-2010
நாகர்கோவில்


சின்பிடி மயமாவுக்கு,

உங்கள் தேன்மொழி எழுதுவது. இங்கு அனைவரும் நலம். உங்கள் கடிதம் கண்டு மகிழ்வடைந்தேன். நீங்கள் இறை ஊழியர் தேவசகாயத்தின் போராட்ட வாழ்வை அழகாக வரிசைப்படுத்தியிருந்தீர்கள். நானும் என் தோழியர்களுடன் பகிர்ந்து கொண்டேன்.

நம்முடைய வாழ்வில் வரும் துன்பங்களைத் தாங்கும் மனப்பக்குவம் நமக்கு வேண்டும் என்று தெரிந்து கொண்டேன். மாமா பள்ளியில் நடந்த கவிதைப் போட்டியில் நான் பரிசு பெற்றிருக்கிறேன்.

தேவசகாயத்திற்கு எதிராக மன்னர் கட்டளை இட்டாரா? எந்தெந்தக் கட்டளைகளை இட்டார் என்று அடுத்தக் கடிதத்தில் எழுதி அனுப்புங்கள். உங்கள் கடிதம் காண ஆவலாக இருக்கிறேன்.

உங்கள் பாசமிடு,
சேன்மொழி



பெங்களுர்

பாசனத் தேன்மொழிக்கு,

உன் அன்பை என்றும் மறவாத உன் மாமா எழுதுவது, தேவசகாயத்தின் வாழ்க்கைக் குறிப்புகளை நான் உனக்கு எழுதித் தந்திருக்கிறேன். நீ உன் பள்ளியில் கவிதைப் போட்டியில் பரிசுப் பெற்றதாக எழுதியிருந்தாய். இறை ஊழியர் தேவசகாயத்தைப் பற்றி ஒரு கவிதை அடுத்தக் கடிதத்தில் எழுதி அனுப்ப முடியுமா? உன் கவிதையை நான் பார்க்க ஆசைப்படுகிறேன்.

இறை ஊழியர் தேவசகாயத்திற்கு அரசர் பல தண்டனைகளை கொடுத்து இறுதியாகக் காற்றாடிமலையில் கொல்லவும் ஆணையிட்டார். அதை இங்கு நான் வரிசையாகக் குறிப்பிடுகிறேன்.

இறை ஊழியர் தேவசகாயத்திற்கு எதிராக அரசனின் கட்டளைகள்:

- i) தேவசகாயம் மதம் மாறி விட்டான். பிறரையும் மதம் மாற்றிக் கொண்டிருக்கிறான்... என்பது போன்றக் குற்றச்சாட்டுகளை அந்தணர்களிடமிருந்து கேட்டு தளவாய் இராமையனிடம் அதை உறுதி செய்து, இறை ஊழியர் தேவசகாயத்தை அழைத்து வர ஆணையிட்டார்.
- ii) இறை ஊழியர் தேவசகாயத்துடனான விசாரணையின் முடிவில் “இவனை தற்போது சிறையில் அடையுங்கள், திருத்தம் ஏற்படுமா என்று பார்ப்போம்” என்று கட்டளையிட்டார்.
- iii) இறை ஊழியர் தேவசகாயம் கைது செய்யப்பட்டபோது “அவர் காரியத்தில் தலையிட வேண்டாம்” என்றும், “கடலோரத்தில் பணிபுரியும் குருக்கள் மீனவர்களையும் பிற சாதியினரையும் மட்டும் கவனிக்க வேண்டும் என்றும், உயர் சாதியினரை அவர்கள் பூர்வீக மதத்திருந்து கவர்ந்து ஈர்க்கக்கூடாது” என்றும் கட்டளையிட்டார்.
- iv) இளவரசர் இராமவர்மா இறை ஊழியர் தேவசகாயத்தை விடுவிக்க உத்தரவிட்டபோது, இறை ஊழியர் தேவசகாயத்தை விடுவிக்கக் கூடாது என்றும், சங்கியால் அவரைக் கட்டிப்போட வேண்டும் என்றும், கிறித்தவம் மேலும் பரவாமல் அதிகாரிகள் பார்த்துக் கொள்ள வேண்டுமென்றும் அரசன் ஆணை பிறப்பித்தான்.
- v) இறை ஊழியர் தேவசகாயத்தை ஓர் எருமை மேல் ஏற்றித் தெருவெல்லாம் அவமானப் பவனி நடத்தலாம் என்றும், சத்திய வேதத்தைச் சார்ந்தோர் அனைவரும் பயந்து நடக்கும் படியாக இறை ஊழியர் தேவசகாயத்தின் கழுத்தில் எருக்கு மாலை அணிவித்து குளுமைக் காட்டில் கொண்டுபோய் தலையை வெட்டும்படியும் ஆணையிட்டார்.

- vi) “குளுமைக் காட்டில் வைத்து கொல்ல வேண்டாம்” என அரசன் திடீர் கட்டளை பிறப்பித்து மீண்டும் குளுமைக்காடு சிறையில் அவரை அடைக்கச் செய்தார்.
- vii) அவமான பவனியில் எப்போதும் இறை ஊழியர் தேவசகாயத்திடம் காணப்பட்ட அமைதியையும் நிதானத்தையும் பார்த்து வியந்த உற்றார் உறவினர்கள் இறை ஊழியர் தேவசகாயத்தை ஏற்றுக் கொள்ள முன் வந்தனர். இதையறிந்த மன்னர் விளவங்கோடு மண்டபத்தின் வாசல் அதிகாரியான வட்டாட்சியாளருக்கு ஆள் அனுப்பி தண்டனையை இன்னும் கடுமையாக்கும்படி ஆணையிட்டார்.
- viii) அவமானப் பவனி படுதோல்வியைக் கண்டது. இவரைக் கொண்டு சென்ற இடங்களிலெல்லாம் மக்கள் இவரை வழிபட்டார்கள். ஆராதித்தார்கள். இவரது விழுமியங்களைப் பெற்று இறைவனை புகழ்ந்தார்கள். இதனால் கோபமடைந்த அரசன் பெருவிளைக்குக் கொண்டு சென்று ஆராச்சாரிடம் ஒப்படைத்துக் கொல்ல கட்டளையிட்டார்.
- ix) பெருவிளையில் ஆராச்சாரிடம் ஒப்படைத்துக் கொல்ல திட்டமிட்டபோது, இவர் கேட்டவரம் கொடுத்ததால் இங்கேயும் அவர்களின் முயற்சி தோல்வியைத் தழுவியது. புதுமைகள் அரங்கேறியது. காவலர்கள் தப்பிக்கவும் உதவி செய்தார்கள். இறை ஊழியர் அதை மறுத்தார். அதனால் அரசன் அவரை பெருவிளையிருந்து இரகசியமாக வேறு எங்காவது கொண்டு சென்றுவிடும்படி உத்தரவு பிறப்பித்தார்.
- x) தோவாளை என்ற ஒதுக்குப்புறமான இடத்திற்கு அழைத்துச் செல்ல திட்டம் தீட்டினார்கள். தோவாளை கூட தோல்விக் கண்டது.
- xi) “ஆரல்வாய்மொழி கோட்டை வாசல் பக்கம் கொண்டு சென்று கைகளிலும், கால்களிலும் விலங்கிட்டு, உணவு ஏதும் கொடுக்காமல் சிறையில் வைக்க வேண்டுமென்றும், இரவும்

பகலும் வீரர்கள் காவல் காக்க வேண்டுமென்றும் எக்காரணத்தைக் கொண்டும் எவரும் பக்கத்தில் போக அனுமதிக்கக்கூடாது” என்றும் அரசன் கண்டிப்பான கட்டளை பிறப்பித்தான்.

- xii) “நீலகண்டனை எவருக்கும் தெரியாமல் காற்றாடிமலையில் கொண்டு சென்று சுட்டுக் கொல்லுங்கள்” என்று அரசன் இறுதிக் கட்டளை பிறப்பித்தான். கால் கடுக்க மலை மேல் பயணத்திலும் மனம் இறைவனையே போற்றியது.

1752-ஆம் ஆண்டு சனவரி 14-ஆம் நாள் ஐந்து துப்பாக்கிக் குண்டுகளின் காயங்களுடன் காற்றாடிமலையில் தனது மறைசாட்சி மகுடத்தைப் பெற்றார். இவரது இறப்பிற்குப் பின் அங்கு அலைஅலையாய் மக்கள் கூட்டம் அலைமோதியது.

ஓரங்கட்டப்பட்டு ஒதுக்குப்புறத்தில் கொல்லப்பட்டவர்
ஊருக்கு வரம் கொடுக்கும் மறைசாட்சியானார்!
பழி உரைத்து பழிதீர்க்கப்பட்டவர்
பபீடத்தின் புனிதப் பொருளானார்!
அரண்மனையில் இருந்து நீக்கப்பட்டவர்
வணக்கத்திற்குரியவராக இல்லங்களில் அரியணை ஏற்றார்.

இவ்வாறு அரசனின் எல்லாக் கட்டளைகளையும் அவர் ஏற்றுக்கொண்டு இறைவனுக்காக இன்னுயிரையும் ஈந்தார்.

உன் கவிதை கடிதத்திற்காக காத்திருக்கும்
உன் அன்புள்ள,
மாமா.



புத்தகம் மாற்றிவிட்டு,

நீங்கள் அனுப்பியக் கடிதத்தை பார்த்து மகிழ்ந்தேன். என்னிடம் தேவசகாயத்தைப் பற்றி ஒரு கவிதை எழுத சொல்யிருக்கிறீர்கள். என்னால் முடிந்த அளவுக்கு ஒருக் கவிதை எழுதி அனுப்பியிருக்கிறேன். தவறு இருந்தால் திருத்துங்கள். உங்கள் கருத்தை அடுத்தக்கடிதத்தில் மறவாமல் குறிப்பிடுங்கள்.

மேலும் இறை ஊழியர் தேவசகாயத்தின் புதுமைகளைப் பற்றி அறிய ஆசைப்படுகிறேன். அவர் என்னென்ன புதுமைகளை எங்கெல்லாம் செய்தார்? இன்னும் புதுமைகள் நடைபெறுகிறதா? அவரின் நினைவுக் குருசடிகளைப் பற்றியும் குறிப்பிடுங்கள்.

இதய நாயகனே,
எண்ணத்தில் எழுந்து எழுத்தில் பிறந்து
சீந்தையில் நிறைந்த எம் மந்தையின் தலைவா!
மணம் மாறா மல்-கையே!
வாழ்க வாழ்க என்று வாழ்த்தி
வணங்குகிறோம்!
மறுத-யா மாவீரனே!
உன் நினைவு மக்கள் மனதில்
வான் பெற்ற மதியாய் மிதந்து
கொண்டிருக்கிறது

காக்கும் கருணை வேந்தனே!
 உமது மக்கள் பணியின் மகிமையை சரித்திரம் கூட
 விசித்திரம் என சித்தரிக்கட்டும்
 இறைபணியின் இனிமையை யுக்கும் யுக்கள் கூட
 வாசம் என உணர்த்தட்டும்
 அன்பின் வ-மையை அவனி கூட
 அதிசயம் என வியக்கட்டும்.

அட்சயபாத்திரமாய், மங்கா ஒளிவிளக்காய்
 புனிதர் மகுடம் சூட வாழ்த்துக்கள்!

நவரத்தின கூடாய்
 வெள்ளி அருவியாய்
 சிப்பிக்குள் முத்தாய்
 இறைவாழ்வில் இலக்கணம் கண்ட இனியவரே...
 உம் புனிதம் மிக்க பாதங்களை
 நட்சத்திர பந்த-ல் தோரணம் கட்டி
 வட்டநிலவில் பொட்டு செய்து
 ஓய்யாரக் கதிரோனைத் தீபமாய் ஏற்றி
 விரிந்த வானமுமாய்
 பரந்த மனதுடன் வாழ்த்துகிறோம்!
 வணங்குகிறோம்!

உங்கள் கடிதத்திற்காக காத்திருக்கும்

உங்கள் பாசமிக்கு,

சேஷன்



புனிதம் காத்த புதுமைகள்



04-10-2010

பெங்களூர்

புனிதம் காத்த புதுமைகள்,

உன் அன்பு மாமா எழுதுவது. நீ அனுப்பியக் கவிதை கிடைக்கப் பெற்றது. நன்றாக எழுதியிருக்கிறாய். எனக்கு மிகவும் பிடித்திருக்கிறது. உனது கையெழுத்தும் நன்றாக இருந்தது. நீ அனுப்பிய கவிதையை மூன்று முறை படித்தேன். நீ கேட்டமாதிரியே இறை ஊழியர் தேவசகாயம் பல புதுமைகளைச் செய்திருக்கிறார்.

பாடுகள் அனுபவித்த இடங்களிலும், இன்றும் தனது புதுமைகளை செய்து கொண்டிருக்கிறார். அவர் பெயரால் கட்டப்பட்ட குருசடிகளையும் இங்கு குறிப்பிடுகிறேன்.

“காரிருள் என்று கதிரவன் தலைக்காட்டாமல்
தலைமறைவாகினால் தலைமுறையினருக்கு வாழ்வு எது?
சற்றுநேரம் ஓய்வெடுத்த பின் நகரலாம் என
கடிகார முட்கள் நினைத்தால் நிமிடங்கள் கூட
வருடங்கள் தானே!

கடிதங்கள்

தேய்கிறேன் என்று நிலவும் பொறுமையிழந்து
 மறைந்துக் கொண்டால் வளர்பிறை ஏது?
 வரும்போது பார் என்று அலைகள்
 அடங்கிக் கொண்டால் கடலுக்கு அழகு ஏது?"
 துன்பங்களால் துவண்டு முடங்கியிருந்தால்,
 தேவசகாயத்திற்கு இறை ஊழியர் அங்கீகாரம் ஏது?
 விண்ணக அரியணையில் புனிதர் மணி மகுடம் ஏது?

தேவசகாயத்தின் விசுவாச செபம் கலந்த புதுமைகள்
 கிறித்தவம் பெற்ற புதுமைந்தனுக்கு புதுமுகத்தைத் தந்தது. ஆரவாரம்
 இல்லாமல் ஆர்ப்பாட்டம் இல்லாமல் அல்லல் உற்ற நேரத்திலும்
 மக்களின் துயரத்தில் பங்குகொண்ட மாபெரும் மக்கள் போராளியின்
 வாழ்வை உறுதிபடுத்தி வித்தியாசப்படுத்தியது.

செபங்கள் மூலம் இறைவனைக் கண்டார்.
 இறைவனைக் கண்டு இதயத்தில் ஏற்றார்.
 மக்களின் குறைதீர்க்கும் மருந்தானார்.
 கொலைக்களத்திற்கு கொண்டு வரப்பட்டவரா குழந்தை பாக்கியம்
 தரப்போகிறார் என்ற ஏக்கத்தில் இருந்த ஆராச்சாரின்
 ஆவலை நிறைவேற்றினார்
 ஆடுகளை இழந்த ஆட்டிடையர்களுக்கு ஆதரவாகவும்
 ஆறுதலாகவும் இருந்தார்.
 இன்னலுற்று நோயில் வாடிய மக்களுக்கு
 இனிமையைத் தந்தார்.

மந்திரத்தாலும், தந்திரத்தாலும் சுய அறிவு இல்லாது
 மூடநம்பிக்கையில் மூழ்கியிருந்த காலத்தில் இவரது புதுமைகள்
 அர்த்தத்தைப் பெற்றன. பேய், பிழ்சூனியம், செய்வினை என மக்களின்
 மனங்களில் சிதறிக்கிடந்த சிக்கல்களை சீர்படுத்தின. கண்ணீரோடு
 வந்தவர்களுக்கு கடவுளின் கருணையோடு செல்ல வழி வகுத்தன.

தாகத்தைப் போக்க பாறையில் முட்டிக்கத் தெரிந்த
 இவருக்கு அந்தணர்களுடன் அனுசரித்துப் போகத் தெரியவில்லை.
 ஆத்திரத்தை அடக்கி இறைவன்பால் அன்புகொள்ளத் தெரிந்த
 94

 காற்றாடிமலைக்

இவருக்கு மன்னருடன் கைகோர்த்து இயேசுவை மறுதக்கத் தெரியவில்லை! மக்களின் மனக்கவலையை நீக்கத்தெரிந்த இவருக்கு உண்மையை உதறித்தள்ள தெரியவில்லை!

கார்மேகக் கூட்டத்திற்குள் கைகோர்க்கும் மழைத்துளியாய் இறைவனுடன் இணைந்து இறைவிசுவாசத்தை இல்லறங்களில் ஆழப்படுத்தியதில் இவருக்கு பெரும் பங்குண்டு. பணத்திற்காக, பதவிக்காக, பாராட்டுக்காக இவரது புதுமைகள் அரங்கேற்றவில்லை. தன்னை நம்பாதவர்களுக்காகவும், சோதனை செய்பவர்களுக்காகவும் இவர் புதுமைகளை நிகழ்த்தவில்லை. மாறாக, இருப்பதையும் இழந்து நின்றவர்களுக்காகவும், இல்லாமையால் இயலாமல் இருப்பவர்களுக்காகவும் நிகழ்த்தினார்.

கானாவூரில் முதல் புதுமையை தண்ணீரில் நிகழ்த்திய இயேசுவைப் போல் இவரும் தனது முதல் புதுமையை புயூர்க்குறிச்சி முட்டிடிச்சான் பாறைத் தண்ணீரில் நிகழ்த்தினார். இறைவன் இவரை அழைத்த நேரம் வந்துவிட்டது என உணர்ந்து இறை வல்லமையின் உதவியுடன் செய்த இவரது புதுமைகள் வயல்வெளியில் வீசப்பட்ட விதைகள். விளைச்சலுடன் நல்ல அறுவடையையும் தந்தது.

அரசரும் அந்தணர்களும் கொஞ்சம்

அவசரப்படாமல் இருந்திருந்தால்

இப்படியொரு மக்கள் குறை தீர்க்கும்

புதுமைகள் நடந்திருக்காது.

வஞ்சகம் தீர்க்க உயர்வர்க்கத்தினர் வசைமொழிபடாதிருந்தால்

நெஞ்சம் பிளக்கும் இவரின் மரண நிகழ்வு நடந்திருக்காது.

குடும்பத்தாரும், உற்றாரும் தூற்றாமல் இருந்திருந்தால்

துன்பத்தின் வாசலும், அவமானத்தின் அலங்காரமும்

இவருக்குக் கிடைத்திருக்காது.

சண்டாளர்களோடும், சபிக்கப்பட்டவர்களோடும்

உறவாடி உணவருந்தாமருந்தால்

இந்த விண்ணக அரியணையில்

உரிய இடம் உருவாகியிருக்காது.

இவர் செய்த புதுமைகளே இவரின் புனிதர் நிலைக்கான சான்று. இவரின் புதுமைகளைப் பார்த்தக் காவலர்கள் பின் அவருக்கு யாதொரு தொல்லையும் கொடுக்காமல் இருந்தார்கள். தான் சென்ற இடங்களிலெல்லாம் புதுமைகளை நிகழ்த்தினார். அவமான பவனியிலும், ஆரல்வாய்மொழியிலும், பெருவிளையிலும் புதுமைகளைச் செய்தார். அவர் இறந்த பிறகும் புதுமைகள் நடந்துக் கொண்டேயிருக்கின்றன. இங்கே நான் அவர்செய்த புதுமைகளை வரிசைப்படுத்தியிருக்கிறேன். இது உனக்கு மிகவும் உதவியாக இருக்கும் என்று நம்புகிறேன்.

- i) முதலாவதாக, தான் ஒன்றுமில்லாத் தன்மையை எப்பொழுதும் நினைவில் கொண்டவராக மக்கள் தன்னை எவ்வளவுதான் நாடிவந்து மதித்தாலும், தன்னைப்பற்றி “அகங்காரம் இல்லாதிருந்தது” இறை ஊழியர் தேவசகாயத்திடம் நிகழ்ந்த முதல் அற்புதமாகும்.
- ii) “அரசரின் சொந்த மருத்துவரே ஏற்றுக்கொண்டது போல்” மூன்றாண்டுகள் சிறையில் குளிக்காமலும், தலையில் எண்ணை தேய்க்காமலும் இருந்தாலும் இறை ஊழியர் தேவசகாயத்தின் அழகிய உடல் சுத்தமாகவும் எந்தவொரு துர்நாற்றமும் இன்றி மிளிர்ந்தது. இது இறைவனால் அவரில் நடந்த புதுமையாகும்.
- iii) புயூர்க்குறிச்சி மலை வழியாக குற்றம் சாட்டப்பட்டவராக கொண்டு செல்லப்பட்டபோது தாகத்தினால் வாடியவருக்கு சேவர்களால் கொடுக்கப்பட்ட அழுக்குத் தண்ணீர் தாகத்தை தீர்க்கவில்லை. மீண்டும் தண்ணீர் கேட்டார். காவலர்கள் கொடுக்காததால் இறைவேண்டல் செய்து பாறைமேல் தன் கைமுட்டை ஊன்றி ஓங்கி இடித்தார். அவர் முட்டேன்றிய இடத்திருந்து ஒரு நீர் ஊற்று தோன்றியது. தாகம் தீரப் பருகினார். இப்பாறை ‘முட்டிடிச்சான் பாறை’ என்று பெயர் பெற்றது.
- iv) கொடுமையின் போது காவலர்கள் தாகம் தீர்க்க கடல் நீரை கொடுத்த போது இறைவேண்டல் செய்து அவர் அதைக் குடித்தார். உப்புநீர் நன்னீரானது.

- v) காவலர்கள் நஞ்சு கலந்த குடிநீரை குடிக்க கொடுத்தனர். இறை ஊழியர் தேவசகாயம் அதை வாங்கி சிலுவை அடையாளம் வரைந்து பருகினார். நஞ்சு கலந்த குடிநீர் அவரை ஒன்றும் செய்யவில்லை.
- vi) பெருவிளையில் பட்டுப்போன வேப்பமரத்தில் இறை ஊழியர் தேவசகாயத்தை கட்டி வைத்தனர். அந்த மரம் தளிர்ந்து பூத்தது.
- vii) சிறை அதிகாரி ஆராச்சாரின் மனைவி பல ஆண்டுகளாக மகப்பேறு இன்றி வாடினார். மக்களால் மாபெரும் அவமானமாகக் கருதப்பட்ட அந்நிலை மாறி இறை ஊழியர் தேவசகாயத்தின் செபத்தினால் மகப்பேறு கிடைத்தது.
- viii) கொடுமையின் போது உடலுள்ள காயங்களை அழுக வைத்து அகோரப்படுத்துவதற்காக காவலர்கள் பயன்படுத்திய மிளகுப்பொடி புண்களை குணமாக்கும் மருந்தாக மாறியது.
- ix) ஒருநாள் இரண்டு ஆட்டு இடையர்கள் தனது எஜமானரின் ஆடுகளை மேய்த்துக் கொண்டுவந்தபோது, கூட்டத்தில் வந்த தலைமைக்கடா எப்படியோ விழுந்து துடித்து இறந்தது. இடையர்கள் செய்வதறியாது இறை ஊழியர் தேவசகாயத்தைக் கண்டு விபரம் தெரிவித்தனர். தங்களை காக்க மன்றாடினர். அவர் இறந்த ஆட்டிற்கு உயிர் கொடுத்தார்.
- x) இறந்த ஓர் ஆட்டினைத் தூக்கிக் கொண்டு இடையன் ஒருவன் இறை ஊழியர் தேவசகாயத்திடம் பேசிக் கொண்டிருக்கும் போது அந்த ஆடு உயிர்பெற்று கத்திக் கொண்டே ஓடியது.
- xi) மகோதர நோயால் வருந்திய ஒரு பெண்ணை இறை ஊழியர் தேவசகாயத்திடம் கொண்டு வந்தார்கள். இறை ஊழியர் தேவசகாயம் இறைவனிடம் வேண்டி, அவரது நெற்றியில் சிலுவை அடையாளம் வரைந்து குணப்படுத்தினார்.
- xii) குழந்தை இல்லாத குறையால் தன் மாமியார் செய்யும் கொடுமையைச் சொல் ஒரு பெண் வருந்தி கண்ணீர் விட்டு தனது வாழ்விழந்த நிலையைச் சொன்னாள். இறை ஊழியர்

தேவசகாயம் அவளைத் தேற்றி இறைவேண்டல் செய்து குழந்தைச் செல்வம் கிடைக்கச் செய்தார்.

- xiii) குடும்பத் தொல்லைகளிருந்தவர்கள், சமாதானம் இழந்தவர்கள், பசாசின் தொல்லையால் பாதிக்கப்பட்டவர்கள் இறை ஊழியர் தேவசகாயத்தின் செபத்தினால் நலம் அடைந்தார்கள்.
- xiv) ஊமைப்பெண் தன்னால் பேசமுடியவில்லையே என்று ஏங்கி இறை ஊழியர் தேவசகாயத்தைப் பார்த்தார். அவளுடன் வந்தவர்கள் விபரத்தைக் கூறவே, இவருக்காக இறைவனிடம் மன்றாடினார். அந்த ஊமைப் பெண் அந்த நேரமே பேசினாள்.
- xv) திருவிதாங்கோடு சிறையில் இருக்கும்போது மனைவியின் தந்தை நோயினால் படுக்கையிலானார். இறை ஊழியர் தேவசகாயம் அவருக்காக இறைவனை மன்றாடி சுகம் பெறச் செய்தார்.
- xvi) அக்காலத்தில் கொடிய வியாதிகளாலும், நோய்களாலும் பாதிக்கப்பட்ட மக்களுக்காக இறைவனை வேண்டினார். மக்களை தீண்டிய அந்த அபாயகரமான கொள்ளை நோய்கள் மக்களிடமிருந்து நீங்கிப்போயின.
- xvii) காற்றாடிமலையில் இறை ஊழியர் தேவசகாயத்தை சுடுவதற்கு முன்பு மண்டியிட்டு செபித்த பாதையில் அவரது கை, கால் முட்டுத் தடங்களை பதியச் செய்தார்.
- xviii) காற்றாடிமலையில் இறை ஊழியர் தேவசகாயத்தைச் சுட்டு வீழ்த்தியதும் மலையில் உள்ள ஒரு பாறை பளீரென பெயர்ந்து மணியோசையுடன் கீழே விழுந்தது. இது 'மணியடிச்சான் பாறை' என்று அழைக்கப்படுகிறது.
- xix) காற்றாடிமலையில் உயிரற்ற உடலுக்கு நிழல் தந்த ஆலமரம் எக்காலத்திலும் வாடாமலும், வதங்காமலும் பச்சைபசேல் என்று ஆண்டு முழுவதும் இருக்கிறது.

- XX) காற்றாடிமலையில் அவர் கொல்லப்பட்ட பிறகு உடலைத் தேடி மக்கள் ஆங்காங்கே அவைந்தார்கள். மேய்ச்சலுக்கு அங்கு சென்ற கால்நடைகள் மாலையில் தொழுவத்திற்கு வந்தடையாததால் மக்கள் மாடுகளைத்தேடிச் சென்றனர். கால்நடைகள் இறை ஊழியர் தேவசகாயத்தின் உடல் கிடந்த பாறைக்கு அருகில் இறை ஊழியர் தேவசகாயத்தின் உடலைப் பார்த்து கூடிக் கிடந்தன.
- xxi) இறை ஊழியர் தேவசகாயத்தின் உடல் கோட்டாறு பேராலயத்திற்கு மூட்டையில் கொண்டு வரப்படும் வழியில் ஆரல்வாய்மொழி காவல் நிலையம் அருகே காவலர்களால் வண்டி தடுத்து நிறுத்தப்பட்டது. மூட்டையில் என்ன? என்ற கேள்விக்கு பூக்கள் என பதில் சொன்னார்கள். திறந்து பார்த்தபோது அங்கே இருந்தது தேவசகாயத்தின் இறந்த உடலல்ல, மாறாக பூக்களே!
- xxii) காற்றாடிமலையில் இறை ஊழியர் தேவசகாயத்தின் உயிரற்ற உடல் கிடந்த தரையின் மண் பக்தியுள்ள கத்தோக்கக் கிறிஸ்தவர்களின் பல்வேறு நோய்களுக்கு மருந்தாக பயன்படுகிறது.
- xxiii) பெருவிளையில் ஏழு மாதங்களாகக் கட்டிவைக்கப்பட்ட வேப்பமரம் இருந்த இடத்தில் தற்போது வளர்ந்துள்ள வேப்பமரத்தின் இலையும் நோய்தீர்க்கும் மருந்தாக மக்களால் பயன்படுத்தப்படுகிறது.
- xxiv) ஏழு வருடங்கள் குழந்தைப் பேறு இல்லாமல் இருந்த, திருச்சியை அடுத்த ஆவாரம் பட்டியைச் சார்ந்த திரு. இன்னாசி, திருமதி. லூர்து மேரி தம்பதியினர் குழந்தைப் பேறு பெற்றனர்.
- xxv) திண்டுக்கல் - புகையிலைப்பட்டியைச் சார்ந்த திருமதி. ஜோஸ்பின் வசந்தா அவர்களின் தம்பி மகன் ரிசப் இன்பராஜ் மூன்று வயது வரை பேசாமல் இருந்தான். இறை ஊழியர் தேவசகாயம் அவர்களிடம் வேண்டுதல் வைத்தபின் சிறப்பாக பேசினான்.

மேற்குறிப்பிட்டுள்ள புதுமைகள் போன்று இன்னும் ஏராளம் நிகழ்ந்துள்ளன. வேலை இல்லாமல் இருந்த பலருக்கு வேலை கிடைத்திருக்கிறது. தீராத வாத நோய், புற்றுநோய் உடையவர்கள் சுகமடைந்திருக்கிறார்கள். ஊமைகள் பேசியிருக்கிறார்கள். பலர் மகப்பேறு பெற்றிருக்கிறார்கள். நீதிமன்றங்களில் ஏற்பட்ட சண்டைச் சச்சரவுகள் தீர்ந்து சமாதானம் ஏற்பட்டிருக்கிறது. கடிதத் தொடர்பு இல்லாமல் நெடுந்தொலைவில் இருந்தவர்கள் திடீரென வீடு வந்திருக்கிறார்கள். வீட்டில் மனைவியுடன் கோபித்துக் கொண்டு சென்ற கணவன் வீடு திரும்பி சமாதானமாக வாழ்கிறார். பலர் குடிப் பழக்கத்திருந்து விடுதலை பெற்றுள்ளனார். உயரத்திருந்து விழுந்த சிறுவர்கள் காப்பாற்றப்பட்டிருக்கிறார்கள்.

இவருடைய நினைவாகக் குமரி மாவட்டத்தில் ஆங்காங்கே குருசடிகளும், தேவாலயங்களும் கட்டப்பட்டுள்ளன:

- (i) இவர் பிறந்த ஊராகிய நட்லாலத்தில் இவர் நினைவாக ஒரு சிற்றாலயம் எழுப்பப்பட்டுள்ளது. 14-01-2006 அன்று இறை ஊழியர் நினைவு நாளில் வாரம் ஒருநாள் தியானம் நடத்தும் இடமாக ஆயர். யோன் அ. தர்மராஜ் அவர்களால் அறிவிக்கப்பட்டது. 09-05-2008 அன்று இறை ஊழியர் தேவசகாயம் தியான மண்டபம் மேதகு ஆயர். பீட்டர் ரெமிஜியஸ் அவர்களால் அர்ச்சிக்கப்பட்டது. இந்துவாக அவர் வாழ்ந்தபோது அவர் வழிபட்ட இடமும் அருகில் உள்ளது. அரசவை ஊழியர் என்ற முறையில் அவர் பயன்படுத்திய “நீண்ட வான்” மற்றும் “கண்டக் கோடாரி” நட்லாலத்தில் பாதுகாக்கப்படுகிறது.
- (ii) இவரைக் கொலை செய்ய சிறை வைக்கப்பட்ட குளமக்காட்டில் (பண்டாரக்காடு) இவர் நினைவாக குருசடி அமைக்கப்பட்டுள்ளது.
- (iii) இவர் வாழ்ந்த காலத்தில் தக்கலைக்கு வந்து சென்றதன் நினைவாக இங்கு இவரின் பெயரில் குருசடி அமைக்கப்பட்டுள்ளது.

- (iv) பூயர்குறிச்சியில் முட்டிச்சி வற்றாத நீர் ஊற்று உண்டான இடத்தில் ஒரு நினைவுச்சின்னம் கட்டப்பட்டுள்ளது. அதன் அருகே கோயில் ஒன்று கட்டப்பட்டுள்ளது.
- (v) ஆரல்வாய்மொழியில் இவர் சுட்டுக் கொல்லப்பட்ட இடத்தில் கோயில் மற்றும் நினைவுச் சின்னங்கள் உள்ளன. 12-01-2006 அன்று மதுரைப் பேராயர். பீட்டர் அவர்களால் இறை ஊழியர் தேவசகாயம் அருங்காட்சியம் தொடங்கி வைக்கப்பட்டது.
- (vi) விளவங்கோடு வெட்டுவென்னியில் தாலுகா அதிகாரியின் தண்டனையை அனுபவித்து எந்தவித வயும் ஏற்படாமல் செபித்துக் கொண்டிருந்தார். அவர் செபித்துக் கொண்டிருந்த இடத்தில் குருசடி கட்டப்பட்டுள்ளது.
- (vii) இராமன்புதூர் சிறைக்கு அருகாமையில் மக்கள் சேர்ந்து தேவசகாயத்தின் காட்சி கிடைத்த இந்த இடத்தில் ஒரு குருசடி கட்டினார்கள். அந்தப் பகுதியில் தான் தற்போதைய மேல ராமன்புதூர் திருக்குடும்பக் கோவில் இருக்கிறது என்று சில வயதானவர்கள் சொல்கிறார்கள்.

இறை ஊழியர் தேவசகாயம் செய்த மற்றும் செய்து வரும் புதுமைகளில் சிலவற்றை மட்டுமே இங்கே பதிவுச் செய்துள்ளேன். இதில் சொல்லப்படாத புதுமைகள் ஏராளம் உள்ளன என்பதை நாம் அறிவோம். நாமும் நற்செயல்கள் புரிந்து வாழ்வதற்கு இறை ஊழியர் நமக்கு ஒரு முன்மாதிரி என்பதை அறிந்து கொள்.

உன் அன்புள்ள,
மாமா.



15-11-2010
நாகர்கோவில்

பாசமிடு மஹாவுக்தி,

நீங்கள் அனுப்பிய கடிதம் கிடைக்கப் பெற்றேன். இறை ஊழியர் தேவசகாயம் தூய வாழ்வு வாழ்ந்தார் என்பதற்கான சான்றுகள் பலவற்றை நீங்கள் தொகுத்து எழுதியிருந்தது மிகவும் பயனுள்ளதாக இருந்தது. என்னுடைய வகுப்புத் தோழிகளிடம் இறை ஊழியர் பற்றிய செய்திகளைப் பகிர்ந்து கொண்ட போது அனைவரும் ஆச்சரியத்தில் ஆழ்ந்தனர்.

நானும் நற்செயல்கள் செய்ய வேண்டும் என்ற ஆர்வம் பெற்றிருக்கிறேன். இறை ஊழியரை மக்கள் தூயவராக, புனிதராக தொடக்க முதலே ஏற்றுக் கொண்ட போதும் திருஅவை அவருக்கு இதுவரை புனிதர் பட்டம் கொடுக்கவில்லை என்ற செய்தியை அறிந்தேன்.

நமது மறைமாவட்டத்தில் அதற்கான முயற்சிகள் பல எடுக்கப்பட்டு வருவதாக பங்குப் பணியாளர் அவர்கள் ஒருநாள் திருப்பயின் போது சொன்னார்கள். அதைப் பற்றி விளக்கமாக எழுதுங்கள்.

உங்கள் பாசமிடு,
பேஷ்மென்ட்



புனிதர் பட்ட நடவடிக்கைகள்



10-12-2010

பெங்களூர்

புனிதர் தேன்மொழிக்கு,

உன் அன்பு மாமா எழுதுவது, நீ அனுப்பிய கடிதம் கிடைத்தது. அரையாண்டுத் தேர்வு நெருங்கும் இந்நாட்களில் பள்ளிப் பாடங்களில் அதிகமாக கவனம் செலுத்து. அரையாண்டு தேர்வில் நல்ல மதிப்பெண்கள் பெற வாழ்த்துகிறேன்.

இறை ஊழியரின் புனித வாழ்வுப் பயணத்தைப் பற்றி இதுவரை எழுதிய கடிதங்களில் குறிப்பிட்டிருந்தது உனக்கு மட்டுமல்ல, உன் தோழிகளுக்கும் பயனுள்ளதாக இருந்ததை எண்ணி மகிழ்கிறேன். இந்த நற்செய்தியை இன்னும் பலரிடம் கொண்டுச் செல்லும் முயற்சி நம்பிக்கை உள்ள ஒவ்வொரு கத்தோக்கருக்கும் உரிய கடமை என்பதை மறவாதே.

வாழும் போது தூய வாழ்க்கை வாழ்ந்து, புனிதத்தைப் போற்றியவர் நம் இறை ஊழியர் தேவசகாயம். அவருடைய சாவு

கடிதங்கள்=====103

இந்த மூவர்குழு 28.11.1984 அன்று கோட்டாறு ஆயர் மேதகு. மரியானூஸ் ஆரோக்கியசாமியை சந்தித்து திருஅவைச் சட்டப்படி புனிதர்பட்ட நடவடிக்கைகள் தொடங்க பரிந்துரைத்தனர். பணி. யோன் தர்மராஜ் அவர்கள் அந்தக்குழுவுக்கு ஆன்மீக ஆலோசகராக ஆயர் அவர்களால் நியமிக்கப்பட்டு ஆறுபேர் கொண்ட முதல் புனிதர்பட்டக்குழு அமைக்கப்பட்டது.

05.01.1985 அன்று இறை ஊழியர் தேவசகாயம் புனிதர்பட்டம் பெற வேண்டுதல் செய்ய செபம் ஒன்றை ஆயர் மேதகு. மரியாலூஸ் ஆரோக்கிய சாமி அவர்களே எழுதி வெளியிட்டார்.

iv) மறைமாவட்டத்தில் வேண்டுகையாளர் நியமனம்

1984 முதல் 1992 வரை செயல்பட்ட புனிதர்பட்டக் குழுவின் பணிகள் ஆயருக்குத் தேவையான தகவல்களை தந்து புனிதர் பட்டப்பணியை இன்னும் விரைவுபடுத்த வேண்டிய தேவையை உணர்த்தியது.

அதனால் 01.01.1993 அன்று பணி. அ. கபிரியேல் அவர்கள் புனிதர்பட்ட வேண்டுகையாளராக மேதகு ஆயர் யோன் அ. தர்மராஜ் அவர்களால் நியமிக்கப்பட்டார்கள்.

v) தமிழ்நாடு ஆயர் பேரவையின் கவனத்திற்கு

20.02.1993 அன்று கோட்டாறு மறைமாவட்ட பொதுநிலையினர் தமிழ்நாடு ஆயர்களுக்கு புனிதர் பட்ட நடவடிக்கைகளை பரிந்துரையைக் கொடுத்தனர். 01.03.1993 அன்று நடைபெற்ற தமிழ்நாடு ஆயர் பேரவைக் கூட்டத்தில் புனிதர்பட்ட நடவடிக்கைகள், அதற்கான தேவை ஆகியவை குறித்து ஆயர் யோன் அ. தர்மராஜ் அவர்கள் தெளிவாக எடுத்துச் சொல்ல அவர்களது ஒப்புதலையும் ஆதரவையும் பெற்றார்.

vi) வரலாறு தொகுத்தல்

புனிதர்பட்டக் குழுவின் பரிந்துரையினால் முனைவர். பணி. நற்சீசன் வரலாற்று ஆவணம் ஒன்று தயாரிக்க கடிதங்கள்

பணிக்கப்பட்டார். அந்தப் பணியை ஏற்றுக் கொண்ட பணி. நற்சீசன் ஆவணங்களின் அடிப்படையில் இறை ஊழியர் தேவசகாயம் அவர்களின் வரலாற்றைத் தொகுத்தார். அந்தத் தொகுப்பு புத்தகமாக 14.01.2003 (இறை ஊழியர் தேவசகாயம் நினைவு நாள்) அன்று வெளியிடப்பட்டது.

இவருடைய இந்த வரலாற்றுத் தொகுப்பை 50 கட்டுரைகளாக மாற்றி உரோமைக்குக் கொடுக்கும் பணியை முனைவர் பணி. ஜாண் குழந்தை அவர்கள் செய்து முடித்தார்.

vii) உரோமை வேண்டுகையாளர்

உரோமையில் புனிதர்பட்டத்திற்கான நடிவடிக்கைகளை மேற்கொள்ள பணி. ஜார்ஜ் நெடுங்காட் சே.ச. அவர்களை வேண்டுகையாளராக ஆயர். யோன் அ. தர்மராஜ் அவர்கள் 14.11.2003 அன்று நியமனம் செய்தார்கள். அவருக்குத் துணையாக மறைமாவட்ட வேண்டுகை பொறுப்பிருக்கும் பணி. அ. கபிரியேல் அவர்களை துணை வேண்டுகையாளராக நியமித்தார்கள்.

viii) திருச்சபை தடை இல்லை

இறை ஊழியரின் புனிதர்பட்டத்திற்கான பணிகளைத் தொடர தடை எதுவும் இல்லை என்று உரோமை புனிதர்பட்டப் பேராயத் தலைவர் 22.12.2003-இல் அறிவித்தார்கள்.

ix) வேண்டுகையாளர் வருகை

உரோமையிருந்து வேண்டுகையாளர் பணி. ஜார்ஜ் நெடுங்காட் சே.ச. அவர்கள் 2004-ஆம் ஆண்டு சூலை மாதம் கோட்டாறு மறைமாவட்டத்துக்கு வருகை தந்து இறை ஊழியர் தேவசகாயம் தொடர்புடைய இடங்களைப் பார்வையிட்டார்கள். அந்த நாள் வரை மறைமாவட்டத்தில் புனிதர் பட்டத்திற்காக எடுக்கப்பட்ட முயற்சிகள் அனைத்தும் சிறப்பாக உள்ளதாகப் பாராட்டினார்கள். தொடர்ந்து செய்ய வேண்டிய பணிகள் பற்றியும் சொல் சேன்றார்கள்.

X) வரலாற்றுக் குழு நியமனம்:

வேண்டுகையாளரின் வருகையின் போது, 1993-ஆம் ஆண்டு கோட்டாறு ஆயர் உருவாக்கிய வரலாற்றுக் குழு புனிதர்பட்டத்திற்கான முன்னேற்பாட்டு வரலாற்றுக் குழு என ஏற்றுக்கொண்டார். மேலும் திருச்சபையின் புனிதர்பட்ட நடவடிக்கைகள் ஒழுங்குகளுக்கேற்ப ஒரு வரலாற்றுக் குழுவை ஆயர் நியமனம் செய்யக் கேட்டுக் கொண்டார்.

அதன்படி பணி. J.R. நற்சீசன், பணி. ஜான் குழந்தை மற்றும் திரு. வற்கீஸ் ஆன்றணி ஆகிய மூவரையும் 05.07.2004-இல் வரலாற்றுக் குழு உறுப்பினர்களாக மேதகு ஆயர். யோன் அ. தர்மராஜ் அவர்கள் நியமித்தார்கள்.

Xi) வரலாற்றுக் குழுவின் ஆய்வுப் பயணம்

13.09.2004 முதல் 28.10.2005 வரை வரலாற்றுக்குழு பலருடைய துணையுடன் முக்கியமான ஆவணக் காப்பகங்களுக்குச் சென்று தேவையான வரலாற்றுப் பதிவுகளை சேகரித்தனர்.

எர்ணாகுளம் உயர் மறைமாவட்ட ஆவணக் காப்பகம், கொச்சி மறைமாவட்ட ஆவணக்காப்பகம், கொல்லம் மறைமாவட்ட ஆவணக்காப்பகம், திருவனந்தபுரத்தில் அமைந்துள்ள கேரள மாநில அரசு ஆவணக்காப்பகம், உரோமையிலுள்ள திருச்சபைத் தலைமையிட ஆவணக்காப்பகம், நியூயார்க் நகரிலுள்ள பொது நூலகம், உரோமையிலுள்ள இயேசுசபை ஆவணக்காப்பகம், உரோமையிலுள்ள தெரேசியானும் நூலகம், ஸ்பனிலுள்ள 'பியியோடெக்கனாசியோனல்', உரோமையிலுள்ள கிரகோரியன் பல்கலைக்கழகம், உரோமையிலுள்ள உர்பான் பல்கலைக்கழகம், வத்திக்கான் இரகசிய ஆவணக்காப்பகம், உரோமையிலுள்ள கார்மல் சபைத் தலைமையக ஆவணக்காப்பகம் போன்ற இடங்கள் இவற்றில் குறிப்பிடத்தக்கன.

xii) மறைமாவட்ட விசாரணை மன்றம்

கோட்டாறு ஆயர் மேதகு யோன் அ. தர்மராஜ் இறைஊழியர் தேவசகாயம் பற்றிய சாட்சியங்களை சேகரிக்க 03.03.2006-இல் பணி. எஸ். சாலமோன், பணி. ஐ. குழந்தைசாமி மற்றும் பணி. எம். சூசை ஆகியோரை முறையே நீதிபதியாகவும், நீதி நெறியாளராகவும், பதிவாளராகவும் நியமித்து மறைமாவட்ட நீதிமன்றத்தை நிறுவினார்கள். இந்த நீதிமன்றம் 109 சாட்சிகளை விசாரித்து அறிக்கை கொடுத்தது.

xiii) உரோமைப் புனிதர்பட்டப் பேராயத்திற்கு பரிந்துரை

15.11.2003-இல் ஆயர். யோன் அ. தர்மராஜ் உரோமையிலுள்ள புனிதர்பட்டப் பேராயத்திற்கு இறை ஊழியர் தேவசகாயம் புனிதர்பட்டத்திற்கான பரிந்துரையைக் கொடுத்தார். 22.12.2003-இல் உரோமைப் பேராயம் ஏற்றுக் கொண்டதற்கான ஒப்புதல் கொடுத்தது.

xiv) மும்மாத இதழ்

இறை ஊழியர் பற்றிய செய்திகளை பரவலாக மக்கள் மத்தியில் கொண்டு செல்லும் நோக்கத்துடன் 'தென்னக தீபம்' என்ற பெயரில் மும்மாத இதழ் 03.12.2006 தூய சவேரியார் திருநாளில் ஆயர் யோன் அ. தர்மராஜ் அவர்களால் தொடங்கி வைக்கப்பட்டது. இந்த இதழின் தற்போதைய பெயர் 'மறைசாட்சி தேவசகாயம்பின்னன்' என்பதாகும். இதன் பொறுப்பாசிரியர் திரு. ஜான் பிரான்சிஸ், வெளியீட்டாளர் பணி. செர்வாசியுஸ், வினியோக மேலாளர் திரு. வற்கீஸ் ஆன்றணி ஆகியோராவர்.

xv) மறைமாவட்ட விசாரணை நிறைவு விழா

கோட்டாறு மறை மாவட்டத்தில் மேற்கொள்ளப்பட வேண்டிய புனிதர்பட்டத்திற்கான தயாரிப்புப் பணிகளும் விசாரணையும் நிறைவு பெற்றன. எனவே 07.09.2008-இல் கோட்டாறு தூய சவேரியார் பேராலயத்தில் ஆடம்பர நிறைவுவிழா நடை பெற்றது. இவ்விழாவில் மறைமாவட்ட விசாரணை மன்றம் எல்லா ஆவணங்களையும் கோட்டாறு ஆயர் பீட்டர் ரெமிஜியுஸ் அவர்களிடம் ஒப்படைத்தது.

தமிழக ஆயர்கள், கொல்லம் ஆயர் மற்றும் உரோமை புனிதர்பட்ட நடவடிக்கை வேண்டுகையாளர் பணி. ஜார்ஜ் நெங்காட் சே.ச. ஆகியோர் சிறப்பு விருந்தினர்களாக பங்கெடுத்தனர். கோட்டாறு மறைமாவட்ட அருட்பணியாளர்கள், துறவியர் மற்றும் பொது நிலையினர் பெருந்திரளாகக் கலந்து கொண்டனர்.

xvi) ஆவணங்கள் உரோமைக்கு அனுப்புதல்

24.09.2008-இல் ஆவணங்கள் அடங்கிய பெட்டகம் புது டில்லியிலுள்ள திருத்தந்தையின் பிரதிநிதியிடம் ஒப்படைக்கப் பட்டது. அங்கிருந்து உடனடியாக அது உரோமைப் புனிதர் பட்டப் பேராயத்திற்கு அனுப்பி வைக்கப்பட்டது.

xvii) உரோமைப் புனிதர்பட்டப் பேராயம் ஒப்புதல்

கோட்டாறு மறைமாவட்டம், உரோமைப் பேராயத்திற்கு அனுப்பிய ஆவணங்களை படித்தப்பின் அப்பேராயத்தலைவர் பேராயர் ஆஞ்சலூஸ் அமாற்றோ ச.ச. 18.03.2010-இல் கோட்டாறு மறைமாவட்ட ஆயருக்குக் கடிதம் அனுப்பியுள்ளார். அதில், “கோட்டாறு மறைமாவட்டம் இறை ஊழியர் தேவசகாயம் பற்றி நடத்திய விசாரணை அனைத்தும் முறையாகவும் நேர்மையாகவும் நடைபெற்றுள்ளது என்றும் அதற்கான சட்ட ஒழுங்குகள் எல்லாம் நன்கு பின்பற்றப்பட்டுள்ளன” என்றும் நமக்கு நம்பிக்கை தரும் செய்தியைக் குறிப்பிட்டுள்ளார்.

மேலும் உரோமைப் பேராயம் பணி. ஜான் குழந்தை அவர்களை வெளி ஒத்துழைப்பாளராக 17.07.2010 அன்று நியமனம் செய்து புனிதர்பட்ட நடவடிக்கைகள் விரைவாக நடைபெற வழி செய்துள்ளது. புனிதர் பட்டத்திற்கான காரணங்களை உரோமைப் பேராயம் ஏற்றுக்கொள்வதற்குத் தேவையான நிலைப்பாட்டுக் கட்டுரை தயாரிக்கும் பணியை பணி. சான் குழந்தை அவர்களுக்குக் கொடுத்துள்ளது.

இவ்வாறு இறை ஊழியர் தேவசகாயம் புனிதர்பட்டப் பணிகள் சிறப்பாக மறைமாவட்டத்திலும் உரோமையிலும் நடைபெற்று வருகிறது.

xviii) புனிதர்பட்டப் பணியில் பங்கெடுத்தோர்

இந்தப் பணிகள் இதுவரை சிறப்பாக நடைபெற முக்கியமாக கோட்டாறு மறைமாவட்ட ஆயர்கள், மறைமாவட்ட முதன்மைப் பணியாளர்கள், இறை ஊழியர் தேவசகாயம் தொடர்புடைய பங்குகளில் பணியாற்றிய பங்குப் பணியாளர்கள் மற்றும் பொது நிலையினர் பிரதிநிதிகள் மற்றும் இப்பணியில் தன்னார்வத்தோடு தங்களை இணைத்துக் கொண்டுள்ள ஆர்வலர்கள் ஆகியோரின் உழைப்பு மிகவும் போற்றுதற்குரியது.

xix) நிறைவாக

மக்கள் மனதில் நீங்கா இடம் பிடித்திருக்கும் இறை ஊழியர் தேவசகாயம் வேதசாட்சி என அகில உலகத் திரு அவை அறிவிக்கும் நாள் அருகில் உள்ளதை சுட்டிக்காட்டும் அறிகுறிகள் சில உள்ளன.

இந்தியச் சூழல் கிறிஸ்தவ நம்பிக்கையை ஏற்றுக் கொண்ட ஒரு விசுவாசி தேவசகாயம் என்பதாலும் திருமணமான பொது நிலையினர் என்பதாலும் இறை ஊழியரின் பிறப்பின் முந்நூறாவது ஆண்டு அண்மையில் உள்ளதாலும் திரு அவையால் வேதசாட்சி என அறிவிக்கப்படும் வாய்ப்பை விரைவில் எதிர்பார்த்து செபிப்போம்.

கிறித்து பிறப்பு விழா விடுமுறைக்காக நான் ஊருக்கு வருகிறேன். எனக்குத் தெரிந்த வரலாற்றுக் குறிப்புகளோடு இறை ஊழியர் தேவசகாயம் அவர்களுடைய வாழ்வை உனக்குச் சொல்யிருக்கிறேன் நம் மண்ணின் மறைசாட்சியைப் பற்றி இப்போது ஓரளவு புரிந்து கொள்வாய் என நம்புகிறேன். நேரில் பார்க்கும் ஆசையோடு இக்கடிதத்தை முடித்துக் கொள்கிறேன்.

உன் அன்புள்ள,

மாமா.

தெய்யுடன் ஈடுபட்டேவாழ்...

இறை ஊழியர் தேவசகாயம்

மாற்று சமூகம் தேடிய சிற்பி
மக்கள் நம்பிய மாபெரும் போராளி
சோதனைகளை காலடி மிதித்து
போதனைகளால் சாதனை படைத்தவர்
சாதி சமயம் சீரழித்த சமூகத்தை
மோதி உடைத்து பகுத்தறிவு ஒளியேற்றி
உப்பாக ஒளியாக குமரி மண்ணில்
உவப்பாக உறுதியாக உலா வந்தவர்

மன்னன் இட்ட கட்டளைகள்
காவலரின் கொடுந் துன்பங்கள்
அந்தணரின் வசை மொழிகள்
நம்பிக்கையை குறைக்க வில்லை

வिवியத்தின் அருள் மொழிகள்
நண்பர்களின் உடன் ஊக்கம்
பணியாளர்கள் விசுவாச அறிவுரைகள்
நிலைவாழ்வின் பாதை தந்தது.

மாற்று சிந்தனையில் மாற்றத்தைக் கொண்டு வந்த இவர் ஒரு
மாபெரும் மக்கள் போராளி.

மாற்றங்கள் வரும் என
சொல்க் கொண்டே
வாய்ப்புகளை நழுவ விடும்
மனிதர்கள் நாம்

சமுதாயம் சாக்கடை என்னும்
சாக்கு போக்குகளால்
ஒதுங்கி கொண்டிருக்கும்
மனிதர்கள் நாம்

துணை நன்றி மூல்கள்

- i) அமலகிரி அந்தோணிமுத்து வேதசாட்சி தேவசகாயம் பிள்ளை விரிவான
வரலாறு
நாஞ்சில் புக் ஸ்டால் - நாகர்கோவில் 1988, 2006
- ii) சே.ரோ. நற்சீசன் மறைசாட்சி தேவசகாயம்
ஆவணங்கள் அடிப்படையில் ஒரு வரலாறு
அசிசி ஆப்செட் - நாகர்கோவில் 2009.
- iii) A. மாதவடியான் தேவசகாயம் பிள்ளை வரலாறு
அசிசி ஆப்செட் அச்சகம் - நாகர்கோவில் 2008
- iv) G. புஷ்பராஜ், S. ரெஜி வரலாற்றுப் பார்வையில் மறைசாட்சி தேவசகாயம்
ராஜ் பதிப்பகம் - நாகர்கோவில் 2009
- v) ம. மிக்கேல் தேவசகாயம் பிள்ளை
டெல்ட்டா, முளகுமூடு. 2004
- vi) ஏ.பி. ஸ்டீபன் இரத்தம் சிந்தச் சிந்த
இறையூழியர் தேவசகாயம் பிள்ளை
நாகர்கோவில் - 2008
- vii) M.S.J. தங்கசாமி வாஞ்சிநாட்டு வேதசாட்சி
தேவசகாயம் பிள்ளை வரலாறு
நாஞ்சில் பதிப்பகம் - நாகர்கோவில் 1989
- viii) ம.பி. சேனியர் மறைசாட்சி தேவசகாயம் நிகழ்வுகள்
நாஞ்சில் பதிப்பகம். 2003
- ix) இயேசு சபை குரு மறைசாட்சி தேவசகாயம் பிள்ளை வரலாறு
நாகர்கோவில் - 2009.

அக்புரின ஆம்மெய்து,

உன் மான ரெதுவது, நான் மானாக உன்மேல்,
உனது பரிந் மானைக் கினைமொக கிருக்கும்' அன்று
நம்பிக்கையின் உணரையும் உனது பெய்யோன்றும், சிவபெயரும்
நான் விமரிசிய கிருதம் கடிதர்மயத் தவம்ருகியேன்.
நீ ரெய்யம் கடிதம் கிடைக்கப் பெய்யுது. மிக்க மகிழ்ச்சி.

கிணுவனெடு அன்புமொம் சந்தனைத் துணை,
திரைமொக்கை உன்மேல் அன்று கடிதம் மொக கிருதம்
கிணுவ மொக்கை பின்புந் மொகை மொகையின்
உனதுமொம் கிணுவ உனதுமொம் மொகையின்
புய்ய நீ மொகை மொகையின் மொகை மொகையின்
புய்ய நீ மொகை மொகையின் மொகை மொகையின்

மொகையின் மொகையின் மொகையின்
மொகையின் மொகையின் மொகையின்
மொகையின் மொகையின் மொகையின்
மொகையின் மொகையின் மொகையின்